
॥. 


॥ श्रीः ॥ 
॥ श्री हयबदन मध्वे पाहि ॥ 


श्रीपरमपूज्य पण्डितराज श्रीजालिहार श्रीनिवासाचार्याणां प्रियान्तेवासिना 
श्रीताम्रपर्णिं ेषगिरीशाचाय॑सूनुना 
प॑. श्री ताम्रपर्णीं श्रीनिवासाचार्यण विरचितः 

सम्पादकः 
पं. श्रीकराचार्यः ताम्रपर्णी 


प्रकाशनम्‌ 

श्रीगुरुभ्यो नमः श्रीशो विजयते 


श्रीमजगद्ुरु श्रीमन्मध्वाचार्यमूलमहासंस्थानश्रीमदुत्तरादिपठाधीशानां 
श्री श्री १००८ श्री सत्यात्मतीर्थानाम्‌ 
अनुग्रहसन्देशः 


भारतभूमिरेव कर्मभूमिरिति निश्चप्रचम्‌ । नात्र सन्देहलेशः । अद्यत्वे बहूनामस्य 
विषये विगानमस्ति विमानम्‌ । परन्तु समानस्यास्य तत्त्वस्य सम्पानमेव मानप्रियैः 
मानवैर्विधेयम्‌ । 


अत्रापि भारतं श्रेष्ठं जम्बूद्वीपे महामुने । | 
यतो हि कर्मभूरेषा ह्यतोऽन्या भोगभूमयः ।। - विष्णुपुराणम्‌ 
भारतं नाम यद्र्ष दक्षिणेन मयेरितम्‌ । 

तत्कर्मभूमिर्नान्यत्र सम्प्रापिः पुण्यपापयोः ।। -माकण्डियपुराणम्‌ 


बोधायनधर्मसूत्रे - 
“अथ पतनीयानि । समुद्रसंयानम्‌ ।' 
समुद्रयानगमनं ब्राह्मणस्य न शस्यते । 
सम्भवेद्‌ यदि मोहेन पुनः संस्कारमर्हति ।। 


इत्यादि प्रमाणसन्दर्भावलोकनेन विदेशगमनं पातित्यहेतुः इति निर्णीयते । 


2 

१. विषयस्यास्य अज्ञानेन बहवः यथेच्छ यत्रकुत्रापि सरन्ति । शासखरीयनिषेधे 
ज्ञाते विवेकिनः विदेशयात्रां परित्यज्य परमात्मनः परानुग्रहभाजो भवेयुः । 

२. यदि वा पूर्वम्‌ एव विदेशं गताः ` विदेशगमनस्य दोषत्वज्ञानेन प्राय- 
श्चित्तान्याचरेयुः । 

३. अन्यान्‌ वा स्वसम्बन्धेन न दूषयेयुः । 

स्वात्मोद्धाराय अत्रागत्य स्वयोग्यधर्माननुतिष्ठयुः । 

इति बुद्धया पण्डिताः ताप्रपर्णीश्रीनिवासाचार्याः 'सत्कर्मक्षेत्रनिर्णयः' इति 
ग्रन्थं प्रमाणसङ्कलनात्मक विविधवचनविमर्शात्मक च व्यतनिषुः । महदिदं 
कार्यम्‌ । उचिते काले समजनि । यस्मिन्‌ शाख श्रद्धां निधाय सर्वे शासख्रविदित- 


सत्कर्माणि वितन्वते तस्मिन्नेव शास्रे विहितं देशनियमं नाद्रियन्ते इति 
महदिदमाश्चर्यम्‌ । महानयं विपर्यासः । 


ग्रन्थमिमं निर्माय सज्जनानुपकृतवतः पण्डितान्‌ सदाचारनिरतान्‌ पाठ- 
प्रवचनासक्तान्‌ ताग्रपणीं॒श्रीनिवासाचार्यान्‌ अस्मदुपास्यः श्रीमूलराम-' 
दिण्विजयरामाभित्रवेदव्यासः ज्ञानादिदानेन समनुगृह्णातु इति प्रार्थयामहे । 


इति नारायणस्मरणानि 


व110 : बेङ््यूरु श्री सत्यात्मतीर्थाः 
026 : ०२.१२.२००७ उत्तरादिमटः 

अनुग्रहसन्देशः 
पण्डितवर्यताग्रप्णीश्रीनिवासाचार्यैः विरचितं कर्मभूमिप्रदेशस्य सत्यसंशोधनं 
विदधान सत्कर्मक्षेत्रनिर्णयाभिधानं ग्रन्थप्रधानं सहर्षम्‌ अभिनन्दामः । अत्र हि 
विविधपुराणोपनिषद्धर्मशास्रवचनानि सम्यक्‌ परिशील्य भरतखण्डनिवासस्यैव 
सत्कर्मचयनेन सार्थकता, विदेशवासस्य अनर्थहेतुता च साधु समर्थिता । 
एतद्ग्रन्थनिरूपितान्‌ महितान्‌ धार्मिकनिर्णयान्‌ महता हर्षण समनुमन्यामहे 
वयम्‌ । 


परन्तु विरचितविदेशवासानाम्‌ अतिपवित्रेषु तन्त्रसारादिनिरूपितेषु 
श्रीमदाचार्यकरार्चितश्रीकृष्णपूजादेवालयार्चनादिषु अधिकाराभावेऽपि दैनन्दिनि- 
सन्ध्यावन्दनादिनित्यकर्मसु अवकाशः संवर्तते । विदेशकृतकर्मणामपि अल्पीयसः 
फलस्य विद्यमानतया विदेशवासिभिः भारतीयैः तत्रापि वैदिकसंस्कृतिपरिपालनं 
विधेयम्‌ इति विभावयामो वयम्‌ । सर्वथा सत्यसत्वपूर्णा कृतिमिमा स्वागती- 
कुर्मः ॥ [ 
इत्यनेकनारायणस्मरणानि 
श्री श्रीविश्वेशतीर्थश्रीपादाः 

ऽर 2^1.1^+ रि प्राप सप्त ^+ प, 
(^+ररऽरषएण, एण 
।। श्रीगुरुभ्यो नमः।। 
श्रीमजजगदरुरु श्रीमन्मध्वाचार्यमूलमहासंस्थान श्रीपलिमारु हषिकेशतीर्थ 
मटाधीशाना 
श्री श्री विद्याधीशतीर्थानाम्‌ 
अनुग्रहसन्देशः 


धर्माधर्माद्यतीद्रियपदार्थजातं वीक्षितुं वीक्षयितु न प्रत्यक्ष क्षमते । स्वेच्छाचारि 
च अनुमानं परमुखं प्रतीक्षमाणं न स्वतन्त्रतया धर्मादि प्रख्याययितु प्रभवति । 
धर्माद्यतीद्धियं वेदयितुं निरदषात्‌ शब्दराशेः ऋते नान्यत्‌ शरणम्‌ । परिशेषात्‌ 
धमदिः शासनं धर्मशास््मेवार्हति । धर्मः तच्छासक शाखं वा नैव काल- 
बाधितम्‌, अपि तर्हिं कलिबाधितम्‌ । कलिमन्मतिबाधितम्‌ । तमेव धर्म 
तच्छासक शास्रं च अवमन्तारं कालबाधित मन्वान साधूनप्यसाध्वध्वसु नयन्तं 
काल एव बाधते । 


विद्वान्‌ सदाचारसम्पत्न श्री ताप्रपर्णीं श्रीनिवासाचार्यः इति सुगृहीतनामधेयः 
विदेशप्रवासदोषिताविष्कारकविदेशानामकर्मभूमितावेदकपुण्यभूमिमर्यादानोधक 
परदेशयाननिराकारकं प्रमाणतमं पौरुषेयापौरुषेयशब्दप्रपश्चमेव एकत्र क्रोडीकृत्य 
सता पुरस्तात्‌ उपातिष्ठितत्‌। महदेतस्य एतत्प्रयतनं च सुरैरपि अनुगृहीतं नूनं 
भूजसुरैरपि पूजनीयम्‌ अभिनन्दनीयं च । 
भगवानाचार्यवर्यः तत्पाणिपद्याराधितः ैष्मीसत्यासमेतः श्रीकृष्णश्च तमेनं 
ताप्रपणीं आचार्यमहोदयं तत्कृतकृतिप्त्नं च अनुगृह्णातु इति तावेव प्रार्थयामहे । 
इति 
सप्रेमनारायणस्परणानि . 


श्री श्री विद्याधीशतीर्थाः 

।। श्रीगुरुभ्यो नमः।। 
श्री धण्डारकेरि मठाधीशानां 
श्री श्री विद्येशतीर्थानाम्‌ 

अनुग्रहसन्देशः 


"भारतमेव कर्मक्षत्रम्‌' इतीमं प्रमेयमधिकृत्य सूरिभिः श्री श्रीनिवासाचार्य 
ताप्रपणीं महोदयैः बहुस्मृतिसमवायसंवादसमलकृतः प्रबन्धो मण्डितः । तैः तत्र 
समुद्रयानं म्लेच्छदेशावासश्च पातकहेतुत्वात्‌ देवलादिस्मृतौ निषिद्धौ इति सप्रमाण- 
मुपपादितम्‌ । न म्लेच्छविषयं गच्छेत्‌" इति विष्णु स्मृत्यादिवाक्यं समुद्धूत्य 
चातुर्वण्यन्यवस्था यत्र देशे नास्ति स म्लेच्छदेशः इति तत्रत्यं म्लेच्छदेशलक्षण- 
वर्णनमपि प्रदर्श्य अमेरिकादिखण्डाः म्लेच्छदेशाः इति समर्थितम्‌ । शान्तिपर्वणि तु 
म्लेच्छदेशाधिवासात्‌ इह प्रेत्य च चण्डालत्वं आपतति इत्युक्तम्‌। तस्मात्‌ 
वर्णाश्रमधर्मानर्हस्थलत्वात्‌ पापभूमित्वाच्च अमेरिकादिखण्डगमनं तत्र॒ वासश्च 
भूतिमिच्छद्भिः वर्णाश्रमधर्मरतैः सर्वथा न कर्तव्यौ । तत्रापि वर्णाश्रमधर्मसरक्षकैः 
धर्मपीटाधिरूढैः विवेकानन्दादिनिदर्शानाभासमुदाहत्य तौ नोपपादनीयौ नापि 
अन्यैस्तेषां एते कार्य अभिनन्दनीये । 


श्रीमदाचार्यप्रतिष्ठापितश्रीकृष्णस्य पूजकैड्र्यस्य पाविव्यादिसरक्षणार्थ 
विदेशगतानां पूजानर्हतामधिकृत्य सज्जनानां प्रबोधाय ताग्रपर्णी श्रीनिवासाचार्ैः 
प्रबन्धमिमं विरचय्य धर्माभिरतिः श्रीकृष्णमध्वभक्तिश्च प्रकाशिता । तान्‌ 
आचार्यान्‌ अभिनन्द्य श्रीमध्ववह्ुभः श्रीकृष्णः ज्ञानभक्त्यादिश्रेयःपरपरां तेषां 
वितनोतु इति अस्मदुपास्यः श्रीहनुमद्र्भः श्रीजानकीजानिः संप्रार्थ्यते । 


इति श्रीमन्नारायणस्मृतयः 


दिनाङ्कः ९/१२/०७ श्रीविद्येशतीर्थश्रीपादाः 
भण्डारकेरिमठः उडुपि 

। ।श्रीगुरुराजो विजयते ।। 


परमपूज्य पण्डितप्रवर म ।शा ।सं । श्रीजालीहाककेशवाचार्यः 

“यस्य प्रसादात्‌ परमार्तिरूपात्‌ अस्मात्संसारान्मुच्यते नापरेण', 

“यमेवैष वृणुते तेन लभ्यः । तस्यैष आत्मा वृणुते तन्‌ स्वाम्‌ ।', "बन्धको 

भवपाशेन भवपाशाच्च मोचकः ।', "दृष्टैव तं मुच्यते", (आत्मा वाऽरे 

द्रष्टव्यः ।', "तमेवं विद्रानमृत इह भवति नान्यः पन्था अयनाय विद्यते।' 
इत्यादिश्रुतिस्मृतयः परब्रह्मणो विष्णोः अपरोक्षज्ञानमेव परमभक्तिपरमप्रसादद्रारा 
मोक्ष साधयन्ति अधिकारिणामिति विदितचरमेव सर्वेषां विदुषाम्‌ । तच्च 
भगवदपरोक्षज्ञानं श्रवणादिरूपां जिज्ञासा विना नैव समुदेतीत्यपि न तिरोहितं 
प्रेक्षावताम्‌ । प्रदर्शितमेतत्‌ सर्व श्रीमदानन्दतीर्थभगवत्पादैः “जिज्ञासोत्थज्ञान- 
जात्तत्प्रसादादेव मुच्यते इत्यादिवचनव्यूहैः प्रमाणसमुदाहरणेन च स्व- 
भाष्यादौ । प्रपितं च "चित्रैः पदैश्च गम्भीरिः वाक्यै्मानिरखण्डितैः गुरुभावं 
व्यञ्जयद्धिः' श्रीमजयतीर्थ श्रीमच्चरणैः सहदयहदयक्गमसरसमधुराभिः वाग्धाराभिः 
श्रीमन्यायसुधादौ | 


सा च ब्रह्मजिज्ञासा वेदेतिकर्तव्यतादिरूपा गुरुप्रसादप्रोद्रलिता अधिकारिणां एव 
फलोपधायिनी नानधिकारिणामिति मुमुक्षुभिः सोऽधिकारः अवश्यं सम्पादनीय इति 
शाखतात्पर्यमपि सविस्तरमुपपादितम्‌ । यतो हि स्वोचितेन असङ्कल्पितफलेन 
कर्मणा भगवत्पूजां कुर्वन्तं अल्पाधिकारिणमपि न प्रागुत्ताणि कर्माणि बाधन्ते, 
ततश्च ज्ञानाधिकारी स भवति अतो भगवत्पूजारूपाणि असङ्ल्पितफलानि 
स्वोचितानि कर्माणि निरन्तरं (आमरणं) सर्वथा कुयदिव । स्वोचितकर्मणा 
भगवत्सूजामकुर्वन्तं पापानि बाधन्त एव । ततश्चासौ नाधिक्रियते अशुद्धचित्वात्‌ । 
अतः कर्माणि कार्याण्येव । स्वकर्मणा भगवत्पूजामकुर्वतः भगवदुपास्त्यकरण- 
निमित्तेन पापेन आनन्दस्य हासो यतो भवेत्‌ अतः मोक्षप्रच्युतिरूपलेपरहितेऽपि 
ज्ञानिनि कर्मलेपः स्यादेव । यत एवं उभयोर्लपोऽतो द्वाभ्यामपि (ज्ञान्यज्ञानिभ्यां) 
स्वोचितकर्मणा भगवत्पूजा कार्यैव इति श्रीमज्नयतीर्थश्रीमच्चरणैः टीकाकृद्धिः 
प्रमाणपुञ्जोदाहरणपुरःसर सम्यगुपपादितम्‌ । 

यथा स्वकृषिफलसाधनक्षत्रे एव उप्तानि बीजानि फलोपधायीनि भवन्ति तथा 

स्वकर्मफलसाधनभूमावेव अनुष्ठितानि स्वोचितानि (भगवत्पूजारूपाणि) कर्माणि 
समुचितफलानि जनयेयुः न पुनरनुचितायोग्यक्षेत्रऽनुष्ठितानि कर्माणि, इत्येषोऽपि 
विषयो न परोक्षो विदुषां वेदशासख्रसारं जुषताम्‌ । 

अन्यस्थाने वृथा जन्म निष्फलं च गतागतम्‌ । 

भारते च क्षणं जन्म सार्थकं शुभकर्मणाम्‌ ।। 

तत्रापि भारतं श्रेष्ठं जम्बूद्रीपे महामुने । 

यतो हि कर्मभूरेषा ततोऽन्या भोगभूमयः ।। 

श्रुतिस्मृत्युदितं धर्ममनुतिष्ठन्‌ हि मानवः। 

इह कीर्तिमवाप्नोति प्रेत्य चानुत्तमं सुखम्‌ ।। 
इत्यादि पुराणवचनैरपि अवगम्यते च । 


भागवतेऽपि "कल्पायुषां स्थानजयात्पुनर्भवात्क्षणायुषां भारतभूजयो वरः” 
इत्यतभिहितम्‌ । अत एव भारतेऽपि - 

आस्वर्गमाच पातालं ब्रह्माण्डे विश्वनिर्मिते । 

देशोऽयं भारतो वर्षः सारात्सारतरो मतः ।। 
इत्यादीनि भारतदेश (क्षेत्र) वर्णनपराणि वचनानि समुपलभ्यन्तेः । 


एवं कर्मफलसाधनक्षेत्रं निरूप्य, श्रेयोऽर्थिना स्वकर्मणां फलप्रेप्सुना अधि- 
कारिणाऽधर्मक्षत्रं सर्वथा न गन्तव्यमिति समित्राणीव परोपकारप्रवणा निरु- 
पाधिकबन्धव इव भागवतभारतादि पुराणानि सुहत्समितैः सरसैः कान्यैरिव 
कान्तासंमितवचोभिः परमहितं सुखसाधनोपायं दुःखप्रहाणोपाय च समुप- 
दिशन्तीत्यत्र न कापि विप्रतिपत्तिर्विपश्चित्प्रवराणाम्‌ । 


करालेऽस्मिन्‌ कलिकाले समापतितसर्वधर्मविलये सनातनवैदिक- 
धर्मानुष्ठानतत्परशिष्टाचारपरपरायां लुप्तप्रायायां, कि कर्तव्यमूढानां वर्णा- 
श्रमोचितधर्मानुष्ठानमार्गजिज्ञासूना  आस्तिकानामधिकारिणां, कर्मफल 
साधनक्षत्रादिनिरूपणपरः कोऽपि ग्रन्थः अवश्यापेक्षितः आसीत्‌ । तेषा 
तदपेक्षापूरणाय श्रीताग्रपणींश्रीनिवसाचार्यप्रणीतः (भारतमेव कर्मक्षेत्रम्‌' इति 
अभिधानेनैव स्वाभिधेय तत्सार्थक्यं च प्रकाशयन्‌ प्रबन्धः प्रकाशमासाद्यते इति 
महदिद प्रमोदस्थानं समेषां आस्तिकानाम्‌ । 

परमपूजनीयानां प्रातःस्मरणीययशोराशीनां विश्वविख्यातानितरसाधारण- 

शेमुषीवैभवसमासादितसर्वतन्त्रवैदुष्यातिशयानां प्रौढानेकप्रबन्धप्रणेतरृणा श्रीम 
त्सत्यध्यानतीर्थश्रीचरणपरमप्रियान्तेवासिवराणां सरसमधुरोदारोपन्यासपीयूष- 
वर्षणैः समानन्दितसुजनहदयानां अमलैर्ध्मोपदेशैः वर्णाश्रमाचारव्यवस्था- 
भूषितसनातनवैदिकधर्मरक्षणाय आबद्धदृढदीक्षाणां पण्डितराज श्रीजालीहाल 
श्रीनिवासाचार्याणां अस्मदुरुवराणा तथा अस्मत्पितृकल्पाना ज्येषठभ्रातृचरणानां 
सुगृहीतनामधेयानां अन्तेवासी तदतिशयकृपापात्रभूतश्च अयं ताग्रप्णीं 
श्रीनिवासाचार्यः एतद्ग्रन्थप्रणेता । 


अस्मिन्‌ ग्रन्थे ग्रन्थकरिः - सनातनवैदिकधर्म एव धर्म: स्वोचितेष्वेव 
देशकालेषु स्वोचितासङ्कल्पितफलभगवत्समर्पणसहित कर्मानुष्ठानमेव परमो 
धर्मः तद्विरुद्धः सर्वोऽप्यधर्मः', “भारतदेश एव स्थितिः तत्रैव च 
स्वविहितानुष्ठानमेव श्रेयःसाधनं, अन्यत्र विदेशो स्थितिः", “यात्रा च गमना- 
गमनं च इत्यादिकं श्रेयोविघातकं पहानर्थापादक चः 


इत्यादयो विषयाः, समयानुसारेण शेमुषीविषयीभूताः विषयाः कूलंकष सप्रमाण 
परीक्षिताः निष्पक्षपातं च विमर्शविषयीकृताः । विदेशयात्राविषयेऽपि प्रमाणैः तत्र 
गमनागमनादिक अनर्थसाधनं इति तत्प्रायश्चित्तविधानविमर्शसहितं सनिर्णयं 
सम्यगुपपादितम्‌ अनेन ग्रन्थकारेण इति ग्रन्थमेनं समग्रमालोकयद्धिः स्पष्ट 
ज्ञायते । सनातनवैदिकधर्माभिमानिनां महोपकारं समातन्वन्तमिमं ग्रन्थं गुणग्राहिणो 
वैदिकविद्रासः अवगाह्य आनन्दातिशयं अनुभवन्तीति गाढं विश्वसिमः । 


अन्ते ग्रन्थकारमेनं - 


-श्रीशस्ते सुश्रियं दद्यादायुर्वायुसुतप्रियः 
भूमि ते वामनो दद्यादरीन्‌ हन्तु नृकेसरी ।।' 
इति श्रीमद्रादिराजपूज्यचरणोदीरिताशीर्वचनमुदीर्य सर्वैरपि तदाशीराशिभिः 
समनुगरृह्णातु अस्मदररुहदयमन्दिरो निखिलनिगमागमकन्धरो हयकन्धरः इति तमेव 
भूयः सम्प्रार्थयामः इति शम्‌ । 


गदग - सर्वजित्‌ का.शु १४ श्री केशवाचार्य जालिहाव् 

। श्री गुरुभ्यो नमः ॥ 
प. श्रीराघवेन्द्राचार्य गङ्‌ 
सपतद्रीपवतीभूमण्डले षटूद्रीपा इव नववर्षवती अष्टवर्षाणि दिनकर्म अपि न 
कर्मक्षेत्राणि । भारतवर्षमेकमेव कर्मस्थान्‌ । दैवादीदृशं स्थानं प्राप्य विनाभगवत्सेवां 


ये अन्यत्र न्याप्रियन्ते तेषां जन्मनिरर्थकम्‌ । धिक्‌ इति भावेन देवैरपि स्तुत्यं इदं 
भारतवर्षं इति तन्महिमानं प्रतिपादयति ~ . 


अहो बतेषां किमकारि शोभनं प्रसन्न एषां स्विदुत स्वयं हरिः । 
यैर्जन्म लब्धं नृषु भारताऽञिरे मुकुन्दसेवौपयकस्पृहात्मभिः ।1२९।। 


कि दुष्करैर्नः क्रतुभिस्तपोव्रतैर्दानादिभिर्वायुजयेन फल्गुना । 
न यत्र नारायणपादपडजस्मृतिः प्रमुष्टाऽतिशयेन्द्रियोत्सवात्‌ ।।२२।। 


कल्पायुषां स्थानजयात्‌ पुनभ॑वात्‌ क्षणायुषां भारतभूजयोः वरः । 
क्षणेन मर्त्येन कृतं मनस्विनः सन्न्यस्य संयान्त्यभयं पदं हरेः ।1२३।। 


यदि अस्माकं स्वर्ग सुखाविशिष्टं यज्ञदानादि कर्माजितं पुण्यं विद्यते तर्हिं तेन 
पुण्येन अन्जनाभस्मृति हेतुः जन्म अत्र भारते वर्षं स्यात्‌ । कुतः? यतो हरिः एतद्‌ 
वर्ष एव भजतां अपेक्षितार्थ ददाति तत इति । यथाहुः अत्रापि जम्बूद्वीपे भारतमेव 
वर्षं कर्मक्षेत्रं अन्यान्यष्टवर्षाणि स्वर्गिणां पुण्यशेषोपभोगस्थानानि भौमानि स्वर्गपदानि 
व्यपदिशन्ति इति । तदेवं देवैः अपि साधनानुष्ठानयोम्यतया प्रार्थिते वषं साधनमेव 
अवश्यानुष्ेयम्‌ । नान्यत्र दृषटिर्धयात्‌ इति परमार्थः। भारतवर्षे वनमेव प्रशस्तस्थानं 
अथवा गृहं ? उभयमपीति ब्रूमः । विरुद्धमेकस्य उभयत्र आवस्थानं इत्यतः 
अधिकारिभेदेन न विरोधः इति भावेन तत्स्वभावः स्तावत्‌ प्रतिपादितः । 

इदमत्र अवधेयं भागवते अन्यत्रापि नेहयत्‌ कर्मधर्माय नविरोगाय 
सनते, न तीर्थपदसेवायै तस्य जन्म निरर्थक (देवहूतिवाक्यम्‌) इह कर्मभूमौ इति 
विजयद्रजतीर्थाः भुविभारतभूतले इति विजयीन्द्रतीर्थाः, देवाः अपि साधानानुष्ठानार्थ 
अत्रैव आगच्छन्तीति सुप्रसिद्धम्‌ । 

दक्षिणाम्बुधितीरस्थ वर्ष भारतसज्ज्ञकम्‌ इति, 
उत्तरं यत्‌ समुद्रस्य हिमाद्रश्ैवदक्षिणम्‌ । 
वर्षं तद्‌ भारतं नाम नवसाहस्रविस्तृतम्‌ ।। - इति वादिराजतीर्थाः । 

।।श्रीगुरुभ्यो नमः।। 
म।शा।सं। विद्वांसः श्री बाक्गारु श्रीनिवासाचार्याः 
श्रीयुतैः विद्वद्रः श्रीताग्रपणीं श्रीनिवासाचार्यैः प्रणीतः अयं “सत्कर्मक्षेत्र- 
निर्णयः इत्याभिधानः ग्रन्थः समग्रावलोकनमात्रतः सोत्पुलकमानन्दमातनोतीति 
सोत्साहमुद्विरामः । 


टीकाकृद्वयासतीर्थान्‌ श्रीराघवेन्द्रमुखान्‌ गुरून्‌ । 
सेवे सदध्यानतीर्थान्‌ यत्कृतिर्धे प्रमाणकम्‌ ।। 


इति एतद्रन्थस्थमङ्गलश्लोकोक्तरीत्यैव विषयतः अनूतनोप्ययं ग्रन्थः 
प्रमाणसङ्गहण ~ प्रगल्भनिरूपण - प्रखरविमर्शनादिभिः स्वकीयामेव काश्चन 
नूतनतामाधत्ते । विदेशगमननिषेध-समुद्रयाननिषेधादिविषये समानमानसा- 
नामपि प्रमाणप्रकर्षानुपलन्ध्यादिभिः अन्तर्गुडुगुडायमानमनस्काना विदुषां 
प्रहर्षणाय, तथा विमनस्कानां विदुषां मुखमुद्रणाय च सकालमवततारायं 
ग्रन्थः 
भारतवर्षविचारः 


अत्र च ग्रन्थे देश-विदेशस्वरूपनिर्णयः, कर्मक्षेत्रशब्दार्थपरिष्कारः, 
अधिकार्यनधिकारिस्वरूपविचारः, विदेशगमनजपातित्यादिविमरश्श्चेत्यादयः बहवः 
प्रकरणविशेषाः बहुसुन्दर श्रुतिस्मृत्यादिप्रमाणसहितं संशयाद्यनास्पद विवेचिताः । 
प्रथमतः “उत्तरं यत्समुद्रस्य हिमाद्रेश्चैव दक्षिणम्‌ । वर्षं तद्भारतं नाम' इति प्रमाणम 
नुसृत्य भारतवर्षस्वरूपनिर्णयः कृतः । 


अत्रेदं वक्तव्यमिति भाति । विष्णुपुराणगतैतादृशवाक्यमात्रदर्शनेन हिमवतः 
दक्षिणभागभूतः समुद्रतशचोत्तरः प्रदेशस्तु, कन्याकुमारीतः हिमवत्पर्यन्तः इदानीं 
दृश्यमानः केवलं भारतभूभाग एव भारतवर्षं इति मतिभवित्‌ । 


परन्तु वायुपुराणे - 


भारतस्य तु वक्ष्यामि निसर्ग तं निबोधत । 
पुण्यतीर्थं हिमवतो दक्षिणस्थाचलस्य हि ।। 
पूर्वपश्चायतस्यास्य दक्षिणेन द्विजोत्तमाः । 
तथा जनपदानां च विस्तारं श्रोतुमर्हथ ।। 

अत्र वो वर्णयिष्यामि वर्षेऽस्मिन्‌ भारते प्रजाः । 
इदन्तु मध्यमं चित्रं शुभशुभफलोदयम्‌ । 

उत्तरं यत्समुद्रस्य हिमाद्रेश्चैव दक्षिणम्‌ । 

वर्षं तद्दरारतं नाम यत्रेयं भारती प्रजा । 

ततः स्वर्गश्च मोक्षश्च मध्यश्चान्तश्च गम्यते । 

न खल्वन्यत्र मर्त्यानां भूमौ कर्म विधीयते ।। ४५-७७ ।। 
इत्येवं भारतवर्षस्य स्वरूपमुक्त्वा, ततः 
भारतस्यास्य वर्षस्य नव भेदाः प्रकीर्तिताः । 
समुद्रान्तरिता ज्ञेयास्ते त्वगम्याः परस्परम्‌ ।। ७८ ।। 
इन्द्रद्वीपः कशेरुश्च ताग्रवर्णो गभस्तिमान्‌ । 
नागद्वीपस्तथा सौम्यो गन्धर्वस्त्वथ वारुणः । 

अयं तु नवमस्तेषां द्वीपः सागरसंवृतः । 

योजनानां सहसरं तु द्वीपोऽयं दक्षिणोत्तरम्‌ ।। 
आयतो ह्याकुपारिक्यादागङ्काप्रभवाच्च वै । 
तिर्यगुत्तरविस्तीर्णः सहस्राणि नवैव तु । 

द्वीपो ह्युपनिविष्टोऽयं म्लेच्छैरन्तेषु नित्यशः । 

पूर्वे किराता यस्यान्ते पश्चिमे यवनाः स्मृताः । 
ब्राह्मणाः क्षत्रियाः वैश्याः मध्ये शूद्राश्च भागशः । 
इज्या युद्धवणिज्याभिः वर्तयन्तो व्यवस्थिताः ।। 
तेषां संव्यवहारोऽयं वर्तते तु परस्परम्‌ । 
धर्मार्थकामसंयुक्तो वर्णानां च स्वकर्मसु ।। 
सङ्ल्पपयमानां तु आश्रमाणां यथाविधि । 

इह स्वर्गापवर्गार्थ प्रवृत्तिर्येषु मानुषी । 

यस्त्वयं नवमो द्वीपः तिर्यगायत उच्यते । 

कृत्स्नं जयति यो होनं स समप्राडिह कीर्त्यते ।। ८६ ।। 


इत्यतैः वाक्यैः भारवर्षस्य नवविभागः, तथा तेषु समुदद्रान्तरितत्व, 
परस्परागम्यत्व, तत्र नवमभागस्य विशिष्य नामान्तरानुक्तिपूर्वक भारतत्वम्‌, तस्य च 
कन्याकुमारीतः ग्ञोत्रीपर्यन्तत्वम्‌, तत्रैव चातुर्वरण्यचतुराश्रमविशिष्टत्व, 
स्वर्गापवर्गफलकत्वं अत एवान्यत्र मध्यान्तमात्रफलकत्वं, इत्यनेके विषयाः 
स्पष्टतया निरूपिताः सन्ति । एवं सङ्कल्पपूर्वकविधिरप्यत्रैवेति, रेरेते पुटे 
सङ्कल्पविधिक्रमप्रमाणानुगुणः इदानीमप्यस्मासु प्रचलितः "जम्बूद्वीपे भरतवर्ष 

भरतखण्डे" इति सङ्कत्पक्रमोऽपि सुस्पष्टो भवति । तथा च दुश्यमानभरत- 
खण्डमात्रस्य भारवर्षत्वमिति न मन्तव्यम्‌ । ;, 


भारतद्रीपदेशो वै दक्षिणे बहुविस्तरः । 

एवमेकमिदं वर्ष बहुद्रीपमिहोच्यते । 

समुद्रजलसम्भित्नं खण्डं खण्डीकृतं स्मृतम्‌ । ~ वायु ४८/४२ 
यदेतद्धारतं वर्ष नवद्रीपं निशाचर । । 
सागरान्तरिताः सवं अगम्याश्च परस्परम्‌ ।। - वामन १३/९ 
भारतस्यास्य वर्षस्य नव भेदात्निबोध मे । 

समुद्रान्तरिता ज्ञेयास्ते त्वगम्याः परस्परम्‌ ।। 

इन्द्रद्वीपः कशेरुमान्‌ ताम्रवर्णो गभस्तिमान्‌ । 

नागद्वीपस्तथा सौम्यो गान्धर्वो वरुणस्तथा । 

अयं तु नवमस्तेषां द्वीपः सागरसंवृतः । 

पूर्वे किराता यस्यान्ते पश्चिमे यवनास्तथा ॥। 

ब्राह्मणा क्षत्रिया वैश्या शूद्राश्चान्तस्थिता द्विज । 

इज्याध्यायवणिज्याद्यैः कर्मभिः कृतपावनाः । 

तेषां संव्यवहारश्च एभिः कर्मभिरिष्यते ।। ` 

स्वर्गापवर्गप्रा्िश्च पुण्यं पापं च वै तदा ।। - मार्कण्डेये ५४/१० 


कूर्मे ४७-२५ ब्रह्माण्डे १६-१४ इत्यादिनानापुराणानुगुणोऽयं भरत- 
वर्षगतभरतखण्डविचार इति ज्ञेयम्‌ ॥ 


कर्मभूमिशन्दार्थः 

एतस्यैव भरतखण्डस्य वर्णाश्रमधर्मकर्मभूमित्वम्‌ । यद्यपि भारतवर्षे कर्मभूमि 
शब्दप्रयोगेऽपि, देशवाचिवर्षशब्दस्य भरतखण्डपरत्वेनैव बहुत व्यवहारात्‌, 
(ब्रह्मत्वममरेशत्व'मिति वाक्ये "कर्मभूमिरियं स्वर्गमपवर्गं च गच्छता "मित्यत्रापि 
कर्मभूपदेन भरतखण्डस्य विशिष्यग्रहणात्‌, ब्राह्मणकर्मानुष्ठानसन्दर्भं एव 
कर्मण्याकर्मण्यशब्दपूर्वकंदेशविभागस्य आचार्यैः भागवततात्पर्ये निरूपणात्‌, 
कर्मभूमित्वेन लौकिकवैदिकरूढि सत्वात्‌ मुख्यामुख्ययोः मुख्ये सम्प्रत्ययाच्च 
भरतखण्डस्यैव कर्मभूमित्वमितरेषां तु पापकर्मभूमित्वमिति भावेन 
वर्णाश्रमधर्मप्रयक्तफलसाधकभूमित्वमिति यदस्मिन्‌ ग्रन्थे कृतं परिष्करणं 

तदविप्रतिपन्नमिति मन्यामहे । च चैवमतोऽन्या भोगभूमय इति वचनादितरखण्डानां 
भोगभूमित्वं शङ्कयम्‌ । पापकर्मभूभिन्नत्वस्यापि तदर्थत्वात्‌ तस्य च वर्षान्तरद्रीपा- 
न्तरमात्रसङ्गतेः । अत एवास्य ग्रन्थस्य "सत्कर्मक्षेत्रनिर्णयः' इत्यभिधानमपि 
स्वारसिकमिति सन्तोष्टव्य बुभूषुभिः । 


प्रकृतभूभाग विचारः 


भारतवर्ष एव चतुर्युगसद्धावात्‌ प्रकृतसमये भरतखण्डवदेव चतुर्युगानुगुणादिन- 
मानादिमण्डितप्रकृतोपलभ्यमानाः सर्वेऽपि भूप्रदेशाः भारतवर्षस्यैव 
अवशिष्टाष्टखण्डभागा वा भारतवर्षसम्बन्धि - आन्तरद्रीप-विशेषा वा इति वक्तव्यं 
भवति । वर्षान्तराणा प्लक्षादिद्रीपान्तराणां च तद्रतान्तरद्रीपादीना च एतद्युगानु- 
गुण्यासम्भवात्‌ । हर्यादिवर्षाणां प्लक्षादिद्रीपानां च स्वर्गसदृशतया आधि- 
व्याधिजगावर्जितसुखमात्रोपभोगयोग्यस्थानत्वेन वर्णितत्वात्‌, देवतालक्षण- 
भूयिष्ठत्वात्‌ प्रकृतोपलभ्यमानभूभागानां भारतातिरिक्ताना इतरवर्षादिप्रदेशताया 
ऊहितुमप्यक्यत्वात्‌ । अत एव पुराणवर्णिताना तादृशप्रदेशानां इदानी- 
मदृश्यत्वाद्गीकरणं स्वारसिक भवति । न ह्याधिन्याधिजरादिरहितप्रदेशः कश्चिदपीदानीं 
समुपदृश्यते । न चैतावद्यौक्तिकमात्रम्‌ । 


भारतस्य तु वर्षस्य भेदास्ते नव कीर्तिताः । 

इहोदितस्य दृश्यन्ते तथान्येऽन्यत्र नोदिते ।। (वायु ४७-७८) 

ते भारस्य वर्षस्य भेदा ये न प्रकीर्तिता । 

इहोदितस्य दृश्यन्ते अन्वे त्वन्यत्र चोदिताः ॥ -(मत्स्य १२२-८०) 


इति पुरणवाक्यदश्निन भारतवर्षप्रदेशानां दृश्यत्वं अन्येषामदृश्यत्वमिति भावः 


ज्ञायते । मुद्रितपाठस्यात्र अशुद्धत्वेऽपि दृश्यादृश्यविभागोऽत्राभिप्रेत इति तु स्पष्टं 
ज्ञायते । 


किच लिङ्गपुराणे - 


इन्द्रद्वीप तथा केचित्‌ तथैव च कसेरुके । 

ताम्रद्टीपं गताः केचित्‌ केचिददेशं गभस्तिमत्‌ । 

नागद्रीपं तथा सौम्यं गान्धर्वं वरुणं गताः । 

केचिन्म्लेच्छाः पुलिन्दाश्च नानाजातिसमुद्धवाः ।।' (पू . ५८-२८) 

इति वाक्यैः भरतखण्डातिरिक्तखण्डगताना नराणां म्लेच्छपुलिन्दादिरूपता 
कथ्यते । एवं च इदानीं म्लेच्छादिभूयिष्ठानां भरतखण्डातिरिक्तोपलभ्यमान- 
भूप्रदेशानां तादृशाष्टखण्डरूपता तदन्यमता वा अधिकं सम्भाविता भासते । परन्तु 
भरतखण्डतःबहुदूरान्तरितत्वात्‌ तदेवेदमिति स्पष्टं निर्धरयितुं न 
प्रभवामः । अवशिष्टाष्टण्डविषये समुद्रमग्रता वा स्यात्‌ खण्डस्चलनादि- 
प्रकृतविज्ञानवादानुसारेण दूरस्थता वा स्यादित्येतावन्मात्र वक्तु पारयामः । यदि 
अवशिष्टाष्टण्डानामगोचरता तर्हिं गोचरा इमे भरतखण्डातिरिक्ता भूप्रदेशास्तु 
भारतवर्षस्यान्तरद्रीपविशेषा इति तु अवश्यं वक्तव्यं भवति । तथा हि तद्र्णनं 
वायुपुराणे - 


दक्षिणेनापि वर्षस्य भारतस्य निबोधत । 
दशयोजनसाहस्रं समतीत्य महार्णवम्‌ ।। 
त्रीण्येव तु सहस्राणि योजनानां समायतम्‌ । 
अतस्िभागविस्तीर्ण नानापुष्पफलोदयम्‌ ।। 
विद्युत्वन्तं महाशैलं तत्रैकं कुलपर्वतम्‌ । 
येन कूटतटर्नैकेस्तद्रीपं समलङूतम्‌ ।1 
प्रसन्नस्वादुसलिलास्तत्र नद्यः सहस्रशः । 
वाप्यस्तस्य तु द्रीपस्व प्रवृत्ता विमलोदकाः । 
तस्य शैलस्य छिद्रेषु विस्तीर्णेष्वायतेषु च । 
अनेकेषु समृद्धानि नानाकाराणि सर्वशः । 
नरनारीसमाढ्यानि मुदितानि महान्ति च । 
तेषां तलप्रवेशानि सहस्राणि शतानि च । 
पुराणि सत्निविष्टानि पर्वतान्तर्गतानि च ।। 
दीर्घश्मश्रुधरात्मानः नीला मेधसमप्रभाः । 
जातमात्राः प्रजास्तत्र अशीतिपरमायुषः ।। 
शाखामृगसधर्माणः फलमूलाशिनस्तथा । 
गोधर्माणो हयनिर्दिष्टाः शौचाचारविवर्जिताः । 
तद्रीपं तादुजञः पूर्ण मनुजैः क्षुद्रमानुषेः । 
एवमेतेऽन्तरद्रीपा व्याख्याता आनुपूर्वशः । 
विशत्‌ त्रिशंच्च पयात्‌ षछठ्यशीतिः शतं तथा । 
सहस्रमपि चाप्युक्तं योजनानां समन्ततः । 

विस्तीर्णाश्चायताश्चैव नानासत्वसमाकुलाः । 
बहिणद्रीपपर्वाणि श्षुद्रद्ीपाः सहस्रशः ।। - वायु ४८/१२ 
अनेन अशीतिपरमायुष्कत्व - शौचाचारवर्जितत्व ~ गोधर्मत्व - शाखामृग- 
सधर्मत्व - अनिर्दिषटत्व ~ क्षद्रमानुषत्वादिपुराणवर्णितलक्षणाढ्याः प्रकृतसन्दर् 
भरतखण्डातिरिक्ते आपफरिकादिखण्डे दुश्यन्त इति आन्तरद्रीपप्रदेशा एव इदानीं 
भरतखण्डातिरिक्तभूप्रदेशा इति स्पष्टं वक्तव्यं भवति । सर्वथापि सर्वेषामेषां 
प्रदेशानां वर्णाश्रमानुबन्धिद्विजधर्मानङ्गत्वं तु निश्चप्रचम्‌ । हिमवदुत्तरपारश्चं इदानी - 
मुपलभ्यमानभूप्रदेशानामपि तादृशत्वमेव । तत्र॒ भूखण्डानां सचलनतः 
सयोगवियोगाना कालविशेषतः साध्यत्वात्‌ वियुक्तानां तेषां क्रचिदिदानीं 
संयुक्तावगम्यत इति युक्तमुत्पश्यामः । अत्र सर्वत्र प्रधान बीजं तु भरत- 
खण्डातिरिक्तभारतवर्षभागत्वेन पापदेशत्वम्‌ । तच्च बृहदारण्यके वर्णितम्‌ । 
पापदेशनिश्चयः 


ननु बृहदारण्यकोक्तपापदेशः अयमेवेति कथं निश्चीयत इति चेत्‌ , उच्यते । तत्र 
हि देवतासाधनविचारप्रकरणं वर्तते । वायुदेवानुग्रहात्‌ पूर्व, पाप्मना विद्धत्वात्‌ 
देवानां स्वपदप्राप्तिसाधनमासाध्यमासीत्‌ । वायुदेवानुग्रहेण तु निष्पापाः सन्तः इमे 
देवाः स्वस्वपदग्रहणं (देवपदर्वी) अकुर्वन्निति हि तत्र कथा । एवं 
स्वीयपदप्राप्तिसाधनतत्पराणा तेषां साधनक्षत्रं तावत्‌ भरतखण्ड एव । 


ब्रह्मत्वममरेशत्वं देवत्वं मर्त्यतां तथा । 

प्रयाति कर्म॑भूर््रहयन्‌ नान्या लोकेषु विद्यते ।1' - मार्कण्डेय 
इन्द्राद्याश्च सुरास्सर्वे तस्मिन्‌ वर्ष द्विजोत्तमाः । 

कृत्वा सुशोभनं कर्म देवत्वं प्रतिपेदिरे ।। ~ ब्रह्म २५/६) 


अनधीकारिणो देवाः स्वर्गस्था भारतोद्धवम्‌ । 
वाज्छन्त्यात्मविमोक्षार्थ उद्रेकार्थेऽधिकारिणः ।। 
~ भागवतपसमतात्पर्ये 
इत्यादिप्रमाणैः देवतानां स्वपदप्राप्त्यर्थं भारते साधनावश्यम्भावात्‌ । तथा च 
देवतासाधनक्षेत्रादन्यस्मिन्‌ प्रदेशे पापप्क्षेप इति बृहदारण्यकाशस्य 
भरतखण्डातिरिक्तप्रदेश इति स्पष्टं पर्यवसानमिति, तस्य चातिरिक्तप्रदेशस्य 

भूस्वर्गत्वेन प्रतिपाद्यमानेतरवर्षद्रीपादिभिन्नत्वं च (भोगभूमिभित्नत्वं) आवश्यक- 
मिति, तादृशो देशस्तु इदानीमुपलभ्यमानः सर्वोऽपि भारतातिरिक्तः प्रदेश इति 
निर्णयः सम्पद्यते । तथा च स्वर्गापवर्गसाधनभूतकर्मकरणं भारतादन्यत्र नास्तीत्येव 
सम्यगुक्तं भवति । यतो हि तत्र तत्प्रतिबन्धकपापप्रक्षेपः कृतः । अत एव 
भरतखण्डस्यैव स्वर्गापवर्गसाधकत्वमंहिमा हदयक्रमतया विज्ञायते । 


यवनादीनां कर्तव्यकर्मनिरूपणम्‌ 


एतावता भरतखण्डादन्यत्र विद्यमानानां साधनमेव नास्तीति न मन्तव्यम्‌ । 
स्वर्गापिवर्मसाधककर्माभावेऽपि स्वर्गापवर्गसाधनीभूत-भरतखण्डजन्म- साधकतया 
तत्रापि साधनानुष्ठानावश्यम्भावात्‌ । तथा च पुराणसारे यवनादीनां 


कर्तव्यधर्मसङ्गहक्रमः - 


ऋषयः - 
यवनाः किराता गान्धाराश्चीनाश्शबरबर्बराः । 
शाखाः सुराहाः खल्वाश्च पल्वाश्चान्धरमद्रकाः । 
दुस्स्थाः पुलिन्दा आमर्दां काचा म्लेच्छाश्च सर्वशः । 
कथं धर्म चष्यिन्ति सवं विषयवासिनः । 
एतदिच्छामहे श्रोतुं भगवास्तदब्रवीतु नः ।। 


सूतः - 

मातापित्रोश्च शुश्रूषा कर्तव्या सर्वदस्युभिः । 

आचार्यगुरुशुश्रूषा तथैवाश्रमवासिनाम्‌ ।। 

भूमिपानां च शुश्रूषा कर्तव्या सर्वदस्युभिः । 

देशधर्मक्रियाश्चापि तेषां धर्मो विधीयते । 

पितृयज्ञस्तथा कूपाः प्रपाश्च शयनानि च । 

दानानि च यथाकाले दातव्यानि द्विजातिषु । 

पाकयज्ञा महार्थाश्च दातव्याः सर्वदस्युभिः । 

एतान्येवं प्रकारेण विहितानि द्विजोत्तमाः । 

सर्वलोकस्य कर्माणि कर्तव्यानीह दस्युभिः ।। (अ-३०-६) 


ततश्च भरतखण्डातिरिक्तभूप्रदेशे कर्तव्यविशेषाभावात्पापाभाव इति क्षद्रशङ्काया 
अनवसर एव । तत्र चातुर्वरण्यचतुराश्रमानुबन्धिद्रिजकरमानर्हत्वेऽपि इतरकर्म- 

नियतेरवश्यम्भावात्‌ । अत्र चाचार्यगुर्वाश्रमवासिनः भरतखण्डगता दस्युभिः सेव्या 
इति भावः । आचार्यादिस्थानापन्नानां पापभूमिगमने पातित्येन आचार्यत्वाद्यनुप- 
पत्तेः । एवं पितृयज्ञादिकमपि तद्विहितरीत्येति, द्विजधर्मरीत्या म्लेच्छदेशे 
श्राद्धनिषेधवचनानामुपपत्तर्बोद्धया । अत एव - 


किरातहूणान्ध्रपुलिन्दपुल्कसा आभीरकङ्का यवनाः शकादयः । 
येऽन्ये च पापा यदुपाश्रयाश्रयाच्छुद्ध्यन्ति तस्मै प्रभविष्णवे नमः ।। 

इति भागवतभावोऽपि हृदयङ्गमो भवति । एतेन म्लेच्छदेशगमनस्य निषिद्धत्वे 
तेषां धनादिकमपि कथं गृह्यत इति कुचोद्यानवकाशः । तेनैव तदुद्धारमार्गात्‌ । 


पापदेशो न वर्णाश्रमधर्मफलम्‌ 


भरतखण्डस्थानामपि तत्र॒ गमने दस्युधर्माणामेवैतादृशानां अनुष्ठानाधि- 
कारिता । न वर्णाश्रमधर्मावकाशः । 


अधर्मदेशमध्ये तु कृत्वा क्रतुशतान्यपि । 
न पश्यन्ति द्विजाः श्रेयः यातुः स्वर्गे महार्गव्टम्‌' -स्मृ-चररपु 


इति स्पष्ट फलाभावप्रतिपादनात्‌ । ननु सत्यधर्मतीर्थानां रामायणन्याख्याने 
` लङ्काया अकर्मभूमित्वेऽपि तत्रत्यानामपि नित्याहिके जपहोमादौ अधिकारः 
सम्भवति । परन्तु अङ्गवैकल्येन अकर्मभूमिषु यथोक्तफल नायास्यति । ब्राह्मण्याच्च 
स्वाध्यायादिसर्वकर्मसु अधिकारः" इति अकर्मभूमौ जपहोमादीनामनुष्ठानावकाशः 
पूर्णफलाभावेऽपि यत्किञ्चित्‌ फलं च वर्णितमिति अमेरिकाद्यकर्मभूमिगतानां 
विप्राणां जपहोमाद्यनुष्ठानावकाशः अस्ति इति चेत्‌ । तन्न । भोगभूमिषु तथा 
सम्भवेऽपि पापभूमौ तदनवकाशात्‌ । तथा हि "तेषां स्वभावतः सिद्धिः" इति 
भोगभूमीनां सिद्धभूमित्वात्‌ तत्र ब्राह्यण्यादिवतां स्वकर्मकरणस्यास्त्यवकाशः । परं 
तु भारत इव तत्र अनुष्ठाननियत्यभावात्‌ भारताक्रकत्वेन यादृशं फलं तादृशं फलं न 
तत्र लभ्यते । 


न तत्र विद्यते धर्मो नाधर्मः सम्प्रवर्तते - वायु ४५-४८ 
धर्महानिर्न तेष्वस्ति स्वर्गादागत्य मानवाः । 

वर्षेषु तेषु पृथिवीं विहरन्ति परस्परम्‌ ।। - शिव ५-१८-५७ 
धर्माधर्मविरोषश्च न तेष्वस्ति महात्मसु । 


अहिंसा सत्यवाक्यं च प्रकृत्यैव हि वर्तते ।। -वायु - ४४-३७ 

भौमानां स्वर्गधर्माणां न पापास्तत्र सन्ति हि - अयि १०९-२९ 
इत्यादिवाक्यैः तत्र धर्मनियत्यभावं प्रतिपाद्य, 


वर्णाश्रमाचारयुक्ता प्रजास्तेष्वथ सर्वशः 1 - वायु ४४-१९ 
„ ब्रहक्षत्रियविटृशू्रास्तस्मिर द्वीपे प्रकीर्तिताः । - कूम ४९-१० 
तत्र पुण्या जनपदाः चतुर्वर्णसमन्विताः । - वायु - ४९-८९ 


“वर्णाः स्वकर्मनिरताः” 

स्वधर्मेणैव धर्मज्ञास्ते रक्षन्ति परस्परम्‌ * भारते - भीष्म- १-११-३९ 

इत्यादिवाक्यैः तत्र वर्णाश्रमाचारादिमत्वमपि प्रतिपादितमस्तीति कर्मभूमिवत्‌ 
विधिनियत्यभावपरत्वमेषां वाक्यानां वक्तव्यं भवति । तथा च तत्प्रदेशानां स्वभावतः 
सिद्धिभूमित्वात्‌ अनुष्ठातरृणां अधिकारसत्वाच्च जपहोमाद्युपपततिर्भवति । पापभूमौ 
तु नैतस्यावकाशः । न हि जपहोमाद्यधिकारोऽस्तीति पापभूमौ शौचकूपादिप्रदेशे 
तदनुष्ठानं युज्यते । कृते चानुष्ठाने न केवलं फलाभावः, किन्तु दोषश्च भवति । तद्रत्‌ 
भरतखण्डातिरिक्त भोगभूमिभिन्नपापभूमिभूतेषु अमेरिकादिष्वपि वर्णाश्रमध्मानुष्ठानं 
निष्फल दोषापादक चेति ज्ञेयम्‌ । कुबेराधिष्ठिताया विभीषणपालिताया 
विश्वकर्मकृतदिव्यनगरादिमण्डिताया स्वर्गसदृशभोगभूयिष्ठाया लङ्काया जम्बू 
द्रीपोपद्रीपत्वात्‌ भारतवर्षभिन्नत्वात्‌ भोगमूमित्वमिति न तत्सादृश्येन 
भरतखण्डातिरिक्तपापप्रदेशे वर्णाश्रपधर्मावकाश इति दिक्‌ । 


एतेन श्रीमदाचार्यणां हिमवदुत्तरपार््स्थन्यासबदरीगमनवासादि अपि व्याख्यातं 
भवति । (अथ हैमवते तटान्तरे' इति मध्वविजयव्याख्यानेषु तटान्तरस्य उत्तर- 
पार्शत्वेन व्याख्यातृभिर्वर्णितत्वात्‌, तस्य च हिमवतः दक्षिणत्वरूपभरतखण्ड- 
लक्षणानन्तर्गत्या भोगभूमित्वेऽपि पापभूमित्वाभावाददोष इति । वस्तुतस्तु भारते 
नारायर्णदेवस्य आराध्यत्वात्‌, नारायणाश्रमव्यासाश्रमादीनां भारतान्तर्गतत्व- 
मेवेति न क्ुद्रशङ्काद्यवकाश इति विभावनीयम्‌ । हिमवदुत्तरपार््त्वं तु दृश्यमान- 
हिमवदपेक्षयेति, हिमवदक्षिणत्वं तु भारतलक्षणं अदृश्यहिमवदपेक्षयेति, उभय- 
स्मिन्नप्यविरोधक्रमस्य वक्तव्यत्वात्‌ । 

तथा च भूमण्डले भोगभूमिरभोगभूमिरिति द्वैविध्यम्‌ । अभोगभूमौ कर्मभूमिः 
पापभूमिरिति द्वैविध्यम्‌ । कर्मभूमौ मुनिभिः सेवितत्वादिनिमित्तेन विशेषतः 
पुण्यभूमित्वं तदभावात्तदभाव इति भूविवेकः । तत्र च भोगभूमयः सर्वां अधुना 
अदृश्याः । पापभूमिः कर्मभूमिः पुण्यभूमिः तद्धित्नभूमिश्च दृश्या । पापभूमिः 

भरतखण्डातिरिक्ता सर्वा भूः । तस्याश्च स्पर्शमात्रेण कर्मादिनैरपेक्ष्येण पापा- 
पादकत्वम्‌ । एवं ॒पुण्यभूमेः भरतखण्डगततीर्थक्षत्रादीनां स्वसंयोगमात्रेण 
पुण्यापादकत्वम्‌ । तदतिरिक्तभरतखण्डभागस्य स्वयोगमात्रेण न पुण्य 
पापान्यतरापादकत्वमिति विवेकः । ` 


एतेन पापभूमिं गतानां न केवलं अगम्यगमनरूपनिषिद्धकर्मजन्यपापमात्र किन्तु 
स्वर्गापवर्गप्रतिबन्धकदेशप्रयुक्तपापवत्वं चेति, तादृशानां विदेशं गत्वा आगतानां 
कर्मलोपिनां, तथा भारत एव कर्मलोपवतां पापभूमिस्पर्शरहितानां च बहु वैषम्यं 
सिद्ध्यति । भारतगताना कर्मलोपेन पातित्येऽपि न स्वर्गापवर्ग- 
मार्गच्युतिः । प्रायश्चित्तादिना तत्पापपरिहारानन्तर तदवकाशात्‌ । विदेशगतानां तु 
प्रायश्चित्तेन अगम्यगमनरूपनिषिद्धकर्मजन्यपापस्य कर्मलोपप्रयुक्तपापस्य 
परिहारसम्भवेऽपि, पापदेशसम्प्कासादितपापस्य निवारणासम्भवात्‌ स्वर्गाप- 
वर्गमार्गभरष्टत्वमेव । स्वकीयानुष्ठानमात्रेण तादृशपापपरिहारसम्भवे बृहदारण्यके 
वायुदेवेनैव तत्परिहारोक्तेरर्थहीनतापत्तः। 


एतेनैव भारत एव निषिद्धदेशगमनतः भारतातिरिक्तपापभूमिगमनस्य वैलक्षण्य- 
मपि सुषु विज्ञातं भवति । कलिङ्गादिगमनेन पापसम्भवेऽपि पापदेश- 
सम्पर्कजन्यस्वर्गापवर्गमागर्गिव्भूतपापस्याप्रसङ्गेन कृतप्रायश्ित्तस्य तस्य पुनः 
स्वर्गमोक्षाधिकारितानुवृत्तेः । स्वर्गापवर्गप्रतिबन्धकपापप्रक्षेपशालिदुष्टदेश- 
स्पर्शिनां तु साधनस्य फलं तु पुनर्भारतभूमिजन्मसम्पादनादिकमित्येव वक्तव्यं 
भवति । अत एव भारतभूमिगतशूद्राद्येक्षया निकृष्टावस्था एतेषां पापभूमिगतानां 
नराणामिति पूर्वं पुरप्रवेशबहिष्कृता भवन्ति स्मैते पातकिन इति प्राचीनाचार- 
विचारस्मृतिविधुराधुनिकसमाजमध्ये विशेषतः वक्तन्यमस्तीत्यलमनेन प्रसक्तानु- 
प्रसक्तविचारविस्तारेण ॥। 


अत्रापि दीयतां दुष्टिः 


अस्मिन्‌ ग्रन्थे, अहो भुवः सप्तसमुद्रवत्या द्वीपेषु वर्षेषु अधिपुण्यमेतत्‌ इति 
भागवतवाक्यस्य, तथा - 


` विशेषात्‌ भारते पुण्यं चरेयुः पापमप्यथ । 
तथैव भगवद्धक्ति पृथिव्यां नान्यवर्षगाः ।\' 

इति श्रीमदाचार्यवाक्यस्य च परस्परं विमर्शपूर्वकं भावान्वेषणक्रमः हदयक्गमः 
विभावति । अन्यवर्षेषु विष्णुप्रीतिकरसत्यवचनादिधर्मनिमित्तकपुण्यसद्धावेऽपि 
कर्मण्यदेशाङ्गकनियतवर्णाश्रमधर्मानुष्ठानजन्यपुण्याभावात्‌ अनधिपुण्यत्वं, भारतस्य 
तु देशानज्गकैकादशीसत्यवचनादिनिमित्तपुण्यदेशाद्गकानुष्ठानजन्यपुण्यमिति पुण्या- 
धिक्यमिति उपपादनक्रमः प्राचीनव्याख्यानादितः कण्ठतः अनुपलन्धोऽपि 
पूर्वापरप्रमाणपरिशीलनलन्धः, एतत्कृतिकर्तृमतिकुशलतां व्यनक्ति । अत्र 
भरतखण्डे अधिपुण्यत्ववत्‌ अधिपापत्वस्यापि न्याख्याकारप्रतिपादितस्य समन्वय 
क्रमोऽपि विस्मरणानर्हः सुविचारः । परमत्र पापदेशपेक्षया पुण्यदेशस्य भरत- 
खण्डस्य अधिपापत्वाङ्गीकारः कथ युक्तिसह इति प्रश्रस्य भरतखण्डस्य 
स्वसमानाधिकरणपुण्यपापयोर्मध्ये पापापेक्षया पुण्याधिक्येन पुण्यदेशत्वेऽपि 
त्रिविधकर्माकरणादिनिमित्तपापाधिक्यप्रसङ्गेन पापभूम्यपेक्षया अधिपापत्वमिति 
समाधानमवगन्तन्यम्‌ । एवं पापदेशेऽपि सत्यबचनादिजन्यपुण्यसत्वेऽपि 
स्वसमाधिकरणपुण्यपापयोर्मध्ये पापाधिक्येन पापप्रक्षेपेण च पापदेशत्वमिति 
नातिवक्तव्यं सुधियाम्‌ । अत्र कर्मत्रिविध्यं प्रदर्श्य , कथितेषु प्रथमतृतीययोः 
सर्वैरप्यनुष्ठेयत्वेन अङ्गीकृतत्वात्‌ तयोरैक्यसम्भवद्रैविध्यमेवालमिति स्यात्‌ । 
अथापि कालाक्गक - देशाज्गक - उभयानङ्गकत्वेन त्रैविध्यकरणं समञ्जसमिति 
विभाति ॥ 

म्लेच्छदेशेऽशुचौ वापि चक्राङ्को यत्र तिष्ठति । 

योजनानि तथा त्रीणि मम क्षेत्रं वसुन्धरे ।। 

इति कृष्णामृतमहार्णवीयवाक्यविमर्शनावसरे, 'योजनत्रयान्तर्गत स्मशान- 
शौचकूपादिष्वपि गमन-वास-देवपूजादेरदोषत्वापत्तिः' इति प्रतिबन्द्यापादनं नदी 
समुद्रगिरयः' इत्यादिप्रमाणसिद्धकर्मण्यदेशेऽपि यद्यपि समानम्‌ । तथापि 
प्रमाणान्तरानुसारेण प्रसक्तप्रमाणार्थनिष्कर्षः कर्तन्य इति विषयस्य निर्धरणार्थमेवं 
प्रतिबन्द्यापादनं कृतमिति विभावनीयम्‌ । भम्लेच्छदेशं न च व्रजेत्‌! 
इत्यादिनिषेधवाक्यानि सन्ति । एवं कृष्णामृतार्णववाक्येन, सालिग्रामादिना 
म्लेच्छदेशस्य वैण्णवक्षेत्रत्वमिति विशेषश्च ज्ञायते । तत्र म्लेच्छावृतप्रदेशस्य 
वैष्णवक्षत्रत्वम्‌ । भारतातिरिक्तस्य म्लेच्छदेशस्य तु सर्वथा अगम्यत्वमिति 
व्यवस्था सम्प्रदायानुसारेणावश्यं स्वीकार्यैव । । 

“म्लेच्छावृतान्‌ प्रयत्नेन वर्जयेत्‌ धर्मिको जनः" इति प्रमाणेन म्लेच्छावृतस्य 
भारतप्रदेशस्यापि वर्जनीयताप्रसङ्गे सालिग्रामसन्निधानेन ग्राह्यतेति स्वरसतः 
सिद्ध्यति । भारतातिरिक्तम्लेच्छावृतदेशस्य तु सालिग्रामेण वेष्णवक्षत्रत्वं न 
प्रसज्यते । तस्य देशस्य वायुदेवप्क्षप्स्वर्गापवर्गप्रतिबन्धकपायभूयिष्ठत्वात्‌ 
सालिग्रामसत्वेऽपि स्वर्गापवर्गसाधनीभूतकर्मार्हताया दुःस्साध्यत्वात्‌ । 
वायुदेवकृतपापग्रक्षेपात्‌ पूर्वदेवानां साधनतत्परत्वेन सालिग्रामादिसाहित्येन 
साधनोन्मुखतायाः स्वारसिकत्वात्‌ तदानीमपि तेषां साधनानुष्ठानासम्भवरूप- 
परिणामेन सालिग्रामवत्वस्य पापदेशे मुमुक्षूणामकिञचित्करत्वमिति विनिश्चितः । 
एतेन सालिग्रामराहित्येन म्लेच्छदेशगमनं (पापदेशगमन) पातित्यापादकम्‌ । 
सालिग्रामसाहित्येन विदेशगमनं तु न पातित्यसम्पादकमिति वादोऽपि निरस्तो 
भवति । | 


`न यज्ञ तेषु समाचरेत्‌ इति पापदेशे भगवत्पूजानिषेधात्‌, सालिग्रामसहित- 
गमनमपि निषिद्धं भवति । "चक्राभ्यां सह चक्र च सदा पूज्यं मुमुक्षुभिः" इति 
प्रमाणेन सालिग्रामपूजाया अकरणे प्रत्यवायात्‌ , पूजार्थमेव सालिग्रामनयनस्य 
कार्यत्वात्‌, पापदेशे पूजाया निषेधे सालिग्रामनयनस्यापि पापादकत्वात्‌ । तस्मात्‌ 
पूजादिकर्तुं विहिते प्रदेशे निमित्तान्तरेण गमनवासादिप्रतिबन्धे सालिग्रामादिना 
शुद्धिरत्र विवक्षितेत्येव निश्चेयं भवति । 


नन्वथाप्यत्र व्याख्याकारः म्लेच्छावृतप्रदेश इत्यर्थाकरणात्‌, चातुर्वर्ण्य - 
व्यवस्थारहितदेशस्य म्लेच्छदेशत्वमिति प्रमाणोदाहरणात्‌, तादृशदेशत्वस्य 
पापदेशलक्षणत्वात्‌ कथं तत्सङ्गतिरिति चेन्न | 

चातुर्वण्यन्यवस्थानं यस्मिन्‌ देशे न विद्यते । 

तं म्लेच्छदेशं जानीयात्‌ नास्ति कृष्णमृगोऽपि वा । 

इति व्याख्याकारोदाहतप्रमाणानुसारेण कृष्णमृगरहितदेशस्यापि म्लेच्छ- 
देशत्वपरिज्ञानात्‌ तादृशदेशस्य च भारतान्तर्गतदेशस्य सालिग्रामवत्वेन 
वैष्णवक्षेत्रत्वमिति व्याख्याकाराभिप्रायस्य सुज्ञेयत्वात्‌ । अत एव नदीसमुद्रगिरयः 
आश्रमाश्च वनानि च' इति प्रमाणेन भागवततात्पर्यं कृष्णसाररहितप्रदेरो 

सालिग्रामादिना कर्मण्यत्वं वर्णितं सङ्गच्छते। तेषामपि कृष्णसारवत्वे 
तद्भयतिरिक्तस्थले कृष्णसारेण कर्मण्यतानिरूपणक्रमस्य अस्वारस्यापत्तेः । परन्त्वत्र 
नद्यादिसमीपगयोजनमात्रान्तरितदेशस्य शृद्धत्वप्रतिपादनात्‌ सालिग्रामसत्नि- 
धानेऽपरि तावत्प्रदेशमात्रस्य शुद्धतेति भ्रमनिरासाय कृष्णामृतार्ण्वे योनत्रयान्त- 
रितदेशपाविव्यं वर्णितमाचार्यैरिति सर्वं सुष्ुसङ्गतं दृश्यते । तस्मात्‌ कृष्णामृतम 
हार्णववाक्यमादाय विदेशगमनसमर्थनकुचोद्यादिकं "नानाजनस्य शुष्रूषे"ति 
वाक्य पुरस्कृत्य अधर्मे धर्मतासमर्थनदुराशासदृशमित्युपेक्षणीयं विचक्षणैः । 


एवमस्मिन्‌ प्रबन्धे भारतीयप्रदेशेष्वपि गमनानर्ह- तदपवाद-श्राद्धानर्ह, वासानर्ह- 
यज्ञानर्हदेशविशेषाणां तत्तत्नामधेयादिग्रहणपूर्वक विवरणम्‌, समुद्रयानस्य 
सार्वकालिकनिषिद्धत्वसमर्थनम्‌, हनुमत्समुदरोटद्ननादिविमर्शन, उदीच्यानां 
समुद्रयानादेरविगीतत्वस्य सयुक्तिकं खण्डन, प्रायश्चित्तादिनिरूपणमित्यादयः बहवो 
विषयाः निपुणतरं चर्चिताः विमर्शकविद्वद्ररहदयाह्वादकरा राराजन्ते । 


बहुधा तत्तप्रमणग्रन्थानयनावलोकनपरामर्शादिबहुपरिश्रमेण, ग्रन्थस्यास्य 
प्रणेता श्री त्रपर्णीश्रीनिवासाचार्योऽयं धन्यः मान्यः अभिनन्दनीयश्च सुजनैः । 
मयोदीरितमेवैतत्सर्वमनेन लिखितमि'ति भाषमाणाश्च सन्त्यनेके स्वयमारोपित- 
महत्वाः पण्डिताः । सन्तु नाम । न तेन तस्य हानिः । करालेऽस्मित्नधर्मबहूले 
कलिकाले धर्माधर्मविचारवार्ताया अप्यवकाशहीने सन्दर्भ प्रचीना- 
्वाचीनधर्मशासखप्रबन्धसारसम्बन्धेन निबद्धस्यास्य बन्धुरप्रबन्धस्य प्रणयनेन 
परमानन्दतु्दिलास्तु निस्संशयमस्मद्ररुबराः परमपूज्या पण्डितराजजालि- 
हााचार्या इति सहर्षमावेदयामः । धर्मे भीमसन्धाना शुद्धभागवतधर्मबद्धा- 
दरणां गुरूणामेषामन्तेवासिता नूनं सार्थकीकृतानेन कृतिकृता प्रकृत- 
धर्मविचारप्रबन्धप्रणयनानुगुणधर्माचरणेनेति नातिवक्तव्यमवशिष्यते । 


अन्ते च स्वधर्म॑त्यक्त्वा विदेशगमनादिकृतवतां केषाश्चन पीठाधिपानां 
परिग्रहणपूर्वकं “धर्मोपदेष्टार एव धर्ममुषक्यन्ति' इति 'एतादृशाः विशिष्ट- 
पूजादिकर्मसु नाधिकारिण' इति समापनवचनं तु 'नानाजनस्य शुश्रूषा कर्तन्या, न 
कर्मणा न प्रजया' इत्यादिश्रुतिस्मृतिवचसां तदनुगुणशिष्टसम्प्रदायानां च 
अपार्थापलापकरणपूर्वकमुद्टक्कितधर्मसेतूनामन्येषां च सन्यासिनां विषयेप्युप- 
लक्षणयान्वितमेव भवेदिति विभावयामः । परमपूज्य श्रीजालीहाव्गचार्यगुरोः 

रम्या चरणाम्भोरुहस्मृतिः अधर्मे धर्मत्वभ्रमसमर्थनपराणां सर्वेषा दुर्वादाना 
विनाशनाय एवमेवैतद्ेखकादिलेखनीं व्यापारयन्ती सद्धर्मसाधनं कारयेदिति भगवन्तं 
परार्थयाम: । दर्शवर्षतः पूर्वमेव विशिष्य चर्चितोयं विदेशगमनासाधुतादिविचारः 
इदानीं सम्यगुपनिबद्धः साधून्‌ सन्मार्गगामिनस्तन्वानः फली विलसतात्‌ 
विमर्शकविद्रत्कुलमनीषाकर्षणत इति समाशास्य, तात्कालिकसमुत्पन्न- 
स्वानारोग्यवेदानाद्यवस्थायामप्यनादृत्य तत्परिणाम, स्वीयादम्योत्साह- 
विमर्शनलेखनपाटप्रवचनादिना निरन्तर स्वगुरुसेवामातन्वतां चिरायुषं 
श्रीताग्रपर्णीश्रीनिवासाचार्याणां समुपार्जितहरिवायुगर्वनुग्रहाणामपि कर्तव्यतया 
इतोऽप्यतिशयं पूर्णायुः पूर्णसम्पत्ति पूणरिग्यभाग्यादिक  अस्मद्ुरुवर 
श्रीजालिहाव्ाचार्यवर्यान्तर्गत॒ श्रीसत्यध्यानतीर्थादिसदरुपरम्पराससेवितपादार- 
विन्दश्रीमदानन्दतीर्थवरदः अस्मत्कुलदेवतात्मा श्रीलक्ष्मीवेङ्कटेश्वरः 
सम्प्रयच्छनुत्तरोत्तरमभिवर्धयतु सपरिवारमेतानिति स्वाशीर्वचनैराशास्महे । 


श्री बाक्छगारु श्रीतिवासाचार्याः 
बेङ््यूरु 


27 


।।श्री गुरुभ्यो नमः ।। 
डा. ए.वि. नागसम्पिगे 


- न्यायवेदान्तादिशाख्रविचक्षणैः श्रीमद्धिः ताप्रप्णीं श्रीनिवासाचार्यैः विरचितं 
ˆभारतवर्षमेव कर्मक्षेत्रम्‌ इति प्रनन्धमवलोक्य मोमुद्यते नश्चेतः । अत्र कर्मभूम्याः 
महत्वं, विदेशस्वरूपं, तत्र वासे अशक्यानुषेयाः प्रायश्चित्तविधयश्च विस्तरेण 
निरूपिताः । `धर्मन्यायव्यवस्थायां कारणं बलमेव हि' इति भागवतोक्ति- 
मनुरुध्य धर्माधर्मन्यवस्थेदानीं सङ्खयाबाहूल्येन धनबलाद्‌ वा निर्णीयमानऽस्तीति 
दुःखनिदानम्‌ । अथापि धर्मस्वरूपं सुजनैरवगन्तन्यम्‌ । यथाशक्ति विहितमनुष्ठेय 
च । तत्वज्ञानार्थं भगवत्तोषाय च विनिर्मितोऽयं निबन्धः समेषामुपकारकः 
धर्मस्वरूपन्ञापक्श्च प्रचकास्तीत्यत्र न विप्रतिपत्तिलेशः । घोरेऽस्मिन्‌ कलियुगे 
धर्मप्रवक्तारः दुर्लभाः । क्चिदेव वक्तृसद्धावेऽपि श्रोतारस्त्वतीव दुर्लभाः । 
न्यायःवेदान्तशाख्रज्ैरपि धर्मशाखराध्यनम्‌ इदानीं प्रायस्त्यक्तम्‌ । परं ताग्रपर्णीयाचार्यैः 
धर्मशाख्रमधीचन्य सारमवमृश्य सङ्गहोऽत्राकारीति विद्रलनाः सुजनाश्च तेषाम- 
धममर्णाः । 

अत्र॒ क्रियासमभिन्याहारेणानुसन्धेयाः बहवोऽपूर्वाः सन्ति विषयाः । 
केचनैवोद्धिख्यन्ते - 


मार्कण्डेये भारतवषे अनुष्ठितकर्मणः पुण्यपापजकत्वम्‌ अन्यत्रानुष्ठितानां 
पुण्याजनकत्वं श्रूयते- | 

भारतं नाम यद्वर्षं दक्षिणेन मयोदितम्‌ । 

तत्कर्मभूमिर्नान्यत्र सम्प्रापिः पुण्यपापयोः ।। 

अनेनदमुदितं भवति । अहिंसा-सत्यवचनं चेत्यवमादयः प्राणिमात्रानुष्याः 
प्रतीयन्ते धर्मशाखेषु । एतादृशकर्मानुष्ठाने भारते विदेशे च पुण्यं जायते । विपरीते 
उभयत्रापि विपर्ययः । सन्ध्या-जप-देवतार्चनहोमादयः अधिकारिभेदेन भारतवर्ष 
एव विहिताः । अतत्रानुष्ठान एव पुण्यजनकाः । अन्यत्रानुष्ठाने तत्राविधाना- 
देवापुण्यजनका इति विज्ञेयम्‌ । अविहितस्थले बेदोक्तकर्मकरणे प्रत्यवायश्चुतेः । 

मार्कण्डेयपुराणानुसारेणैव. नवसाहस्रयोजनाल्मिका भारतवर्षस्य इयत्ता 
निरूपिता । (पत्रम्‌.५) तथैव आर्यावर्तं - मध्यावर्त - ब्रह्मावर्तपदानाम्‌ अर्थविशेषोऽ 
पि निरूपितः (पत्रम्‌.६७) 


तथैवात्र विदेशगमनप्रतिषेधे तत्र बहुकालवासनिषेधे च बृहदारण्यकोपनिषत्‌ 
प्रमाणत्वेन समुदाहता । (पत्रम्‌-९-१०) 'नान्तमियात्‌' इति वाक्यखण्डेऽत् 
म्लेच्छाध्युषित (अवैदिकजनाध्युषित) प्रदेशवासः निराकृतः । तथैव शङ्कराचार्ैः 
श्रीमद्राघवेन्द्रतीर्थश्रीमच्यरणैश्च व्याख्या निबद्धात्रोदहिखिता । 


 आदिपुराणवचनमत्रार्थे समाख्यारूपेण निरवकाशमुद्टिखितं यत्रापुण्यदेशवोस 
एव कृत्स्नपापजनक इति श्रूयते - 
गत्वा देशानपुण्यांस्तु कृत्स्नं पापं समश्रुते । 
न विवाह न च श्राद्धं यज्ञं तेषु समाचरेत्‌ ।। इति । (पत्रम्‌.९) 


पवित्रनदीतीरेषु प्रथितक्षतरेषु च क्मानुष्ठानविधायकानि अन्यत्र वासप्रतिषेधपराणि 
प्रमाणवचनानि अूर्वाण्युदाहृतानि । 


तीर्थयात्रोदेशेन अब्गवक्गादिप्रदेशगमनमिव समुद्रतरणं भारते तीर्थक्षेत्र- 
स्चारहेतुतया अङ्गीक्रियते । अपि तु अमेरिकादिविदेशगमनार्थं प्रतिषिद्धमेवेति 
निश्चप्रचम्‌ । विदेशेषु बहुकालवासे प्रायश्चित्तं नोदाहतमित्यपि न विस्मर्तव्यम्‌ । 


सकृत्‌ समुद्रयाने हि प्रायशचित्तमुदाहृतम्‌ । 
बहुकालाध्यसने प्रायश्चित्त न चेव हि ।। 


इति नारदीयवचनमत्र्थ प्रमाणतयोदाहृतम्‌ । 


“गत्वा देशानपुण्यांस्तु कृत्स्नं पापं समश्रुते ।' इति वदद्धिः स्मृतिकारैः विदेश- 
गमनबहुकालवासादि प्रतिषिद्धमिति तत्सन्तानजनैः सैव सरणिरनुसरणीया । 


कचिदकर्मभूमावपि स्वाध्यायसन्ध्योपास्त्यादिकं कर्तव्यमिति विधिपराणि 
ऋषिवचनानि विद्यन्ते । तेषाम्‌ अकर्मभूमावनुष्ठानेन अङ्गवैल्यनिमित्तम्‌ अल्पं 
फलमपि श्रूयते । तावता कर्मभूमिस्थितानां भारतं जनिमतां तत्र गमनं नाभ्यनुज्ञातं 
भवति । तत्र जातानाम्‌ अकर्मभूमिवासहेतोः सर्वथा वेदोक्तकर्मानुष्ठानं त्याज्यमिति 
आशयं निराकुर्वन्ति एतादृशव्चनानि विहितकर्मानुष्ठानम्‌ अल्पफलकमपि कर्तव्य- 
मेवेति प्रतिपादनपराणीति अवगन्तव्यम्‌ । उक्तं च भगवता - “सदोषमपि न त्यजेत्‌' 

इति । 'व्याजेनापि कृता राजन्‌ न दर्शयति भास्करिम्‌' इति वदन्तः श्रीमदाचार्याः 
, यथाकथित्‌ एकादश्याचरणं कर्तव्यमेवेति आदिशन्ति । अत्र व्याजेन कर्मकरणे 
तात्पर्याभावेऽपि अवश्यकर्तन्यत्वे वाक्यस्य तात्पर्यमस्तीति विभावयन्त्येव 
सन्तः । तथेवेहापि अकर्मभूमौ जनिमतां तत्र कर्मत्यागो न कार्य इति अल्प- 
फलकमपि विहितं कर्मानुष्टेयमिति प्रज्ञापयन्तीमानि वचनानि न पुनः विदेश- 
गमनवासाभ्यनुज्ञापराणि । बहुबाधस्यान्याय्यत्वात्‌ । 


अनेन प्रबन्धेन सन्तः सन्तुष्यन्तु । खिद्यन्त्वसन्तः । यद्यप्येतादृशप्रनन्ध- 
लेखनं न बहुमन्यन्ते न स्मरन्ति चादरेण अथापि टीकाकारीयं वचनं समीचीने पथि 
विचरतां भवत्यनुग्राहकमिति सश्रद्धं स्मारयामः - 
येऽपि सन्ति जनाः सन्तः प्रज्ञासौजन्यशालिनः । 
तोषं ते मत्कृतौ यान्ति किमन्यैः पशुसत्निभैः ।। इति । 
डा. ए.वि. नागसम्पिगे 
निर्देशकः, पूर्णप्रज्ञसंशोधनमन्दिरम्‌ 
पूर्णप्रज्ञविद्यापीठम्‌ , नेक्गलूरु - २८ 

प्राक्तथनम्‌ 


पण्डितकेसरि, विद्वान्‌ राजा. गिरियाचार्य 
व्यासाश्रमः, मन्त्रालय 


विद्वान्‌ श्री ताग्रपर्णीनीनिवासाचार्याः "भारतमेव कर्मक्षत्रम्‌' (सत्कर्मक्षत्रनिर्णयः) 
इति नामकं ग्रन्थमेकं व्यस्वयन्‌ । ग्रन्थेऽस्मिन्‌ `विदेशगमन निषिद्धम्‌ इत्यस्य 
विषयस्य श्रुतिस्मृतिपुराणादिभ्यः अनैकानि प्रमाणानि सङ्गृह्य समीचीनरीतौ ग्रन्थमिमं 
व्यरचयन्‌ । 


ग्रन्थस्यास्यावलोकनेन विदेशगमनमत्यन्तं निषिद्धम्‌" इत्ययं विषयः सुस्पष्ट 
ज्ञायते । ग्रन्थोऽयं चतुराश्रमिणामपि अत्युपयुक्तः । आमूलाग्रं ग्रन्थस्यावलोकनेन 
विदेशगमनविषये पण्डितपामरादीना सम्भवनीयाः प्रश्राः परिहृताः भूत्वा लाभं विना 
पूर्वाग्रह स्व लभन्तामिति अपेक्षा । 


कालेऽस्मिन्‌ विदेशगमनविषये सम्भवनीयानां सर्वेषा सायानामुत्तराणि ग्रन्थेनानेन 
लभ्यन्ते इति सुस्पष्ट सघण्टाघोष निवेद्यते । 


एतद्रन्थकर्तृभ्यः विद्वान्‌ श्रीताग्रपणीं श्रीनिवासाचार्यभ्यः श्रीहरिवायुगु‹4: इतोऽ 
प्याधिक्येन आरोग्यभाग्यादीन्यनुगृह्य एवं एतादृशानि सत्कार्याणि भवन्त्विति 
श्रीहरिवायुगुरुषु प्रार्थयामहे । 


अनिवार्य गुरतरे कार्ये मप्रैरस्माभिः विस्तृतं प्राक्छथनं प्रेषयितुमशक्तैः संक्षिप्य 
विलिख्य प्रेषयामः । 


पम्रनत्रालयः 
दि- २-९२-२००७ 

डा. चिर्रावूरि श्रीरामशर्मा 
एम्‌.ए. (तेलगु, सस्कृत) 
भाष्यप्रवीणः 
साहित्यमीमांसाविद्याप्रवीणः 
वेदभाष्यविभूषणः आम्नायवाचक 


श्रीमद्धिः तीप्रपरण्युपनामकैः श्रीनिवासाचार्यैः पूज्यैर्वद्रदग्रेसैः लिखितः 
भारतमेव कर्मक्षेत्रं सत्कर्मकषत्रनिर्णयः इति सुदीर्धः व्यासः अवालोकि । यस्मिन्‌ 
विदेशगमनं समुद्रेवा अन्योपायेन वा समुद्रलद्नं दोषाय इति प्राचीनैः सिद्धान्तितमपि 
पुनरेकवारं प्रमाणसङ्लनपुरस्सरम्‌ प्रतिपादितम्‌ । विदेशानां तावत्‌ इदानीं 
वर्तमानानां स्मृतिदृष्टिपरिशीलने नूतनत्वमेव । भारतस्येव प्राचिनता नास्ति । अत 
एव अमेरिकाइत्यादिदेशान्‌ स्मृतिषु पुराणेषु केनापिनाम्ना उद्टेखनमेव न दृश्यते । 
तेषां च देशानां जनन कालोऽपि चागित्रिकः प्रदर्श्यते चेति अधुनिकत्वं निश्च- 
प्रचमेव । अर्याविर्तस्यैव कर्मभूमित्वं मन्वादिभिः तत्तत्स्मृतिषु विवृतं च । अन्ततो 
गत्वा सङल्पादौ देशकालद्युच्चारण प्रसङ्गे देशकालश्च वक्तव्यः कर्मादौ प्रत्यहं 
द्विजैः इति कमदिौ देशकालसङ्कीर्तनम्‌ विधाय तत्प्रकार प्रतिपादने च 
जम्बूद्रीपं भारतस्य वर्षं भारत खण्डकम्‌ । 
सर्वसाधारणं प्रोक्तम्‌ इदं सङ्कल्प मात्रके ।। 
इति साधारण सङ्कल्पं विधाय पैतृकेषु विशेष 
यस्मिन्‌ देशे स्थितो मर्त्यः तं देशं स्वगृहावधि । 
समुच्चरेत्‌ पैतृकेषु नान्यत्रेवं विदुर्बुधाः ।। 
इति च विधाय तत्प्रकार च 
“गण्डक्याः अपि गङ्गया: नर्मदायास्तथेव च । 
गोदावर्याश्च कृष्णायाः कावेर्याश्च ततः परम्‌ । 
ताम्रपरण्याश्च सेतोश्च मध्यभागं पठेद्धि सः।।' 
इति व्यधात्‌ । अन्ते च एतत्‌ सङ्कल्पमुच्यते इति वर्णितेषु एषु भारतेतरदेशानां 
तत्रत्यनदीनां वा स्मरणमपि नकृतम्‌ । यत्र गोदान, पुत्रदान, कन्यादान, महानदि 

स्नानादौ महासङ्कल्पपठनम्‌ विहितम्‌ तत्रापि चतुषष्ठिदेशेषु वा महानदिषु वा पर्वतेषु 
वा सर्वेभारतीयाः एव स्मर्यन्ते । नत्वितरदेशीयं किमपि । तेनैव स्पष्टं अवगम्यते 
सङ्कल्पपुरस्सरं विहितेषु कर्मसु अनुपेदेयप्चकान्तर्गतः देशः इयानेव नत्वितरः 
इति । अनुपादेयभूतदेशकालादिनां प्रतिनिधिरपि नाभवितुमर्हति । एव समुद्र- 
नौयानगमने अन्ययानगमने वा पक्षकालाधिकरर्णक म्लेावासः पातकित्वसम्पादकः 
इति देवलवचनोदाहरणमपि कृतम्‌ । 

दुर्देशगमने चैव, दुष्टर सङ्गमेषु च । 

समुद्रलङ्कनेचैव नौयानमवलम्भ्य च ।। 


इति नारायणस्मृत्यद्धारे यद्यपि नावासमुद्रोत्तरणम्‌ निषिद्धम्‌ , तथाऽपि दुर्दशगम 
नस्यापि तद्धन्नतया परिगणितत्वात्‌, एवं ॒द्रीपान्तरगतौ चैव' इति पृथड- 
निर्देशदन्योपायेनापि विदेशगमनं सर्वधा निषिद्धयेवेति ज्ञायते । अपि च अत्र 
विदेशगमनादौ प्रायश्चित्तमभिधीयते तत्‌ सर्वेषां वर्णानां आश्रमिणां वा कुत 
केषाश्चनैवेति विचरे केषाश्चनैवेति वक्तव्यम्‌ । यतो हि शूद्राणां एतादृशाः निषेधः न 
भवितुमर्हति । एवं प्रायश्चित्तमपि संन्यासिनां नभवितुमर्हति । अग्न्यादेः तैः 
परित्यक्तत्वात्‌ इति सोयमपि विशेषः बुद्धौ स्थापनीय इति निवेद्यते । 

एतादृशेषु विषयेषु अलक्षाधर्मकामास्युः यथा ते तत्र वर्तेरन्‌" इति श्रुतिरपि 
उदाहरणीया । "कर्म विचिकित्सा वृत्तविचिकित्सयोः उभयाख्यातेषु च 
एतेदृशाचारेषु च समुद्रलक्घनं द्वीपान्तरगमनं वा न दृश्यते च इति सर्वथा विदेश- 
गमन निषिद्धमेव इति सुधीयोविदाकुर्वन्त्विति । व्यासकरत्रा यद्यपि शाखरविरोधः एव 
प्रतिपादितः । तथापि अनुष्ठातारः अलुक्षाधर्मकामाः इति चेदेव न्यासोऽयं चरितार्थः 
इति सज्जनाः समनुगृहन्तु इति सविनयम्‌ प्रार्थये । 


चिर्रावूरी श्रीरामशर्मा 

| प. श्री मणिद्राविडशास्न्रिणः 


विद्रद्धिः सेवितः सद्धिः नित्यमद्रेषरागिभिः। 
हदयेनाभ्यनुज्ञातो यस्तं धर्म निबोधत । 


यं त्वार्याः क्रियमाणं प्रशसन्ति स धर्मः , यं गर्हन्ते सोऽधर्मः' इत्यादिभिः 
मन्वापस्तम्बादिवचनैः शिष्टाः धर्मबुद्ध्या यं सदाचारं परिपालयन्ति स एव 
धर्मः, इति स्पष्टमवगम्यते । प्रत्यक्षवचनानुपलम्भेऽपि शिष्टाचारस्यैव धर्माधर्म- 
प्रामाण्यं मीमासकैः स्पष्ट निरूपितमेव । किश्च मीमांसकाः स्मृतिवचनानां 
श्ुतिमूलकत्वेन धर्माधर्म प्रामाण्यम्‌ आतिष्ठमानाः तेषां श्रुतिमूलकत्वज्ञापकतया 
शिष्टपरिगृहीतत्वमेव पुरस्कुर्वन्ति । शष्टपरिग्रहाभावे स्मृतिवचनस्य श्रुति- 
मूलकत्वासिद्धः प्रामाण्यं धरम नैवा्गीकुर्वन्ति । सति चैवं विदेशगमननाद्याचारस्य 
शिष्टैरपरिग्रहात्‌ प्रत्युत शिष्टगर्हितत्वात्‌ अधर्मत्वावगमः सुलभः। किथ्च तत्र 
प्रायश्चित्तादिना पारलौकिकफलहेतु दोषापगमेऽपि एेहिकाशुद्धिपरिहाराभावस्य 
(द्विजस्यान्धौ तु नौयातुः शोधितस्यापि सङ्गहः' इति कलिवर्ज्यप्रकरणधृतवचनात्‌ 
शिष्टाचाराच्यावगतेः धर्मानुष्टानेषु सर्वेषु तादृशानां निरङ्कशाधिकारः न सम्भवति । 


सामान्यविधिरस्पष्टः संहियेत विशेषतः । 
स्पष्टस्य तु विधेरनान्यिरुपसंहारसम्भवः ।।* इति 


सर्वप्रदानाधिकरणगतवार्तिके ~ स्पष्टतवं नामानुष्ठानाय विशेषपेक्षत्वम्‌, 
अनिर्धारितविशेषतया विशेषान्वययोग्यत्वं वा, तदभावः अस्पष्टत्वम्‌ । यथा 
अप्रीषोमीयं पशुमालभेत" इति सामान्यवचनस्य “छागस्य वपाया मेदसः' इति 
मन्त्रवर्णावगतविशेषे उपसंहारः, यथा वा 'पुरोडशं इति चतुर्धाकरोति' इति 
सामान्यवचनस्य “आग्रेयं चतुर्धा करोति" इति विशेषवचनेनोपसंहारः उक्तवार्तिकस्य 
विषयः । नहिंस्यात्‌ सर्वा भूतानि" इत्यत्र तु सर्वपदोपादानेन निर्धारितविशेषत्वादेव 
नास्पष्टत्वमिति न ब्राह्मणं हन्यात्‌" इति वचनेन तदुपसंहारो न सम्भवति । एवमेव 
“मुण्डनं चोपवासश्च सर्वतीर्थेष्वयं विधिः" इति वचनस्यापि प्रयोगे वपन कुर्यात्‌ 
इति वचनेन नोपसंहारः इति स्पष्टं मन्त्राधिकरणे शम्भुभटप्रणीत भाददीपिका- 
व्याख्यायां प्रभावत्याम्‌ । ` 


34 


अतश्च `समुद्रयानं न कार्यम्‌ इति वचनस्य अनुष्ठानाय विशोषा- 
पेक्षत्वरूपास्पष्टत्वाभावात्‌ न नौयानेन समुद्रयात्रा कर्तव्या" इति वचनेन नोपसंहार 
सम्भवः । ~ 


अत्र विशेषविचार कर्तुमिदानीं मवावकाशो न लब्ध इति एतावतैव स्वाशयं 
प्रकाश्योपरम्यते । 


भावत्कः 
मणिद्राविडः 

श्रीगुरुभ्यो नमः 
ग्रन्थकर्तुर्निवेदनम्‌ 
आपादमौलिपर्यन्तं गुरूणां आकृतिं स्मरेत्‌ । 
तेन विध्नाप्रणश्यन्ति सिद्धन्ति च मनोरथाः ।। 


शिष्टानामाचारो हि परमं प्रमाणम्‌, यदनुसूत्यैव वाक्यतात्पर्यनिर्णयः। 
विदेशगन्तुरपगिग्रहे मणिमञ्जर्यक्तेतिहासोऽपि अवश्यमनुसन्धेयः । दुष्टदेशे 
चिरावासात्‌ नाग्रहीत्‌ दोषशंकया । दुर्वादिनः ततोऽप्युत्सादनेच्छया विदेशं 
गतस्य नारायणभट्स्य कुमारिलभट्ेनापरिग्रहो हि तत्रोक्तः ।। केचित्‌ दोष 
निश्चायकयोः दुष्टदेशगमनचिरावासयोः सद्धावे कथमियमाशङ्का इति अतिष्ठन्ते। 
अकारप्रश्लेषे अल्पकालवासस्य यत्किथिदन्यस्य वा प्रतिबन्धस्य भावेन भट्कुम 
रस्य मानसी शड्ा सम्भाविता । निश्चये संशये वाऽपगिग्रहस्यैव फलत्वात्‌ 
यत्किचिदेतत्‌ । एतद्‌ ग्रन्थरचनाया स्वोपलब्धप्रामाणाना सम्प्रदानेन बहूपकृतवदूभ्यः 
विद्रद्‌भ्यः नमःशतानि धन्यवादाश्च अर्पयामः । सादरं प्रयत्नसपोषणेन लेखनदातृणां 
तथा आशीर्वक्रृणां चोपकार स्मारं स्मार कार्तज्ञपूर्वक स्मरामः ॥ 

ग्रन्थपतिपाद्यधर्ममूर्तेः भगवतः श्रीकृष्णस्य परमानुग्रहेण सात्विकजनानां 
धर्मपरिपालनशक्तिः अभिवर्धतां इत्यस्मदुपास्य धर्मादिर्शवपुषा परमपूज्य पण्डितराज 
जालिहाक श्रीनिवासाचार्यणां तथा प्रातः स्मरणीय श्रीसत्यध्यानश्रीचरणानां 
अन्तर्यामिणं श्रीमदानन्दतीर्थ भगवत्पादाचार्यहन्मव्दिरमन्दिरं भारतीरमण 
मुख्यप्राणान्तर्गतं अनन्तरूपधरं श्रीलक्ष्मीहयास्यं प्रार्थयामहे | 


इति विद्रज्रनविधेयः | 
ताप्रपर्णी श्रीनिवासाचार्यः 

सत्कर्मक्षेत्रनिर्णयः 


श्रीः 
|| श्रीगुरुभ्यो नमः।। ।। हरिः ओं ]। 
श्रीहनुमद्धीममध्वान्तर्गतरामकृष्णवेदव्यासात्मकलक्ष्मीहयग्रौवाय नमः 


भारतमेव कर्मक्ेत्रम्‌ 


ताप्रपर्णीं श्रीनिवासाचार्यप्रणीत 


सत्कर्मक्षेत्रनिर्णयः 


आपादमोलिपर्यन्तं गुरूणामाकृतिं स्मरेत्‌ । 
तेन विघ्नाः प्रणश्यन्ति सिद्ध्यन्ति च मनोरथाः ।॥। 
करोतु मम कल्याणं हरिर्हयमुखाभिधः । 
गुरुश्च मध्वनामा मे वरदोऽस्तु निरन्तरम्‌ ।। 
हयग्रीवं देवं निखिलगुणपूर्ण च विमलम्‌ । 
भजेऽहं श्रीमध्वं श्रुतिविनुतविज्ञानममलम्‌ ।। 
यददेशायत्तस्तदनुचरसत्साधकजनो । 
निजां भक्ति प्राप्य स्वविहितसुवृत्याऽस्ति परया ।। 
टीकाकृद्‌व्यासतीर्थान्‌ श्रीराघवेन्द्रमुखान्‌ गुरून्‌ । 
सेवे सत्ध्यानतीर्थान्‌ यत्कृतिर्धमें प्रमाणकम्‌ ।। 
भक्तयादिगुणसंपन्नान्‌ जालिहाक्गुरून्‌ भजे । 
यत्पादसंस्मृतेः शिष्याः धर्मशिष्टा भवन्त्यहो ।। 
श्रीरामो यदुनन्दनश्च भृगुजः श्रीधार्मनारायणः 
वेदव्यासमुखा हरेः सुतनवो यत्रावतेरु्मुदा । 
श्रीमध्वो हनुमान्‌ वृकोदरमुखा राजर्षिदेवर्षयः 
सेयं भारतपुण्यभूमिरतुला जीयान्मुकुन्दाश्रया ।। 
श्रीमतो भगवतः करुणाकरस्य परिपूर्णनिखिलकल्याणगुणस्य 
निर्दोषचिदानन्दस्वरूपस्य जन्माद्यष्टककारणस्य श्रीलक्ष्मीरमणस्य 

श्रीनारायणस्य परमप्रसादादेव हि अपारदुःखभूयिष्टात्‌ घोरादस्य जीवजातस्य 
संसारकूपारात्‌ मुक्तिरिति निश्चप्रचं वेदशास्राणां तात्पर्यम्‌ । तदुक्तं ' `यस्य 
प्रसादात्‌ परमार्तिरूपादस्मात्‌ संसारान्मुच्यते नापरेण †* इति । सोऽपि 
शाच््रानुसारं समनुष्ठितविहितकर्मणः दूरीकृतनिषिद्धदुराचारस्य अत एव 
धार्मिकपदोक्तस्यैवं शुद्धान्तःकरणस्य ॒श्रवणादिभिरासादितभगवदपरोक्षस्य 
अतिपरिपक्रभक्तेः विषयविषविषये सञ्जातविरागस्य सात्विकसाधकस्यै- 
वेश्वरेच्छानलादभिव्यज्यते इति । तच्चोक्तं नाचारेण विना ज्ञानं विना 
ज्ञानं कुतो भक्तिः', “नाविरतो दुश्चरितात्‌ ' इत्यादि (गीता भाष्ये९-३१) 
"कर्मणा ज्ञानमातनोति' । ‹ ब्रह्मवेदननिविष्टचेतसां कर्म तत्र करणान्तरं 
भवेत्‌" (सुमध्वविजये -९सगे -५ श्लोके) ` नियतं कुरु कर्म॒त्वं'' 
(भगवद्रीता-३-५ ) "` कुरु कर्मैव तस्मा पूर्वैः पूर्वतरं कृतं (गीता४-१५ ) 
इत्यादिपरःशतप्रमाणैः विहितकर्माचरणस्य श्रीहरिप्रीतिकरत्वोक्तेः || ˆ“तत्कर्म 
हरितोषं यत्‌ ` (भागवते-१-२)इति वचनाच्च ।। वेदशास्त्रेषु वर्णाश्रमविभागशः 
नियतं कर्म॑तत्तदुचिततया अवश्यानुष्टेयम्‌ । अन्यथा हरिप्रीतिविरोधात्‌ 
नरकाद्यनर्थप्राप्तेः । उक्तं चेद गीतायाम्‌ - 


नियतस्य तु सन्न्यासः कर्मणो नोपपद्यते । 
ततः स्वधर्म कीर्तिं च हित्वा पापमवाप्स्यसि ।। 


अभिहितं चेदं भगवत्पादैः स्वविहितवृत््या भक्तया भगवदाराधनमेव 
परमो धर्मः इति। शिष्टानां वर्णाश्रमोचितसद्ध्मानुष्ठानं देशकालोपायद्रव्य- 
्रद्धपात्रत्यागादीनपेक्षते । एतेषां शुद्धिमनुसृत्य हि साधकस्य धर्मोदयः । 
नान्यथा । तदुक्तं शङ्खलिखिते (वीरमित्रोदये १भागे-५३पुरे) “धर्मलक्षणानि- 
देशः, कालः, उपायः, द्रव्यं, श्रद्धा, पात्र, त्यागः । समस्तेषु सत्सु धर्मों 
दयः साधारणः अन्यथा विपरीतः श्रद्धापात्रसंपन्नो धर्मः कालापेक्षः 
श्रद्धाद्रव्योत्पत्तिः इति कालः तन्मूलो देशः इति । 

व्याख्यातं चैतत्‌ वीरमित्रोदये । एवंभूतकालसंपन्नो यःकश्चन अनिषिद्धो 
देशः धर्मस्य कारणमित्याह तन्मूलो देशःइति । 

सोऽयं कर्मादिफलसंसिद्धिहेतुरिति हेतोरेवानिषिद्धोऽयं देशः कर्मभूमि 
शब्देन व्यपदिश्यते ।कर्मफलसाधनभूमिरिति सोऽयं कर्मादिफलसंसिद्धिहेतुरिति 
हेतोरेवानिषिद्धोऽयं देशः कर्मभूमिशब्देन व्यपदिश्यते । कर्मफलसाधनभूमि 
रिति तदर्थः । अस्याः महत्वमुक्त विष्णुपुराणे (वीरमित्रोदये ५५ पुटे ) 

अत्रापि भारतं श्रेष्ठं जम्बूद्वीपे महामुने । 

यतो हि कर्मभूरेषा ह्यतोऽन्या भोगभूमयः।। 

अत्र जन्मसहस्राणां सहस्रैरपि सत्तम । 

कदाचिह्छभते जन्तुः मानुष्यं पुण्यसंचयात्‌ । 

कर्मभूमिरियं स्वर्गमपवर्गच गच्छतां । इति । 

श्रीमदाचार्यजन्मभूमिमहत्ववर्णनावसरे चैतदेवोक्त  सुमध्वविजये 
सद्रीपवारिनिधिसप्तकभूतधात्या मध्येऽपि कर्मभुवि भारतनामखण्डे 
इति । श्रीमद्भागवते पश्चमस्कन्धे अत्रापि जम्बूद्रीपे भारतमेव वर्षं कर्म- 
क्षेत्रम्‌ । अथान्यान्यष्टवर्षाणि स्वर्गिनां पुण्यशोषोपभोगस्थानानि इति । 
मार्कण्डेये च भारतमेव कर्मफलसाधनभूमिः नान्यत्‌ । देवादीनामपि एतदेव 
साधनं इति स्पषटमुक्तश्च । तथाहि-मार्कण्डेये ५७ अध्याये | 

भद्रारबभारताद्यानि पत्राण्यस्य चतुर्दिशम्‌ । 

भारतं नाम यद्रर्षं दक्षिणेन मयोदितम्‌ । 

तत्कर्मभूमिरनान्यत्र सम्प्राप्तिः पुण्यपापयोः । 

एतत्प्रधानं विज्ञेयं यत्र सर्व प्रतिष्ठितम्‌ ।। 

तस्मात्स्वर्गापवर्गौ च मानुष्यनरकावपि । 

तिर्यक्त्वमथ वान्यच्च नरः प्राप्नोति वे द्विज ।। 

तदेतद््ारतं वर्षं सर्वबीजं द्विजोत्तम 

ब्रहमात्वममरेशत्वं देवत्वं मर्त्यतां तथा । 

प्रयाति कर्मभूर््रह्यन्‌ नान्या लोकेषु विद्यते। इति । 
तदनेन स्पष्ट भारतं वर्षमेव कर्मभूमिः नान्यद्वर्षमिति। 


कर्मभूमिपरिष्कार 
ननु केयं कर्मभूमिः ? किमिदं तत्वम्‌? इति । कर्मफलसाधनभूमिरिति 

चेत्‌, तर्हि तदन्यत्र विदेशेषु कृतानां कर्मणां पुण्यपापासाधनत्वप्रसङ्गः । ततश्च 
अत्र भारते कलियुगे स्वत एव पुण्यं अल्पं, पापं च बहु इति एतद्रासापेक्षया 
विदेशगमनम्‌ एवोचित स्यात्‌ । यतो विदेशेषु कृतं कर्म निष्फलमिति चेत्‌ 
मैवम्‌ । यतोऽधिकारिकृतस्वस्ववर्णाश्रमोचितकर्मणां स्वर्गापिवर्गदेवत्व- 
वैष्णवजन्मादि फलसाधनभूमिरिति तदर्थः। पुण्यपापकर्मणोर्मध्ये 
पुण्यकर्मण एव प्रधानत्वात्‌। दुर्योधनकृतदुष्कर्मतोऽधर्मसाधनत्वे अपि 
कुरुक्षेत्रस्य धर्मकषत्रत्ववत्‌। अकर्मभूमिरपि द्विविधा । देवादीनां पुण्यफल- 
भोगप्रधानभूमिरेका । अतिशय पापहेतुरपरा । तत्राद्या स्वर्गादिःहरिवर्षादिः । 
द्वितीया अमेरिकादिविदेशः। अत एवोत्तमाधिकारिभिरपि एतद्धारतवर्षमेत्यैव 
स्वोचितसाधनानि कर्तव्यानि इति-अहो श्रीमद्धारतमहिमा । 

अवलोकनीयमस्मिन्विषये श्रीमद्भागवतम्‌ | 

अस्मिन्नेव वषं (भारते) लब्धजन्मभिः शुक्ललोहितकृष्णवर्णेन 
स्वारब्धेन कर्मणा दिव्यमानुषनारकगतयो बह्व्य आत्मन आनुपूर्व्येण 
सर्वा ह्येव सर्वेषां विधीयन्ते । यथा वर्णविधानमपवर्गश्रापि। योऽसौ 
भगवति सर्वभूतात्मनि अनात्म्ये ऽनिरुक्ते अनिलयने परमात्मनि 
(भगवति) वासुदेवे अनन्यनिमित्तभक्तियोगलक्षणो नानागतिनिमित्ता 
विद्याग्रन्थिरन्धनद्रारेण भवति यदा हि महापुरुषसङ्गतिः | 

एतदेव हि देवा गायन्ति । 
अहो बतैषां किमकारि शोभनं प्रसन्न एषां स्विदुत स्वयं हरिः। 


यैर्जन्म लब्धं नृषु भारताऽजिरे मुकुन्दसेवौपयिकस्पृहात्मभिः ।। 

कल्पायुषां स्थानजयात्‌ पुनर्भवात्‌ क्षणायुषां भारतभूजयो वरः । 
क्षणेन मर्त्येन कृतं मनस्विनः सन्यस्य संयान्त्यभयं पदं हरे: ।। 
इत्यादि । समाख्यातं चैतत्‌ बृहन्नारदीये ३अध्याये ६५-७९१ श्लोकेषु । 
तथाहि- 
-सप्राप्य भारते जन्म सत्कर्मसु पराङ्गखः । 
पीयूषकलशं मुक्त्वा विषभाण्डमुपाश्रितः । 
कर्मभूमिं समासाद्य यो न धर्मं समाचरेत्‌ । 
स च सर्वाधमः प्रोक्तः वेदविद्धिः मुनीश्वर । 
एव भारतभभाग प्रशंसन्ति दिवौकसः ।। 
ब्रह्माद्याः अपि विप्रेन्द्र स्वभोगक्षयभीरवः। 
तस्मात्पुण्यतमं ज्ञेयं भारतं वर्षमुत्तमम्‌ ।। 
देवानां दुर्लभं.वापि सर्वकर्म फलप्रदम्‌ । 
अस्मिन्पुण्ये च भूभागे यस्तु सत्कर्मसूद्यतः ।। 
न तस्य सदृशः कश्चित्‌ त्रिषु लोकेषु विद्यते 11 इति। 
ततश्चायं अभिसन्धिः सिद्धो भवति । देवादयो यत्र जन्म प्रार्थयन्ते, 
लन्धजन्मानश्च ते नानाविधसेवाभिः श्रीहरिप्रीति काङ्गन्ते, कृतसाधनाश्च 
भवन्ति, सेयं भारतभूमिः अत्यन्तं पुण्यतमा साधकसजजनसाधनाज््‌ । 
तत्परित्यागः तत्र॒ स्थित्वाऽपि कर्मपरित्यागः भगवत्प्रीतिविरोधी, 
नरकाद्यनर्थहेतुरित्यर्थः। बहुपुण्यसययसाध्या चात्र जनिरित्यतो नैतदेशं 
परित्यज्य पातित्यादिहेतुः विदेशगमनं साधुभिः आश्रयणीयम्‌। तस्य 
वर्णाश्रमोचितकर्माधिकारनाशकत्वात्‌ विदेशानां वर्णाश्रमधर्माज्त्वाभावात्‌ 
तत्र गमने कर्मलोपेन पातित्यमिति भावः। उपपाद्यते चैतदुत्तखर 
भारतवर्षनिर्णयः 
ननु किं भारतवर्षं ? कियती च तत्परिमितिः? कोऽयं विदेशः यद्रमन- 
मनर्थहेतुः इत्युच्यते ? को वा प्रत्यवायः? इति चेदुच्यते । हिमवत्पर्वतात्‌ 
दक्षिणे , समुद्रादुत्तख्र, सिन्धुनद्याः पूर्वतः, सूर्योदयपर्वतात्‌ पश्चिमे विद्यमानो 
भूभागः भारतवर्षं नाम । तदुक्तम्‌- 

उत्तरं यत्समुद्रस्य हिमाद्रेश्चैव दक्षिणम्‌ 

वर्षं तद्धारतं नाम भारती यत्र सन्ततिः । 

नवयोजनसाहस्रो विस्तारोऽस्य महामुने । 

कर्मभूमिरियं स्वर्गमपवर्गं च गच्छताम्‌ ।। इति विष्णुपुराणे । 

अस्य भारतस्य दिक्त्रये समुद्रसद्धावात्‌ द्रीप इति व्यपदेशोऽपि अस्ति। 

तथाहि--- 

योजनानां सहस्र? तु द्वीपोऽयं दक्षिणोत्तरात्‌ । 

पूर्वे किराताः यस्यान्ते पश्चिमे यवना स्मृताः । - मार्कण्डेयपुराणे 

अस्यायमर्थः । अयमिति प्रत्यक्षतः सहस्रयोजनपरिमितः। पूर्वदिशि 
किराताः पश्चिमे यवनाः तुरुष्का (मुस्लीम्स्‌) सन्ति इति । अयं भारतदेशः 
आर्यावर्त, मध्यदेश, दक्षिणावर्तेति त्रेधा विभक्तः । तत्परिमितिः अपि 
अभिहिता । तथाहि प्रागदर्शनात्‌ प्रत्यक्रालकवनात्‌ दक्षिणेन हिमवन्त 
मुदक्पारियात्रमेतदार्यावर्तं तस्मिन्‌ य आचारः स प्रमाणं (बोधायन- 
धर्मसूत्र-२-१०) यत्र सरस्वती नदी अदर्शनमेति तदुच्यतेऽदर्शनमिति । ततः 
प्राष्दिशि विद्यमानभूभागः। कालकवनं उदयपर्वतेति पुराणप्रसिद्धपर्वतीयं 
वनम्‌ । ततः प्रतीच्यां दिशि । पारियात्र विन्ध्यपर्वत इति केचित्‌ । पर तु यात्रा 
यद्देशे परितो भवति तत्परियात्रम्‌ (कन्याकुमारीकषत्र पूर्वोक्तम्‌ । 

अय च महार्यावर्तो देशः । किचिद्विलक्षण्येन मनुः ब्रह्मावर्त प्राह ~ तथाहि 
सरस्वतीदृषद्रत्यो ःदेवनद्योर्यदन्तरम्‌ । 
तं देवनिर्मितं देशं ब्रह्मावर्त प्रचक्षते ।। 


१. नवयोजनसाहस्रः विस्तारः ९००० 5071216 योजनानि इत्यर्थः । योजनं = 12111९5. 
1711116 = 1.6 चा). \ऽ७4. 10०0 ग 9000 = 94.86६32381 12 1.6 = 
1821.471932 1821.471932=3317760584 [लागाल€§ . [7072 25 01) 1008४ 
3287300 .. ऽवा) .. 


२. भयोजनानां - इदं २ मैल्‌ परिमितं योजनमिति भाति १००० २ १.६-३२००. 


तागफलल काऽ18१८८ भाति । अन्यथापूर्वपश्चिमात्‌ केवलं नवयोजनानीति स्यात्‌ । 
अतः बहुविधयोजनापद्धतिरस्तीति योज्यम्‌ ।। 

हिमवद्विन्ध्ययोर्म॑ध्यं यत्प्राण्विनशनादपि । 
प्रत्यगेव प्रयागाच्च मध्यदेशः प्रकीर्तितः ।। 
आसमुद्रात्त वे पूर्वात्‌ आसमुद्राततु पश्चिमात्‌. । 
तयोरेवान्तरं गयो: आर्यावर्त विदुर्बुधाः।। ` 
शिष्टो देशः दक्षिणावर्तः, एषु ब्रह्मावर्तः उत्तमः मध्यदेशो मध्यमः । 
अधमो दक्षिणावर्तः इति ज्ञेयम्‌ । इदमन्यत्र अन्यधा प्रतिपादितम्‌ ।। 
ब्रह्मावर्तः परो देशः ऋषिदेशस्त्वनन्तरः । 
मध्यदेशः ततो न्यूनः आर्यावर्तस्त्वनन्तरः | 
इति भविष्यपुराणे (वीरमित्रोदये ५८पुटे )। "तस्मिन्देशे य आचारः 
पारपर्यक्रमागतः वर्णानां सान्तरालानां स सदाचार उच्यते" इत्युक्तः 
ब्रह्ावर्तस्योत्तमत्वम्‌ । मध्यदेशो मध्यमः नात्युत्कृष्टः नातिनिकृष्टः 
इत्यतोऽयं मध्यदेशः न तु पृथिवी मध्यभवत्वात्‌' इति मेधातिथ्युक्तेः | 
एतदेशेषु कृतानां शिष्टकर्मणां देशस्वरूपानुगुणफलोक्तेः स्वरूपत एवायं 
पुण्यदेशः । एतेन यत्केनचिदुक्तं 'जनदोषनिमित्तोऽय देशदोषःन तु स्वभावतः 
एव कश्चन देशो दुष्टः" इति तत्प्रतयुक्तम्‌ । म्लेच्छजनाकीर्णत्वं तु स्वभावत एव 
दुष्टदेशस्य दोषाधिक्यापादकमेव । अपरिग्राह्यतायां निमित्तान्तरं ॒वा। 
शिष्टदेशेष्वपि यः प्रदेशः दुष्टजनाकुलः स परित्याज्यो वासाय किमुत 
अशिष्टप्रदेश इति कैमुत्योहाहेतुर्वा । अत एव जनशिष्टतादीन्यनवलंब्य 
परिप्राह्यदेशविभागः तत्परिमिति; तत्सीमादिकं चोक्तं संगच्छन्ते । तत एवोक्त 
मनुना त्रिविधतया विभक्तशिष्टदेशस्य सामान्यलक्षणमभिदधता | 
कृष्णसारस्तु चरति मृगो यत्र स्वभावतः । 
स ज्ञेयो याज्ञियो देशः म्लेच्छदेशस्त्वतः परः ।। इति । 
बोधायनेनापि एतदेव ह्युक्तम्‌ । 
पश्चात्िन्धुर्विसरणी यावत्सूर्यस्योदयनं पुरः । 
यावत्कृष्णो विधावति तावद्धि ब्रह्मवर्चसम्‌ ।। इति 

कृष्णः = कृष्णसारमृगः । आदिपुराणे च - 

कृष्णसारः यवैदर्भेः चातुर्वण्याश्रमैः तथा । 

समृद्धौ धर्मदेशस्तं आश्रयेरन्विपश्चितः ।। 

स्वभावतः इति मनूक्तं सर्वत्राध्याहार्यम्‌ । अन्यथा कृष्णसार- 
मृगविशेषयवदर्भाणां विदेशेष्वपि बलान्नयनसंभवात्‌ याज्षियायाज्ञिय 
देशविभागकरणं निर्बीजं स्यात्‌ । न चेष्टापत्तिः । यज्ञेनैव देशशुद्धौ शुद्धदेशे- 
यज्ञविधानानुपपत्तेः । तथा चोक्तं संवते - 

स्वभावाद्यत्र विचरेत्‌ कृष्णसारः सदा मृग : । 

धर्मदेशः स विज्ञेयो द्विजानां धर्मसाधनम्‌ । इति । 

स्वभावात्‌ अनादितः इत्यर्थः इत्युक्त स्मृतिचन्दरिकायाम्‌ । याज्ञवल्क्येऽपि 
यस्मिन्देशे मृगः कृष्णः तस्मिन्धर्मातनिबोधत इत्युक्तम्‌ । 

एतदभिप्रायौ हि शङ्खलिखितौ देश आर्यो गुणवान्‌ प्रागस्तादर्वागुदया- 
द्यावदुच्चा गिरयो यावत्पुण्याः सरित प्राक्सिद्धत्वादेशः सनातनः 
पुण्यः । कृष्णमृगो वा यावद्विचरति तावदाचारः स्यात्‌ प्राक्सिन्धु- 
सौवीरात्‌, दक्षिणेन हिमवतः, पश्चात्कांपिल्या, उदक्परियात्रात्‌ , 
अनवद्य ब्रह्मवर्चसम्‌ इति । वसिष्टस्मृतावपि "यावद्वा कृष्णमृगो विचरति 
तावद्र्यवर्चसम्‌' इति । समुदितं चैतदेव पैठीनसीस्मृतौ “आहिमवतः आ 
च कुमार्या सिन्धुः वितरिणी सूर्यस्योदयनं पुरः यावद्वा कृष्णमृगो 
विचरति तत्र धर्मः" इति । एवं परिमितभारतदेशादतिस्क्ति यो देशः 
म्लेच्छदेशत्वेन बहूक्तः तत्र स्वभावतः कृष्णसारनामक मृगविशेषः न विचरतीति 
तऋष्याशयोऽवगम्यते । यत्कचिद्िदेशेषु कृष्णमृगदरशनं शिष्टेशस्य म्लेच्छा- 
क्रमणवत्‌ बलात्‌ प्रकृत्यादिविकोपाद्वा आकस्मिक इति स न कऋष्युक्त- 
कृष्णसारः इति वा विवेक्तव्यम्‌ । सर्वज्ञकल्पानां ऋषीणां विदेशेष्वपि 
कृष्णसारमृगसद्धावः न ज्ञातः इति तु साहसमात्रम्‌ । न च कृष्णसारमृगदर्शनात्‌ 
सोऽपि ऋषिसम्मत एव देशः न विदेश इति किं न स्यात्‌ इति वाच्यम्‌ । पश्चिमे 

सिन्धुनदी, पूर्वं सूर्योदयस्थानभूतकालकवनोपलक्षित : देशः, उत्तसत्र हिम 
वत्पर्वतः, दक्षिणे पारियात्रपदोपलक्षितकन्याकुमारीक्ेत्रं इति सीमावचनस्य 
लक्षणान्तरस्य च सद्भावात्‌ तद्विरोधापत्तेः । न हि वैभवादनेकलक्षणोक्तै 
अन्यतमस्य वैयर्थ्यमापादनीयम्‌ । कृष्णसारमृगलक्षणं तु अभि्ै्ातव्यम्‌ । 
वैतरिणी ~ जनकपर्वतसमीपे मालवदेशे परशुरामेण धनुष्कोय्या रुण्डं भित्वा 
निर्मिता नदी इति प्रसिद्धिः । एवमेव वीरमित्रोदये व्याख्यातम्‌ । 


लक्षणान्तराभिधानं च दृश्यते । तथाहि "कृष्णसारैर्यवैर्दर्भः चातु- 
्वण्याश्चमैः तथाः इति आदिपुराणोक्तरीत्या चतुर्वर्णाचतुराश्रमविधि- 
नियमव्यवस्था यस्मिन्देशे पारपर्यक्रमागता स्वाभाविकी कऋषिमुनिसाधुभिः 
अनुष्ठिता इति प्रथा च बेदेतिहासपुराणादिप्रमाणैरुपलभ्यते स देशः शिष्टदेशः 
इति तदर्थः । अत एव विष्णुस्मृतौ "चातुर्वरण्यव्यवस्थानं यत्र देशे नविद्यते । 
तं म्लेच्छदेशं जानीयात्‌ आर्यावर्तमतः परम्‌” इति म्लेच्छदेशब्यावृत्ततया 
पुण्यदेशनिरदेशः कृतः। अद्यापि वर्णाश्रमव्यवस्था अस्मद्धारते देशे एव 
उपलभ्यते । यद्यपि बहुप्रतिरोधात्‌ इहापि सा क्षीणा तथापि तदङ्गीकर्तृसाधुजना 
तत्प्रमाणसंमानिनः यथा शक्तितदनुष्ठातासोऽस्मिन्देशे दरीदृश्यन्ते नान्यत्र । ते 
म्लेच्छादयः खलु धर्ममूलं वेदादि अप्रमाणं मन्वते । सत्येवं का कथा विदेशेषु 
तादशन्यवस्थासद्धावस्य ? | 


एतद्धारतदेशात्‌ अन्यः प्रत्यन्तदेशः समुद्रस्य परे पारे स्थिताः देशा 
समुद्रमध्यस्थिता द्वीपाश्च विदेशाः । स ज्ञेयो याज्ञियो देशः म्लेच्छदेशस्ततः 
परः इतिमनूक्तेः । स्वस्ववर्णाश्रमोचितधर्मानुष्ठानपूर्व भक्त्या भगवदाराधानं 
हि यज्ञः ईदृशयज्ञाहौ देशः याज्ञियः । तदन्यः म्लेच्छदेशः । अयाज्ञियः अर्थात्‌ 
भगवत्पूजारूपयज्ञानर्हः वषट्कारादियुक्तशचात्र यज्ञशब्दवाच्यः ब्राह्मणादि 
वर्णाधिकारिकः इत्यर्थः । तत्र वर्णाश्रमोचितकर्म कर्तु तत्र स्थिताः इतो गताश्च 
नार्हन्ति इति भावः । अत एवेमे पापदेशा इत्येवोद्धोषिताः ।। 

तदुक्तम्‌ - 

पापदेशाश्च ये केचिद्‌ न्याधैरध्युषिता जनैः । 

गत्वा देशानपुण्यांस्तु कृच्छं पापं समश्रुते ।। 

न विवाहं न च श्राद्धं यज्ञं तेषु समाचरेत्‌ । 

इति आदिपुराणे ८४ अध्याये । व्याधैः = किरातैः चैनादिपूर्वोत्तर- 
पूर्वदेशीयाः किराताः। तत्र गमनमात्रेण पापश्रवणात्‌ अयं नित्यनिषेधः। अयं 
निषेधः भारतदेशव्यतिरिक्तविषयः । विवाहः संस्कारः । श्राद्ध नित्यम्‌ । यज्ञः 
काम्यः इति वर्णाश्रमोचितकर्मसु त्रिविधमपि कर्म विदेशेषु न कर्तव्यम्‌ । 
तत्पदानामुपलक्षकत्वात्‌ । भारतेऽपि केचन देशाः अगम्याः इत्याहुः 
अन्तप्रदेशोऽपि न गम्यः । तथाहि - “सिन्धुसौवीरसौराष्टान्तथा 
प्रत्यन्तवासिनः कलिङ्गकोङ्कणान्‌ वङ्गान्‌ गत्वा संस्कारमर्हति' इति 
देवलस्मृतिः । अत्र हि कचिन्तीर्थयात्रोदेशं विना गमने पुनःसंस्कारः 
प्रायश्चित्ततयाऽभिहितः । न तु भारताद्रहिर्गमने । अत एव व्याधैरध्युषिता इति 
पापदेशा विशेषिताः । 

तेषां देशानां पापत्वे अपुण्यत्वे हेतुमभिधाय तद्गमनं निषिद्धं बृहदारण्यके ।। 
तथाहि - (उपनिषद्विचारः) 

सा वा एषा देवता एतासां देवतानां पाप्मानं मृत्युं अपहत्य यत्रासां 
दिशामन्तः तद्रमयांचकार । तदासां पाप्मनो विन्यधात्‌ । तस्मान्न 
जनमियात्‌ नान्तमियात्‌ । नेत्‌ एाप्मानं मृत्युमन्ववायानीति। 
तृतीयाध्याये - १०।। 

सावा एषा देवता = पूर्वोक्तः मुख्यप्राणः वायुः । एतासां देवतानां = 
रुद्रादिदेवानां पाप्मानं मृत्युं = पातकं पापं तथा मृत्युं मृत्युपदोपलक्षितं तमः 
प्रा्ठिहेतु च । यत्रासां दिशामन्तः तद्रमयांचकार= यस्मिन्देशे एतदिगन्तता 
व्यवहारः तादृशसमुद्रपरान्तपर्वताद्यरण्यप्रदेशेषु प्रापयामास तदासां पाप्मनो 
विन्यधात्‌ = प्रान्ततद्रहिर्देशस्य जनतानां उपरि पापानि प्राक्षिपत्‌ । तस्मात्‌ 

कर्मभूमिन्यतिरिक्ततादुशप्रान्तदेशेषु पापानां मृत्योश्च सद्भावात्‌ प्रक्षिप्तत्वात्‌। न 
जनमियात्‌ = तादशपापिष्ठजन प्रति न गच्छेत्‌ । तज्जननसंपर्कं न कुर्यात्‌ इति 
यावत्‌ | नान्तमियात्‌ = तदेशं प्रति न गच्छेत्‌ । नेत्‌ = तञ्जनदेश संसर्गे कृते 
पाप्मान मृत्युं अन्ववायानीति गन्ता सपृक्ता एवं चिन्तयेत्‌ । तज्जनदेशसंसर्े 
कृते पाप्मानं मृत्यु प्राप्नवानीति बुद्धया नेयादेत्यर्थः । तत्र गतौ पापान्वयः स्यात्‌ 
इति भावः | अत्र यद्यपि अयमेव देश दिगन्तः इति नास्ति स्पष्टनिर्देशः। तथापि 
प्रमाणान्तादयनुसृत्य तस्य॒ भारतदेश व्यतिरिक्त जन वासदेशत्वं निश्चेतुं 
शक्यते । यत ईदृशदेशे, देशीयेषु च पापं मृत्युश्च निक्षिप्तौ । न हि देशे पाप 
निक्षेपः देशस्य दुःखादि फलसंसर्गार्थं जडत्वात्‌ । किन्तु तद्रतानां, इतः तत्र 
गताना च । तद्रताना साक्षादेव पापनिक्षेपात्‌, इतस्तत्र गच्छता दुः 
खादिफलसंसर्गार्थं हि देशे पापनिक्षेपः परिशिष्यते । अत एव नान्तमियात्‌ 
इत्युक्त संगच्छते । अन्यथा नात्र तिष्ठेत्‌ इत्यवक्ष्यत्‌ । तादृशजनानां पुण्य 
देशगमनेऽपि पापसम्नन्धापरिहाराच्च । प्रत्यागमनेन पापदेशत्यागेन पापनिवृत्तौ 
प्रत्यवयोपदेशः व्यर्थः स्यात्‌ । अन्यथा दुष्कर्मपरित्यागमात्रेण पापनिवृत्तिरित्यपि 
स्यात्‌ ॥ 
ननु कोऽयं दिशां अन्तः? उच्यते, यत्र सनातनवैदिकधर्मवर्णाश्रमन्यवस्था 
 अनादितः दृश्यते सा दिक्‌ तद्धि्ौ दिशामन्तः । अन्यथा दिशामन्तस्यैवाभावेन 
तत्र पापक्षेपणस्य असंभवात्‌ अयुक्तं स्याद्रचनम्‌ । अतो यावती दिक्‌ 
स्वधर्मसाधनं तावत्या दिश अथदिशतो व्यतिरिक्तो दिगन्तः । दिशां अन्तः 
दिगन्तः इति श्रौतो भावः विभाव्यते । इममेव भावं मनसि निधाय समुदरपरान्तो 
यत्र इति व्याख्यातं खण्डार्थकृद्धिः । ययोः देशयोः विभाजकः समुद्रः स परो 
देशः यत्पदाभिधेयो गृहीतः । अत एव प्राणिसश्चारानुकूलत्वेन दिग्न्यख्यानं 
कृतं सङ्गच्छते । अन्यथा समुद्रतीरपर्यन्तमपि प्राणिसचारस्य शक्यत्वात्‌ समुद 
इत्येव अवक्ष्यत्‌ । भारतीयसमुद्रतीरस्य शिष्टपरिगृहीतत्वेन तद्विरोधापत्तः नैतत्‌ 
तीरपरिग्रहसंभवः । रामेश्वरकन्याकुमार्यादिनहुपुण्यक्षत्राणां अत्रैव सद्धावात्‌। 

परदेशे यद्यपि यत्किचित्प्राणिसश्ारो दश्यते तथापि श्रुतेरुपदिश्यमानैतदेशीय 
जनसंबन्धिप्राणिसभ्चारस्य समुद्रावधित्वस्य विवक्षितत्वात्‌ । अन्यथा यत्र 
समुद्रप्रान्तः इति नावक्ष्यत्‌ ॥ 

बृहदारण्यकशाड्करभाष्येऽपि इद विचारितम्‌ । तथाहि ~ ननु नास्ति 
दिशामन्तः कथमन्तं गमितवानिति । उच्यते । श्रौतविज्ञानवजनावधि- 
निमित्त कल्पितत्वाददिशां, तद्िरोधिजनाध्युषित एव देशः दिशामन्तः 
देशान्तो ऽरण्यमिति यद्रदित्यदोषः । तस्मादन्त्यं जनं नेयात्‌ न गच्छेत्‌ 
सभाषणदर्शनादिभिर्नं संसृजेत्‌ । तत्संसगे पाप्मना संसर्गः कृतः स्यात्‌ 
पाप्माश्रयो हि सः । तजननिवासं चान्तं दिगन्तशब्दवाच्यं नेयाजन 
शून्यमपि । जनमपि तदेशवियुक्तमित्यभिप्रायः । नेत्‌ परिभयार्थे 
निपातः । इत्थं जनसंसर्गे दिगन्तदेशगमने पाप्मानं मृत्युमन्ववायानीति। 
अनु अव अयानि इत्यनुगच्छेयमित्येवं भीतो न जनं अन्तं च ईयात्‌ इति 
पूर्वण संबन्धः इति ।। 

तथाच श्रौतविज्ञानपदोपलक्षितशिष्टाचारपरपरा यदेशीयजनेषु स्वतो 
दृश्यते स देशः दिक्शन्दाभिधेयः। परोपदेशाद्रलाद्राअन्त्यजनानामपि वैदिक - 
सदाचारसंभवात्‌ स्वत इत्युक्तं । अन्यथा देशबिभागो विवेको वा जनेषु 
निरयक्तिकः स्यात्‌ । इदं चाद्यापि प्रत्यक्षम्‌ । तथाच नित्योऽयं निषेधः । हेतोः 
प्रत्यवायस्य च श्रवणात्‌ । देवताः पापाद्विमुच्य वायुः तं पापसमुदायं 
दिगन्तशब्दवाच्ये देशे यतः प्राक्षिपत्‌ अतः स देशः पापदेशः तज्ननाश्च 
तदेशजन्यादिमत्वात्‌ पापाः इति हेतुरुक्तः । पापदेशेन पापजनेन च संसर्गः 
पापजनकडइति स्वरसतः सिद्धेः तन्निषेधः अर्थवान्‌ । एवं मृत्युपरकषेपस्य श्रवणात्‌ 
तददेशदेशीयजनसंसर्गे मूत्युप्राप्निरूपप्रत्यवायस्यापि सत्वं अनुसन्धेयम्‌ । 
मृत्युशब्दशचेह न॒ मरणवाची किन्तु नरकाद्यनर्थवाची इति ज्ञेयम्‌ ` 
तथानुपलभात्‌ (तदेशीयानां अमरणात्‌ ) 

इयमेवोपनिषत्‌ रङ्गरामानुजेन किञ्चिदिव व्यत्यस्य व्याख्याता । तथाहि 

पापनिधानाश्रयतया प्लेच्छदेणत्वं , अत एव तत्र जनं = जननं उत्पत्ति 
अन्तं =मरणं च नेयात्‌ न प्राप्नुयात्‌ । तत्र देशे उत्पत्तिमरणे अशोभने 
इति यावत्‌ इति ॥ 

अस्मिन्व्याख्याने दिगन्तशब्देन म्लेच्छदेशः स्वीकृतः । परं तु जनशब्दस्य 
मनुष्यपरत्वेऽरुचि मन्वानेन जननपरत्वं उक्तम्‌ । जननं चोत्पत्तिः । अतः उत्पत्ति 
नेयात्न प्राप्नुयात्‌ इत्यर्थः इत्यभिहितम्‌ । उत्पत्तेः उत्पत्स्यमानानधीनत्वेन नेयात्‌ 
इत्येषः न॒ निषेधविधिः किन्तु उत्पत्तिः पापफलदा इति वस्तुस्थितिकथनं 
इत्यङ्गीकर्तव्यं भवति । इदं नोपपद्यते । नेत्‌ इत्युत्तरवाक्यस्यान्वयानुपपत्तेः। 
तत्र म्लेच्छदेशे मरणनिवृत्यर्थं ततस्थेन देशान्तरं गच्छेत्‌ इत्यत्रास्य तात्पर्य 
वक्तव्यम्‌। उत्पत्तेरनधीनत्वेऽपि मरणनिवृत्तेः शक्यसंभवात्‌। अतः पुण्य- 
देशोत्पत्तिमता अयं पापः म्लेच्छदेशो न गन्तव्यः न तत्र स्थातव्य नापि तत्र 
प्रियेत इत्यर्थ एव आश्रयणीयः । ततश्च यः पुरुषः पुण्यदेशोत्पत्तिमान्‌ ततः 
पापदेशं गच्छति स पापं प्रत्यवायं अन्वेतीति फलितोऽर्थः ।। 

ननु दिगन्तत्वेनोक्तम्लेच्छदेश इयानिति कथं निर्णयः ? उच्यते । 
दिगन्तः खलु प्क्षिप्तपापः यः स्वं परत्यागतस्य पापान्वयं करोति । तद्धि्नो देशः 
पुण्यदेशः यतो जनः पापं देशं नेयात्‌ देशस्य पुण्यत्वं तत्र कृतकर्मणां पुण्य- 
परत्वेन । तच्च कर्मणां श्ुत्यादिविहितत्वेन एव । तच्च श्रुत्याधिकारिसपिक्षम्‌ । 
अधिकारी च स एव यः स्वतो द्विजः संस्कारक्रमसंपत्रः। एवं 
चोपनयनादिसंस्कारसंस्कृत -द्विजोदेशेन विहितकर्मणां क्लृ्पुण्यादिफलहेतुत्वं 
यदेशावच्छिन्नानुष्ठानेन भवति स देशः पुण्यदेशः इति पर्यवसितार्थः आस्थेयः । 
तथा च श्रुतितदध्ययन -तदर्थवि्ञान, तदुक्त विहितकर्मानुष्ठानादिपरंपरा स्वतो 
यदेशीया स देशः पुण्यः इति निष्पन्नम्‌ तद्धित्नो देशः दिगन्तः पापः इति 
चोच्यते । अतः एवोक्तं कृष्णसारः मृगःदर्भेः चातुर्वण्याश्रमैःतथा इति 
शिष्टदेशः। चातुर्वण्यव्यवस्थानं यत्र देशो न विद्यते । तं म्लेच्छदेशं 

जानीयात्‌ इति म्लेच्छदेशः । तदशं प्रति नेयात्‌ इति निषेधस्य सहेतुकत्व उक्त 
भवति । तादृशदेशानां स्वतः पापत्वेन पापहेतुत्वेन उक्त परंपराद्यभावात्‌ 
वर्णाश्रमोचितकर्मानुष्टानायोग्यत्वाच्च अगम्यत्वं स्फुटम्‌ । तत्र गमने कर्मलोपात्‌, 
पातित्यादिप्रसङ्ग इति सिद्धम्‌| 

ननु तदेशगमननिषेधस्य पापसंबन्धहेतुकत्वेऽपि कर्मलोपपातित्यादि 
कथम्‌? इति चेत्‌, उच्यते । देशः खलु धर्माज्गत्वेन शास्त्रेषु प्रतिपादितः । यदि 
सर्वोऽपि देशः धमङ्गं भवितुमर्हति तर्हि पुण्यपापत्वेन देशविभागो व्यर्थः स्यात्‌ 
अतः देशस्य पापत्वं तस्य धर्मानज्गत्वे हेतुरिति एष्टव्यम्‌ । ततश्च 
पापदेशानुष्ठितकर्मणा न धर्मेदयः इति सिद्ध्यति । एवं च तत्रानुष्ठितमपि 
अननुष्ठितप्रायम्‌ अफलत्वादिति कर्मलोपः । सत्येवं कर्माभावात्‌ 
तदवलम्निब्राह्यण्यादि अनवस्थितं इति पुरुषस्य पातित्यं इत्याशयः । तथा च 
मार्कण्डेयपुराणे अयमाशयः व्यक्तः | तथाहि - 

यदेतद्भवता परोक्तं कर्म नान्यत्र पुण्यदं । 

पापाय वा महाभागः वर्जयित्वा तु भारतम्‌ ।। 

इतः स्वर्गश्च मोक्चश्च मध्यश्चान्तश्च गम्यते । 

न खल्वन्यत्र मर्त्यानां भूमौ कर्म विधीयते ।। 

तस्माद्विस्तरशो ब्रह्मन्मम तद्भारतं वद । इति 

कर्मभूमिः भारतं तदन्यत्र भूमौ कर्म न विधीयते इत्यस्य भारतव्यतिरिक्ता 
भूमिः न शाख्रविहितकमनिुषठानाङ्ग इत्यर्थः । तथा च त॒तरानुषठितं कर्म न 
पुण्यप्रदम्‌, अतो नानुष्ठेयं तत्र कर्म । यदि मोहादनुष्ठीयते तर्हिं पापमेव भवति 
इति तदर्थः। तादृशदेशस्थैव पापदेशत्वात्‌। न॒हि पापदेशीयकर्मणा 
पुण्योदयसंभवः युज्यते । 

ननु क इमे पुण्यपापे ? ये म्लेच्छदेशे न भवतः इत्युच्यते । सामान्ये उत 


विशेषः ? नाद्य : सर्वमानुषसाधारणस्य विधिनिषेधवचनस्य अयुक्तता- 
पातात्‌ । 

ब्रह्मचारी गृहस्थो वा वानप्रस्थो यतिस्तथा । 
ब्राह्मणः क्षत्रियो वैश्यः श्रो भर्तृमती तथा ।। 
अभर्तृका तथाऽन्ये वा सूतवैदेहिकादयः। 
एकादश्यां न भुञ्जीत पक्षयोरुभयोरपि । इति ।। 
~ कृष्णामृत महार्णवे १५५, १५६ श्लोकयोः 
श्रीमदाचार्यैः एकादश्युपवासस्य सर्वमनुष्याधिकारिकत्वोक्तेः तदकरणे 
प्रत्यवायश्रवणात्‌ श्वपचचण्डालम्तेच्छयवनादिभिरपि एकादश्यादीनां 
अवश्यअनुषठेयत्वात्‌ । तथा च अनुष्ठिते पुण्यं अननुष्ठाने च पापमिति अवश्यं 
अभ्युपगन्तव्यम्‌ । किशच अनृतवचनाद्यर्थं अभ्यनुज्ञा स्यादन्यथा । अतः 
सत्यवचनादिना पुण्यम्‌ अनृतचौर्यादिना पापं चाङ्गीकर्तव्यम्‌ । न द्वितीयः तथा 
प्रमाणाभावात्‌ इति चेन्मैवम्‌ । 'वर्णाश्रमव्यवस्थानं यत्र देशो न वर्तते । स 
भ्लेच्छदेशः विज्ञेयो ह्यार्यावर्तं अतः परम्‌" इति केवलं वर्णाश्रम- 
धर्माभावनिमित्त ॒म्लेच्छदेशत्व॒वर्णाश्रमधर्मव्यवस्थानिमित्तं॒पुण्यदेशत्वं 
इति विशेषपुण्यपापसंबन्धस्यैव विदेशेषु निषेधस्य प्रमाणत अवगमात्‌ | 
ननु कृष्णमृगचरणेनापि पुण्यदेशत्वनिर्णयात्‌ तस्यापि पुण्याङ्गत्वं स्यादिति 
चेत्न । सामान्यतो लक्षणाभिधानपरत्वात्तद्राक्यस्य । अवश्यं चैवम्‌। ` 
वर्णाश्रमावलंबिधर्मवत्‌ कृष्णसारावलम्िनो धर्मस्याभावात्‌ । स्यादपि स धर्मः 
नानुष्टेयो भवति विदेशेषु ॥ | 
तथा च वर्णाश्रमोचितनित्यनैमित्तिककर्मणां अनर्हत्वाद्विदेशानां 
ब्राह्मणादीनां तत्र गमने कर्मलोपात्‌ पातित्यं भवति इति सिद्धम्‌ ।। 
किञथ - 
अहो भुवः सप्तसमुद्रवत्या द्वीपेषु वर्षेषु अधिपुण्यमेतत्‌ । 
गायन्ति यत्रत्यजना मुरारेः कर्माणि भद्राण्यवतारवन्ति ।। 
(भागवते प्थमस्कन्धे,६-९४)भारतदेशमहिमाऽत्रोपवर्णितः । अस्यार्थः 
सप्रसमुद्रवत्याः भुवः मध्ये सपतद्रीपेषु जंबुद्रीपे विद्यमानेषु नववषेषु एतत्‌ 

भारताख्यं वर्ष अधिपुण्यं = अधिकपुण्यसाधनम्‌ । यत्रत्यजनाः मुरारेः 
श्रीकृष्णस्य अवतारयुक्तानि भद्राणि = श्रवणमात्रेण मङ्गलकराणि कर्माणि = 
भगवच्चरितानि गायन्ति = स्तुवन्ति । अहो एतत्‌ अधिकपुण्यप्रदमिति ।। 

ननु यदि भारतवर्षं अधिकपुण्यं तर्हिं इतरवर्षाणि कथंभूतानि ? 
अधिकपापानि इति स्वरसतः प्राप्तम्‌ । नेत्याह भाष्यकारः तात्पर्यनिर्णये 
इति|| 

विशेषाद्धारते पुण्यं चरेयुः पापमप्यथ । 

तथैव भगवद्भक्ति पृथिव्यां नान्यवर्षगाः ।। इति ब्रह्माण्डे 

नान्यवर्षगाः इत्युक्तत्वेन चरेयुरिति अध्याहतभारतवर्षगाः इत्यनेन 
सबध्यते | तथा च एतद्धारतवर्षगाः जनाः अत्र भारते विशेषात्‌ पुण्यं चरेयुः । 
अथ इति विशेषात्‌ पापमपि चरेयुः । यथा अधिकपुण्यं पापं च चरेयुः तथा 
भगवद्धक्ति चरेयुः । पृथिव्यां अन्यवर्षगाः तु नैवमधिकपुण्यं वाऽधिकपापं वा 
भगवद्भक्ति वा चरेयुः इत्यन्वयः । अत्र श्रीमदाचार्याणां कः आशयः इति अस्ति 
सन्देहः । ९. भारते अधिकपुण्यपापोक्तेः अन्यवर्षेषु सामन्ये (अल्पे) पुण्यपापे 
इति वा, २. अत्र अधिकयपुण्यपापे अन्यत्र तु केवलं पापं इति वा, 
३. विशेषादित्यस्य पुण्यचरणमात्रान्वयेन भारते कृतपुण्यकर्मणः अधिकपुण्यं, 
पापमल्पं इतरत्र तु पापदेशत्वेन अधिकपापं, पुण्यं अल्पं इति वा । ४. अथवा 
भारते अधिक पुण्यपापे इतरत्र पुण्यमेव न पाप इति ॥। 

तत्र द्वितीयपक्षे बुद्धिपूर्वकसत्यवचनादरणादेः साधारणधर्मत्वानुपपत्निः 
पापदेशे पापमल्पं पुण्यदेशे पापमधिकमिति युक्तिविरोधः दोषः । चतुरथपक्षे 
इतरवर्षाणां कर्मभूमित्वे पापाभावायोगः अकर्मभूमित्वे पुण्यस्यायोगः, भारतस्य 
अपेक्षया तेषामेव उत्तमत्वापत्तिः दोषः । तृतीयपक्षे येषां कर्मणां देशो नाङ्ग तेषां 
भक्तयादिपरिकरमनन्तर्भाव्य फलव्यत्यासकल्पनस्य निर्बीजत्वापत्तिः दोषः | 
प्रथमपक्षेऽपि भारतदेशपेक्षया अन्यवर्षेषु पापस्याल्पत्वे तदेशजन्मन एव 
गरीयस्त्वापत्तिः दोषः । अतः प्रमाणान्तरमनुसृत्य किथिदाकूतं कल्प्यम्‌ ।। 

तथाहि कर्माणि त्रिविधानि । विष्णुप्ीत्यर्थं अनुष्ठेयत्वेन विहितानि 
नित्यानि वैष्णवकर्माणि एकादशीउपोषणचातुर्मास्यादीनि प्रथमानि । वर्णाश्रम 
विभागशः विहितानि सन्ध्यावन्दनब्रह्मयज्ञादिकर्माणि द्वितीयानि । तृतीयानि 
सत्यवचन आर्जवत्वसाधुत्वशौचादिकर्माणि । कन्यादानादीनि अनियतान्यपि 
वेयक्तिकानि । तत्र प्रथमतृतीयानि सर्वदेशकालादिषु सर्वैरपि अनुष्ठेयानि 
नित्यनि नैमित्तिकानि च । कृते पुण्यावहानि अकृते प्रत्यवायवन्ति तत्र द्वितीयानि 
न सर्वाधिकारिकाणि। वर्णाश्रमभेदेन व्यवस्थापितानि येषां देशः काल- 
श्चाज्गम्‌ । अत्र तु स्वभावतः वर्णाश्रमिणः संस्कारादिक्रमसंपन्नाः वर्णाश्रमानुसारं 
स्वोचितं कर्मानुष्ठातु अधिकारिणः । ततश्च भारतदेशादन्यस्मिन्‌ देशे स्वभावतः 
वर्णाश्रमव्यवस्थायाः अभावात्‌ तत्स्थाः म्लेच्छादयः अत्र नाधिकारिणः। 
भारतेऽपि चतुर्वर्णबहिर्भूताः चण्डालादयः पतिता वाऽपि नाधिकारिणः। प्रथम 
तृतीयप्रकारयोः तु सर्वकालदेशेषु कर्तुं योग्यत्वात्‌ तत्करणे देशो कालो वा न 
नियतः । अतः सर्वेऽपि म्लेच्छादयः सर्वत्र देशकालयोः प्रथमतृतीयप्रकारक- 
्माधिकारिणः यथायोग्यं इति ज्ञेयम्‌। एवं सति त्रिविधकर्मणामप्यनुष्ठाने 
ब्राह्मणादीनां पुण्याधिक्यस्य, तथा अननुष्ठाने पापाधिक्यस्य च भारतेऽस्त्यव- 
काशः । देशान्तरे तु वर्णाश्रमानुष्ठानाभावात्‌ न पुण्याधिक्यम्‌, नापि तदननुष्ठान- 
निमित्तं पापाधिक्यं वा इति युक्तं उक्तं विशेषाद्धारते पुण्यं पापमपि इति श्रीम 
दाचारयैः। अद्यत्वे विदेशेषु पापाधिक्यस्य पुण्याल्पत्वस्य च प्रतीतिः विहितस्य 
साधारणस्याप्यननुष्ठानेन तथा निषिद्धबहुलाचरणेन चेति विभाव्याः । 
द्वितीयचतर्थव्याख्याने तु टिप्पणीकृदादृते इति उक्तदोषनिवृत्यर्थं 
वर्णाश्रमधर्मजन्यपुण्यपरतयैव उत्नेये ॥ 

तथाचोक्तं ८-२ विष्णुस्मृत्यादौ "न म्लेच्छविषयं गच्छेत्‌ ` 

म्लेच्छदेशं न च व्रजेत्‌ इति शंखस्प्तिः साधु संगच्छते । स च परिष्कृतः 
तत्रैव चातुर्वण्यव्यवस्थानं यस्मिन्देशे न विद्यते । स म्लेच्छदेशो विज्ञेयः 
आर्यावर्तः ततः परः । विष्णुस्मृति ८४.४ इति एतेन ब्राह्मणादिभिः विदेशेषु 

गत्वा चातुर्वण्यव्यवस्थापन कृतं चेत्‌ देशास्ते न म्लेच्छदेशा इति किं न 
स्यादिति क्षुद्रोपद्रवोऽपि निरस्तः । गमनस्यैव निषिद्धत्वात्‌ । गमने तु पतितास्युः 
ते यतः नित्यवर्णाश्रमकर्मणां अनर्हाः | 

अपि च पुण्यदेशाश्रयणनियममाह मनुः । 

आसमुद्राततु वै पूर्वादासमुद्रात्तु पश्चिमात्‌ । 

तयोरेवान्तर गिरयो : आर्यावर्तं विदुर्बुधाः ।। 

कृष्णसारस्तु चरति मृगो यत्र स्वभावतः । 

स ज्ञेयो याज्ञियो देशः म्लेच्छदेशस्त्वतः परः । ¦ 

एतान्‌ द्विजातयो देशान्‌ संश्रयेरन्प्रयत्नतः । इति । 

संश्रयेरन्‌ इति इह विधिः । देशाश्रयस्य अवर्जनीयत्वेन स्वतः प्राप्तत्वेन 
नायं अमूर्वः येनोक्तलक्षणहीनदेशाश्रयणं न निषिध्येत | किन्तु अन्यतराश्रयणे 
तदन्यस्याप्राप्तत्वेन पाक्षिकाप्राप्रौ अप्राप्ठाशोऽत्र विधीयते ततश्चास्य विधेः 
यत्किं िदेशाश्रयणस्य स्वरसत्वेन यदि उपनयनादिसस्कारसंस्कृतः वर्णा- 
श्रमोचित कर्माधिकारी द्विजशब्दोक्तः वसति तहिं एष्वेव देशेषु वसेत्‌ नान्यत्र 
इत्यर्थः । “गत्वा देशानपुण्यांस्तु कृच्छं पापं समश्नुते" इति “भ्लेच्छावासः 
तथा पक्चं यो वर्तेत स पातकी" इति च वचनान्ते प्रत्यवायश्रवणात्‌ 
भवत्ययं नित्यविधिः। अत्र द्विजातिपदश्रवणं चातुर्वरण्यन्यवस्थानस्य 
निमित्तताश्रयणं सामान्यधर्माणां देशाङ्गकत्वाभावः, अस्य विधेः वर्णा- 
श्रमोचितकमङ्गिदेशाश्रयण विषयकत्वं उररीकुर्वन्ति। साधारणधर्माणां 
सर्वदेशकालेषु सर्वाधिकारिकत्वात्‌ विशिष्य पुण्यदेशविभागः तथा 
तदाश्रयणविधिश्च वर्णाश्रमधर्माणामेव देशकालाक्गकत्व निश्चिनुतः। अन्यथा 
तयोः वैयर्थ्यापत्तेः । देशस्य सर्वधमङ्गत्वाङ्गीकारे तु कर्मभूमिव्यतिरिक्तदेशेषु न 
किञ्चिदपि पुण्यमिति स्यात्‌ । एवं हि भगवानाह भागवते (एकादशस्कन्धे) 

स्वे स्वेऽधिकारे या निष्ठा स गुणः परिकीर्तितः । 

विपर्ययस्तु दोषः स्यादुभयोरेष निश्चयः ।(१९-२१-२) इत्युक्त्वा, 

देशकालादिभावानां वचनान्मम सत्तम । | 
गुणदोषौ विधीयेते नियमार्थं हि कर्मणाम्‌ । (१९-२१-७) 
कृष्णसारोऽथ देशानां ब्राहमणानां शुचिर्भवेत्‌। 
कृष्णसारोऽप्यसौवीरकीकटासंस्कृतेरिणः ।(१९-२१-८)इति च 
निरूप्य । शक्त्याऽशक्त्या च वाग्बुद्‌ध्या समृद्ध्या च तथाऽऽत्मनः ।। 
अन्ये शुद्ध्यन्ति हि तथा देशावस्थानुसारतः । इति 
देशस्य शुद्ध्यनुसारं हि अधिकारिकृतकर्मणां सादूण्यं इति निरूपितं 
दृश्यते । कृष्णसारः(अर्शआद्यच्‌) = कृष्णसारमृगाः सन्त्यस्मिन्‌ इति 
कृष्णसारः कृष्णसारमृगविशिष्ट देशः इत्यर्थः । देशानां मध्ये कृष्णसाराध्युषितो 
देशः ब्राह्मणाना शुचिभवित्‌ । कृष्णसारमृगसारविशिष्टोऽपि सौवीरकीकट 
असंस्कृतईरिणाख्यदेशाः न शुचयः । तेषा स्वतो दुष्टत्वात्‌। तथा चायं 
प्रघट़टिकार्थः। स्वोचितकर्मानुष्ठानदीक्षावान्‌ साधकः देशकालोपायादिशुध्य- 
शुध्योः गुणानुसारं नियतकर्मणां विहितक्रम अनुसृत्य अनुष्ठाता भवेत्‌ । ' 
देशकालद्रन्योपायशुद्धयशुद्खयोः श्रीकृष्णवचनमेव प्रमाणम्‌ । भारतदेशीय- 
कृष्णसारमृगस्ारयोग्यः सौवीर (पाकिस्तान) कीकट(समुद्रप्रान्तः-तथा 
तन्मध्यवर्तद्रीपान्तरभूप्रदेशः) असंस्कृतः( वैदिकनीतिनियमादिरहितवर्णा- 
श्रमव्यवस्थारूपसंस्काररहितः) असंस्कृतजनमात्राधिष्ठितः, ईरिण = (ऊषर- 
भूमिः) तद्व्यतिरिक्तः देशः शुद्धः । एवं देशकालादिशुद्धिमनुसृत्य 
स्वशक्तिवाग्बुद्धयाद्युपायशीलो विशुद्धो भवति इति भावः। 

अत्र प्रायः सर्वत्र धर्मशास्रे पुण्यदेशं कर्मयोग्यत्वेन लक्षयितुं कृष्णसार- 
मृगस्चारः उपयोजितः । स्यादिह कश्चिद्विशेषः यमवलंन्य कर्मभूमिपरिष्कारः 
विहितः तत्वज्ञैः महर्षिभिः । तथा च सौवीरकीकटासंस्कृतेरिणव्यतिरिक्ताः 
कृष्णसार-अध्युषिता देशा कर्मण्याः इति ज्ञेयम्‌ । तत्र अमेरिकादिदेशाः 
कृष्णसारमृगाभावात्‌ व्यावर्तिताः । इतरे भारतसमीपस्थाः देशाः 
असौवीरत्वादिना व्यावर्तिताः। भारतेऽपि अक्गवज्गादयः असंस्कृताश्चेत्‌ 

तत्पदेन व्यावर्तिताः इति बोद्धन्यम्‌। कीकटशब्दः सामान्यतः 
मगधदेशैकदेशवाची बुद्धो नाम्ना जिनसुतः कीकटेषु भविष्यति 
भागवत- (१.३.२४ ) इत्युक्तत्वात्‌ । ` अयमेव (समुद्र प्रान्तकाननप्रदेशः) 
इति व्याख्यातः सुधीन्द्रतीर्थश्रीचरणैः । शुभाचाररहितः कुत्सिताचारपरिपूर्णा 
देशः इति शब्दकल्पद्रुमः । 

कोच्तरार्थो विवक्षितः कश्चात्र विशेष इति तात्पर्य निर्निणीषन्ति 
श्रीमदाचार्याः। 

तथाहि - 

नदीसमुद्रगिरयः आश्रमाश्च वनानि च । 

नगराणि च दिव्यानि सालग्रामादयस्तथा । 

तेषां समीपगाश्रैव देशा योजनमात्रतः । 

कर्मण्यास्तु समाख्याताः तदन्ये कीकटाः स्मृताः । 

तदन्येऽपि तु ये देशाः कृष्णसारोषिता स्वतः । 

कर्मण्या एव विज्ञेयाः यदि नाध्युषिताः खलैः। 

खलैरध्युषिताश्चापि यदि सद्धिरधिष्ठिताः। 

कर्मण्याः इति विज्ञेयाः विष्णुलिङ्कगानि यत्र च । इति स्कान्दे 

नदीगिरयश्च भागवतोक्ताः गङ्गागोदावर्यादयः मलयवेकटादयश्च इह 
परिगणनीयाः । समुद्रः प्रसिद्धः । आश्रमाः = भृगुगौतमाद्याश्रमाः पुराणोक्ताः 
वनानि दण्डकारण्यादीनि । नगराणि काश्ीप्रभृतीनि । सालग्रामादयः= 
चक्राङ्कः आदिपदोक्तः । स्वतः कर्मण्यत्वाय लक्षणोक्तेः स्वतः पारपर्यक्रमेण 
सालग्रामचक्राङ्कवत्व इह विवक्षितम्‌ । नद्यादौ एव साक्षात्‌ वासः अशक्य 
इत्यतः तेषां समीपगाः इत्युक्तम्‌ । कियत्पर्यन्त ? योजनमात्रतः । नद्यादि- 
योजनमात्रान्तरिता देशाः कृष्णसारसद्धावमनपेक्ष्यापि पवित्राः कर्मण्या 
इत्यर्थः । वर्णाश्रमोचितकर्मानुष्ठानयोग्याः देशा इत्यर्थः । तदन्ये स्वतो 
निषिद्धसौवीरासस्कृतेरिणदेशेभ्यः भिन्नाः । तथा पूर्वोक्तनद्यादिसमीपगयोजना- 

मात्रान्तरितदेशभिन्नाः । समुद्रपरान्त-काननदेशाः विवक्षिता इति सुधीन्द्र- 
तीर्थाः । नद्यादिसमीपगयोजनमात्र देशभिन्नाः योजनद्वितीयाद्यन्तरिता देशा; 
इति छलारी आचार्याः । इमे देशाः कीकटाः स्मृताः। तदन्येऽपि तु 
कीकटदेशेभ्यः अर्थात्‌ समुदरप्रान्तकाननदेशेभ्यः भिन्नाः, पूर्वोक्तनद्यादि- 
व्यतिरिक्ताः मध्यदेशा: इति सुधीन्द्रतीर्थाः। पूर्वोक्तयोजन द्वितयाद्यन्तरिता 
एवेति छलारीयाः। यदि ते कृष्णसाराध्युषितास्तथा खलैः विष्णुद्रोहिभि- 
रनध्युषिताः तेऽपि कर्मण्या इति विज्ञेयम्‌ । खलाध्युषिता अपि यदि 
सात्विकाधिष्ठिता अथवा विष्णुलिङ्गयुक्ताः = विष्णुप्रतिमामद्दिरादि 
विशिष्टाश्चेत्‌ कर्मण्याः इत्यर्थः | 

छलारीयप्रकारेण नद्यादिदेशानां स्वतः शुद्धत्वम्‌ । सौवीरादीनां (तत्र 
नदीदेशानामपि) सर्वात्मना अशुद्धत्वम्‌ । सौवीरादिभिन्न नद्यादिभित्नस्य 
कीकटत्वम्‌, तत्र कृष्णसाराभावेऽशुद्धिः, कृष्णसारसत्वे शुद्धिः ,कृष्ण- 
सारसत्वेऽपि खलाध्युषितत्वे पुनः अशुद्धिः, `खलाध्युषितत्वेऽपि यदि 
विष्णुलिङ्गं सदधिष्ठितत्वं वा तदा शुद्धिरेव । तथाच भागवते कृष्णसारोऽथ 
इति प्रथामर्धन कीकटघटकदेशस्यैव शुद्धिः प्रस्तुता, नान्यत्र । द्वितीयार्थ 
कीकटवर्जनं तु खलाध्युषितत्वेन निमित्तेन, न तु सौवीरादिवत्‌ स्वतः । स्म 
शानादिवत्‌ सौवीरादीनां सर्वात्मना अशुद्धिः । अत्र बीजं तु तात्पर्ये कीकटमप्र 
प्रतिप्रसवस्वीकारः । 

सुधीन्द्रतीर्थप्रकरेण तु सौवीरादितुल्यता कीकटस्य । कृष्णसरेण 
शुद्धिस्तु सौवीरादि(कीकट) चतुष्टयाभिन्नस्थले । तत्रैव प्रतिप्रसवविचारः | 

पाराशरीये चोक्तम्‌ । देशेष्वन्येषु या नद्यः धन्या सागरगाः शुभाः । 

तीर्थानि यानि पुण्यानि मुनिभिः सेवितानि च । 

वसेयुः तदुपान्तेषु शमिच्छन्तो द्विजातयः । 

मुनिभिः सेवितत्वेन पुण्यदेशः प्रकीर्तितः । इति 

तथैव श्रीमदाचार्यैरपि उक्त तात्पर्यनिर्णये । तथाचायमभिसन्धिः । 

भागवतादिशास््रप्रमितनद्यादियोजनमात्रान्तरितो देशः स्वतः शुद्धः । तत्र 
कृष्णसारादिनिमित्तान्वेषणं नावश्यकम्‌ । शुद्धिश्चेह तरतमोपेतः । प्रमाणान्तरा- 
नुसारेण तत्तदुचितकर्मादियोग्यताप्रयोजिकैवेति विज्ञेयम्‌ । एतेन विदेशेषु 
सालग्रमादि नयनद्रारा शुद्धिसपादनप्रयत्नः तेषामपि कर्मण्यत्वापादानं च 
प्रतयक्तम्‌। सालग्रामादीनां सर्वत्र नेतुं शक्यत्वेन देशविभागपरशास्रस्यैव 
वैयर्यापित्तेः। शौच -कूपस्मशानादिदेशानामपि कर्मण्यत्वप्रसङ्गात्‌ 
बहुविप्लवापत्तेः यक्कि्चिदेतत्‌ । ततश्च पूर्वाक्तस्वतःशुद्धदेशब्यतिरिक्तो 
देशोऽपि कर्मण्यो भवति । स च विष्णु लिङ्गसदधिष्ठितत्व एतदन्यतराभाव- 
विशिष्टखलाध्युषितकीकटभिन्न  सौवीर-असंस्कृतेरिणभिन्नस्वाभाविक- 
कृष्णसारविशिष्टो देशः । ततश्च अमेरिकादयो देशाः सर्वेऽपि कृष्णसारमृगा- 
भावाद्रा वैदिकसंस्कारराहित्यात्‌ खलैरध्युषितत्वाद्रा अकर्मण्याः । 
भारतव्यतिरिक्ता सर्वेऽपि देशाः प्रायः स्वतो वैदिकसंस्कारहीनाः इति 
स्वतोऽकर्मण्याः इति न वैदिकसस्कारोपि शक्यसपादनः। तत्संपादयितुरपि 
संस्कारनाशाद्धेतोः । भारते तु कालराजादिबलात्‌ वैदिकसंस्कारध्वंसेऽपि 
सद्धिः पुनश्श्क्योत्पादनः स इति नास्ति तस्याकर्मण्यत्वम्‌। सौवीरेरिणौ तु 
परत्यक्षश्रुत्यैव अकर्मण्यौ इति निश्चितौ । पुराणेषु केषाचन सात्विकानां 
सौवीरादिवासश्रवणे ऽपि युगभेदन्यवस्था वा विशिष्टाधिकारिकत्वव्यवस्था वा 
कषत्रियपर्यन्तवासव्यवस्था वा अङ्गीकार्या भवति। अन्यथा विरोधात्‌। 
भारतदेशाद्रहिः कृष्णसारमृगः विदेशेषु न क्रापि लक्षितः इति इदानीतन 
संशोधकाः स्पष्टमुल्टिखन्ति इति विशेषोऽवधातव्योऽवश्यम्‌। एवं 
चाप्यवगन्तन्यम्‌ प्रमितप्राचीनशिष्टसज्ननाधिष्ठितत्वस्य देवाद्युत्तमाधिकारि- 
परिपूजितपुराणप्रसिद्धस्वयव्यक्तादिविष्णुवैष्णवलिङ्ग(प्रतिमादि)युक्तत्वस्य वा 
प्रत्येकं देशशुद्धयापादकत्वमिति । तदुक्त तत्रैवोत्तरत्र - 

देशान्‌ पुण्यान्‌ संश्रयेत मद्धक्तैः साधुभिः श्रितान्‌ । 

देवासुर मनुष्येषु मद्धक्ताचरितानि च ।। (भागवत ११-२९-९०) 

व्याख्यातश्वाय श्लोकः श्रीसुधीन्द्रतीर्थश्रीचरणैः । तथाहि देवासुर- 
मनुष्येषु = देवाः स्वयभूशंभुप्रभृतयः, असुरेषु प्रहादादयः, मनुष्येषु 
परियव्रतादयः मद्धक्तैराचरितानि पूजितप्रतिमासहितानि स्थलानि 
संश्रयेतेत्यन्वयः' इति । मद्धक्तैः साधुभिः प्रसिद्धैः आश्रितान्‌ पुण्यान्‌ देशानेव 
संश्रयेत नान्यान्‌ इत्यर्थः । अत एव तीर्थयात्रादिक्रमेण बहुदेशसश्ारवन्तोऽपि 
अस्मत्प्राचीनदेशिकाः श्रीमदाचार्यश्रीजयतीर्थ श्रीवादिराजतीर्थ प्रभृतयः 
समुद्रयानं विनाऽपि पद््यामपि गम्यात्‌ सौ्वीरोरिरहूणादिदेश्राद्‌ नैव 
जग्मुरिति युप्रसिद्धमेतत्‌ पुराणेषु नैकमपि विदेशीयं पुण्यं क्षत्रमुपवर्णितम्‌ । 
नैका नदी विदेशीयोदाहता । न वा तत्तारतम्यं निर्णीतम्‌। न तासा 
विष्णुपादोदकत्वं वा वर्णितम्‌ | 

अत एव नारायणस्मृतौ प्माध्याये 

दुर्देशगमनेनैव दुष्प्रतिग्रहकोटिभिः। 

म्लेच्छान्त्यश्रपचस््रीभिः संसर्गात्‌ चिरकालतः ।। 

अपेयमध्यपानादैः दुष्टमांसादिभक्षणैः । 

आर्तानां का गतिः ब्रह्मन्‌ वदस्व करुणानिधे | 

इति दुष्टदेशगमनविचारे प्रश्नः कृतः संगच्छते । ततः दुर्वासाः अपि 
एतत्प्रश्नोत्तरवेलाया - 

दुर्देशगमने चैव दुष्टस्रीसंगमेषु च । 

समुद्रलंघने चैव नौयानं अवलब्य च । 

द्वीपान्तरगतौ चैव चण्डालस्रीनिषेवणे । 

सन्ध्यादिकर्मणां चैव श्राद्धादीनां च लोपने । 
ब्रह्मध्नादिसहावासे तुरुष्कादिसमागमे । 
इति एवं स्वरूपपापस्य निष्कृतिं अभ्यधात्‌ | 
सङ्ल्पविचारः 

कण्वस्मृतौ नित्यनैमित्तिककाम्यकर्मणां संकल्पपूर्वकाणामेव फल- 

प्रदत्वमित्याशयेन देशकालसंकीर्तने विशेषोऽभिहितः।। 

देशकालश्च वक्तव्यः कर्मादौ प्रत्यहं द्विजैः । 

जम्बूद्रीपं भारतस्य वर्ष भारतखण्डकं ।। 

सर्वसाधारणं प्रोक्तं इदं संकल्पमात्रके 

यस्मिन्देशे स्थितो मर्त्यः तं देशं स्वगृहावधि । 

समुच्चरेत्‌ पैतृकेषु नान्यत्रेवं विदुर्बुधाः । 

गण्डक्याः अपि गङ्गायाः नर्मदायास्तथैव च । 

गोदावर्याश्च कृष्णायाः कावेर्याश्च ततः परं । 

ताग्रपरण्यांश्च सेतोश्च मध्यभागं पठेद्धि सः। 

कालं परार्धं प्रथमं कल्पं मन्वन्तरं युगं । 

तत्पादं संवत्स॒रं मासमूतु पक्षं तिथिं ततः । 

क्रमाद्ररेण संयुक्त समुच्चार्य च तादृ ! 

सप्तम्यन्तेन च तिथौ करिष्यमीति कर्मणः| 

नामोच्चार्य वदेदेवं एतत्‌ संकल्पमुच्यते ।।इति ]। 

इति भारतवर्षगतभारतखण्डकं सर्चसाधारणमभिधाय तत्र॒ गङ्गा- 
यमुनयोर्मध्ये, गङ्गागोदव्योर्मध्ये, गोदावरीकृष्णयोर्मध्ये, कावेरीताग्रपरण्योर्मध्ये 
इति वक्तव्यविशेषाः देशभेदराद्यनुसारेण अभिहिताः । एतेन विदेशानां 
भारतवर्षभारतखण्डान्तर्भावाभावात्‌ साधारणसद्कल्पस्यैवाप्राप्ः विशेषाणां 
सुतरां अग्राप्ेश्च अकर्मण्यत्वं उररीकृतं द्रष्टव्यम्‌ । सर्वकर्मणां सङ्कल्प- 
प्रधानत्वात्‌ । तत्रैव (काण्वस्मृतौ) - 

श्रृतिस्मृत्युदितं कर्म विहितं वैदिकस्य यत्‌ । 

तदुक्तेनैव मार्गेण कर्तव्यं नान्यथा चरेत्‌ ।। 

तथा च सन्तीह विदेशगमननिषेधपराणि भारतवर्षमात्रस्य समाश्रयणीय- 
त्वपराणि इयन्ति च अन्यानि च बहूप्रमाणानि । नास्त्यैकमपि विदेश- 
गमनाभ्यनुज्ञापरम्‌ । शिष्टाचारः प्राचीनसम्प्रदायश्च विदेशगमनप्रनलविरोधिनौ 
बहकालाज्नागरूकाविति नास्मिन्‌ विषये बहुवक्तव्यम्‌ । कृते तु विदेशगमने 
तदेशानामकर्मण्यत्वादधिकारिणाम्‌ व्यपगच्छत्यधिकारः, ततः कर्मलोपश्च 

भवति। लुप च कर्मणि सः पातकी पतितश्च भवति । तत्र प्रमाणानि 
देवलस्मृतिः ~ 
मासं कारागृहे वासः नौभिर्यात्रा दिनत्रयं । 
म्लेच्छावासस्तथा पक्षं यो वर्तेत स पातकी ।। 
सन्ध्याहीनोऽशुचिर्नित्यं अनर्हः सर्वकर्मसु । 


यत्किञ्चित्‌ कुरुते कर्म न तस्य फलमश्नुते । ~ दक्षवचनम्‌ 
योन्यत्र कुरुते यत्नं धमे कायं द्विजोत्तम । 
विहाय सन्ध्याप्रणतिं स याति नरकायुतम्‌ ।। - कूर्मपुराणम्‌ 


इदं चात्रावधेयम्‌ । कर्मभूमावपि भारते कतिचन प्रदेशाः गमनवासादिं 
प्रति निषिद्धाः उत्सर्गतः कर्मण्यत्वप्राप्नावपि निमित्तान्तरतः निषेधो युज्यते । 
तत्र बोधायनधर्मसूत्रव्याख्याने (गोविन्दप्रणीते) वीरमित्रोदये, स्मृतिचद्रिकाया, 
स्मृतिमुक्तावल्यां एवमन्यत्र बहुगरन्ेषु च विमृश्य सङ्गहः क्रियते 11. 
अत्र अयं विमर्शनीयों ऽशः “भारतेऽपि कस्य देशस्य अगम्यत्वं , कस्य 
देशाचारस्य अस्वीकारः, पुनस्तत्र केऽपवादाः?' इति । 
केषुचन देशेषु कृष्णसारादिवर्णाश्रमधर्मलिङ्गप्रयुक्तकर्मण्यत्वसिद्धौ अपि 
नैमित्तिको निषेधः दृश्यते । अयं च बोद्धव्यो ऽशः यत्र नैमित्तिको निषेधः तत्र 
निमित्तापये नैमित्तिकापायःइति || अत्र भारतैकदेशनिषेधः कथं नैमित्तिकः 
इति उपपाद्यते | तत्र प्रथमं किं वर्णाश्रमाचारधर्मस्य कारणत्वेन स्वीकृतं अङ्ग 
इति विचरे सर्वत्र स्मृतिषु एवं समाख्या दश्यते । 
(समाख्याश्चुतयः) बृहत्पारारे - 
१. अथातो हिमशैलाग्रे देवदारुवनाश्रमे । 
व्यासमेकाग्रमासीनमृषयः प्रष्टुमागताः । 
मनुष्याणां हितं धर्म वर्तमाने कलौ युगे । 
वर्णानां आश्रमाणां च किञित्‌ साधारणं वद ।। इति 
साधारणवर्णाश्रमविचारं मुनयः पप्रच्छुः तदा भगवान्‌ व्यासः उवाच - 

वर्णानां आश्रमाणां च सर्वेषां धर्मसाधनं । 
मृगः कृष्णः चरेद्यत्र स्वभावेन महीतले । 
वसेत्‌ तत्र द्विजातिस्तु शूद्रो यत्रतुतत्रतु । 
हिमपर्वत विन्ध्याद्यो विनशनप्रयागयोः । 
मध्ये तु पावनो देशः म्लेच्छदेशः ततः परं । 
देशेष्वन्येषु या नद्यो धन्याः सागरगाः शुभाः । 
तीर्थानि यानि पुण्यानि मुनिभिः सेवितानि च ।। 
वसेयुः तदुपान्तेऽपि शमिच्छन्तो द्विजातयः । 
मुनिभिः सेवितत्वाच्च पुण्यदेशः प्रकीर्तितः । 
यत्र पानमपेयस्य देशेऽभक्ष्यस्य भक्षणं । 
अगम्यागामिता यत्र तं देशं परिवर्जयेत्‌ । 
एवं देशः समाख्यातो याज्ञियस्तु द्विजन्मनां । 
एवमेवानुकर्तरन्‌ देश धमुकाङ्गिणः । | इति ।। 
अत्र “हिमपर्वत' इत्यारभ्य "पुण्यदेशः प्रकीर्तितः इत्यन्तं पुण्यदेशं 
निष्कृष्योक्त्वा यत्रेति वैदिकसंस्कारराहित्यस्य पापदेशत्वप्रयोजकत्वं निर्णीतम्‌ 
एवमेवेति एवकारेण प्रकारान्तरस्यानाश्रणीयत्वं च । 
अत्र विन्ध्यात्दक्षिणदेशः पुण्यदेशः समुद्रपर्यन्तः ग्राह्य इत्येतदर्थं तीर्थानि 
यानि इत्युक्तम्‌ । अतः श्रीरज्गादिक्षत्रस्य सुतरा ग्राह्यत्वमिति बोध्यमिति भावः। 
अत्र स्पष्टशब्दैः वर्णाश्रमाराज्गतया कृष्णसारोषितदेशः अभिहितः । 
२. लघुहारीतस्मृतौ अपि एवमेव अस्ति तत्र हि ॥ 
ये वर्णाश्रमधर्मस्थाः ते भक्ताः केशवं प्रति । 
इति पर्व त्वया प्रोक्तं भूर्भुवःस्वरद्िंजोत्तमाः । 
वर्णानामाश्रमाणां च धर्मान्नो ब्रूहि सत्तम । 
येन सन्तुष्यते देवो नारसिंहः सनातनः । 
इति आरभ्य केचन मुनयः पप्रच्छुः । तदा तावत्‌ पुरावृत्तं उदाजहार । 

हारीत सर्वधर्मज्ञं आसीनमिव पावकं । 

प्रणिपत्यान्रुवन्‌ सर्वमुनयो धर्मकाङ्गिणः । 

भगवान्‌ सर्वधर्मज्ञ सर्वधर्मप्रवर्तक ] 

व्णानामाश्रमाणां च धर्मान्नो ब्रूहि भार्गव । 

इति प्रश्नानन्तरं हारीत उवाच ॥ 

श्रृण्वन्तु मनयः सर्वे धर्मान्‌ वक्ष्यामि शाश्वतान्‌ । 

वर्णानां आश्रामाणानां च योगशासखरं च सत्तमाः । 

सन्धाय मुच्यते मर्त्यो जन्मसंसारबन्धनात्‌ । 

पुरा देवो जगत्सष्टा परमात्मा जलोपरि । 

सुष्वाप भोगिपर्यट्के शयने तु श्रिया सह । 

तस्य सुप्तस्य नाभौ तु महत्‌ पदामभूत्किल । 

पदामध्येऽभवद्रह्या वेदवेदाङ्गभूषणः । 

स चोक्तः देवदेवेन जगत्सृज पुनः पुनः । 

सोऽपि सृष्टा जगत्सर्वं सदेवासुरमानुषं । 

यज्ञसिद्‌ च्यर्थमनघान्‌ ब्राह्मणान्मुखतोऽसृजत्‌ । 

असृजत्‌ क्षत्रियान्‌ बाह्वोर्वेश्यानप्यूरुदेशतः । 

शद्रा श्च पादयोः सृष्टा तेषां चेवानुपूर्वशः। 

यथा प्रोवाच भगवान्‌ ब्रह्मयोनि पितामहः । 

तद्रचः संप्रवक्ष्यामि श्रृणु तद्विजसत्तमाः। 

धन्यं यशस्यमायुष्यं स्वर्ग्यं मोक्षफलप्रदम्‌ । 

ब्राह्मण्यां ब्राह्मणेनैवमुत्पन्नो ब्राह्मणः स्मृतः । 

तस्य धर्म प्रवक्ष्यामि तद्योग्यं देशमेव च । 

कृष्णसारो मृगो यत्र स्वभावेन प्रवर्तते । 

तस्मिन्देशे वसेद्धर्मः सिद्धयति द्विजसत्तमाः । इत्यादि । 

एवं च अत्रापि देशस्य भारतस्य स्वरूपतः वर्णाश्रमाचारकारणत्वं 
इतरव्यावर्तकतया उपात्तम्‌ । अयं चापि बोद्धव्यः अशः धर्मसामान्यं 

विष्णुप्रीतिजनकं इति सर्वस्य वर्णाश्रमाचारस्य एवं साधारणस्य च वैष्णवत्वं 
भवति । तथापि साधारणस्य सर्वैः अनुष्ठातन्यत्वात्‌ चातुर्वर्णिकानां चतुराश्रम 
स्थानां अपि साधारणधर्मेऽविशेषात्‌ कर्तव्यता इति वैष्णवधर्माणा पृथुगुपदेशः 
क्रियते वैष्णवधर्म तु न देशः अङ्गं भवति । तथा कुत्राप्यश्रुतत्वात्‌। 
एतदनन्तरबृहद्धारीतस्मृतौ मुनिभिः वैष्णवधर्मविचरे प्रश्ने कृते हारीत 
महर्षिभिः देशविचारः न साधारणतया उक्तः इति भक्त्यादिवैष्ण्वधर्माणां 
पुलिन्दपुल्कसादि नीचजातिभिः अन्यदेशस्थेः कर्तन्यता अवगन्तव्या । दृष्टान्ता 
अपि सन्ति इति। 

३.याज्ञवल्क्यस्मृतावपि स्पष्टमिदम्‌ । 

योगीश्वर याज्ञवल्क्यं संपूज्य मुनयोऽब्रुवन्‌ । 
वर्णाश्रमेतराणां नो ब्रूहि धर्मानशोषतः । 

मिधिलास्थः स योगीन्द्रः क्षणं ध्यात्वाऽब्रवीन्‌ मुनीन्‌ । 

यस्मिन्‌ देशे मृगः कृष्णः तस्मिन्‌ धर्मान्‌ निबोधत । 

इत्यनन्तरं वर्णाश्रमोचित संस्कारकर्मानुष्ठानादिकमभिधीयते । 

४. वसिष्टस्मृतौ (धर्मसूत्रे) अप्येवमेवास्ति। अथातः पुरुषनिः 
श्रेयसार्थं जिज्ञासा । इत्यारभ्य वर्णाश्रमविचरे प्रसक्ते यावद्वा कृष्णमृगो 
विचरति तावद्वह्यवर्चसमिति इत्युक्तम्‌ । पुनः वैष्णवधर्माचारप्रश्ने कृते 
वसिष्टस्मृतौ देशविचारः न स्वीक्रियते । 

५.व्यासस्मृतौ अपि 

वाराणस्यां सुखासीनं वेदन्यासं तपोनिधिम्‌ । 

पप्रच्छुः मुनयोऽभ्येत्य धर्मान्‌ वर्णव्यवस्थितान्‌ । 

स पृष्टः स्मृतिमान्‌ स्मृत्वा स्मृति वेदार्थगर्भितां । 

उवाचाथ प्रसन्नात्मा मुनयः श्रूयतामिति । 

यत्र यत्र स्वभावेन कृष्णसारो मृगः सदा । 

चरते तत्न वेदोक्तो धर्मो भवितुमर्हति । इति 


¢ 

एव च यत्र यत्र वर्णाश्रमधर्मविचारः प्राप्तः तत्र सर्वत्र कश्च्चनेतरव्यावर्तितः 
देशः कारणमिति ज्ञायते (विधीयते) ! एवं च अव्यभिचरिततया भारतस्यैव 
वर्णाश्रमाचाराङ्गत्वं इति सिद्धयति । एवमेव मनुस्मृतौ, पैदीनसे, भागवते, 
पुराणेषु, तात्पर्य, गौतमे, आपस्तम्भे,देशस्य वर्णाश्रमाचाराज्गत्वं 
उ्धोषितम्‌ । 

एवं भारतेऽपि केचन देशाः प्रवेशानर्हाः । ये तु प्रवेशस्याप्यनर्हाः ते सुतरां 
तदेशाचासग्रहणेऽनर्हाः, केचन वासानर्हाः ,केचन श्राद्धादिकर्मणि,इति तत्र 
विचारः क्रियते । प्रथमतः विषयानुक्रमणिका । अनन्तरं प्रामाणानि । इदानींतन 
भारते कुत्र इमे देशाः सन्तीति विमृश्य संगृहीतः ।। 

गमनानर्हाः 

१. अङ्गाः (चम्पापुरीइत्यादि बिहरिकदेशः) २. वङ्ः- (वेस्ट्‌ बेज्ाल्‌, 
नेन्गाल्‌) ३. कलिङ्गः ( विशाखपटण, एवं समुद्र प्रान्तः) ४. सौराष्ट्र (सूरत्‌ 
इत्यादि) ५. मगध (कीकट बिहरिकदेशः) ६. आरटः (पाकिस्थानपन्जाय्‌) 
७. कारस्करः (कारं वधं करोति इति मरणदण्डदानप्रदेशः - काश्मीरपर्वतदेशः) 
८ .पुण्ड = (वेस्ट नेन्गाल मध्ये एकदेशः) ९. प्रानूनः(न नून= अनूनः 
प्रकर्षेण अनूनः = प्रानूनः एेरक्यजनाक्रान्त काश्मीरादिदेशैकदेशः) ९०. 
सौवीर (पाकिस्थानैकदेश) ९१. सिन्धु (सिन्धुप्रान्तः पाकिस्थाने) १२. 
कोङ्कणः (पश्चिमसमुद्रप्रानतैकदेशः) 

यथाक्रमं गमनानर्हत्वे अपवादः - १. नदी (गङ्गादि) २.गङ्गासागर 
सङ्गम देशः-३. कलिङ्ग (सिंहाचल गोदावरी प्रान्तःगोदावरी सागरसङ्गमः 
इत्यादि) ४. (नास्ति) ५. गया, गङ्खादिनदी, च्यवनाश्रम, राजगृह (नलन्दा 
जिह॒ वनं ) ६. नदीदेशाः(शतद्रु, विपाश , एेरावति , असिक्नि, चन्द्र- 
भागा, वितस्त, सिन्धु, नदी प्रान्ताः) ७. नदीदेशाः ८. गङ्गातीरदेशः - 
९,१०.११. नदीदेशाः १२. कोङ्कणः (पश्चिमसमुद्रप्रानतैकदेश) 

श्राद्धानर्हा:१. अज्ञाः २. वन्नः ३. कलिङ्गः ४. सौराष्ट्र ५. मगध 

६. आटः ७. कारस्करः. ८. पुण्ड्‌ ९. प्रानूनः १०. त्रिशद्खः (त्रिशङ्खोः 
वर्जयेदेशं सर्व द्वादरायोजनं उत्तरेण महानद्याः दक्षिणेन च कीकटान्‌. 
१९. सौवीर पथ्चनदीनां सङ्गमस्थलदेश. १२ सिन्धु. १३.कोड्णः । 

एतदेशाचाराणां अग्राह्यत्वम्‌ (तत्र निमित्तानि १-कल्याणा- 
चाराभावः सत्रीषु अनियमः शीधुपानं इत्यादि) 

९. अङ्गाः २. वङ्गः ३.कलि ङ्गः ४. सौराष्ट्र ५. मगध . ६. आरदाः 
७. कारस्करः ८. पुण्ड्‌ ९. प्रानूनः१०. अ= आनर्तकः (द्वारका यस्मिन्‌ 
द्रीपे)१०. आ= अवन्ति(उज्नयिनी) १९. दक्षिणापथः (भारते उत्तरदेशतः 
दक्षिणदेशे आगमनार्थं विन्ध्यपर्वते पश्चिमभागे यो मार्गः उपयुज्यते सः 
दक्षिणापथः ) १२. उपावृत्‌ = अन्त्यजजातिविशेषा जनाः यत्र देशविशेषे 
वसन्ति १३. सिन्धु १४. सौवीर नदीषु पुनरपवादः ९५. काशी १६. कोसल 
१७. कर्णाटः पाकिस्थाने शिबिदेश समीपे १८. कच्छजं (द्रीं गुजरातसमुद्रे) 
१९. कावेरी ( अभिजनाः सकेतिप्रभृतयः) २०. कोल्वण(्यम्बकगिरि- 
मध्यदेशः महाराष्टदेशे) 

वासानर्हाः -१. अङ्गाः २. वङ्गः ३.कलिङ्गः ४. सौराष्ट ५. मगधः 
६. आरटः ७. कारस्करः ८ पुण्ड्‌ : ९. प्रानूनः १०. सौवीरः ११. सिन्धु 
१२. कोङ्कणः १३. आन्ध्र (मकछलीपटणादिस्मुद्रप्रान्तदेशः) १४. मालविकः 
(उदयपुरी समीप राजस्थानैकदेश) १५. वैन्ध्यम्‌(विन्ध्यभागः) १६ खश 
(कश्मीरपर्वतप्रान्ताः) 

विवाहानर्हाः १. अङ्गाः २. वङ्गः ३.कलिङ्गः ४.सौराष्ट ५. मगध 
६. आरटः ७.कारस्करः८. पुण्ड्‌ : ९. प्रानूनः १०.सौवीर १९. सिन्धु 
१२.कोङ्कणः १३. आन्ध्रः ९४. मालविकः १५. वैन्ध्यम्‌ १६. खशः।। 

यज्ञानर्हा १. अक्गाः२. वङ्गः ३.कलि ङ्गः ४. सौराष्टम्‌ ५. मगधः 
६. आरट्राः ७. कारस्करः ८. पुण्डूः ९. प्रानूनः १०. सौवीरः ११. सिन्धुः 
९२. कोडणः ९३. आन्ध्र: ९५. वैन्ध्यम्‌ ९६. खशः 

लङ्गनानर्हाः १ .सिन्धुपार २.करतोया-बाङ्लादेशे ३. नर्मदा 
-दक्षिणापथ सौराष्टूसमीपे एव लंघनं न कार्यम्‌, अन्यत्र नर्मदायाः प्रदक्षिणस्य 
विहितत्वात्‌ ४. कौशी-बान््लादेशनदी ६.पद्मपश्चिमपार पुष्करं पश्चिम- 
भागः ॥ 

अत्र देशाचाराद्यग्रहे निमित्तानि तु तदेशस्य खलाध्युषितत्वं , 
कल्याणाचाराभावो, सखीषु अनियमः, शूद्रजनाक्रान्तत्वं , अधार्मिकजनावृतत्वं, 

म्लेच्छावृतत्व, इत्यादीनि । यत्र असौवीर इत्यादिश्रौतनिषेधः तत्र तीर्थयात्रा 

विना न गच्छेत्‌ । यत्र तु खलाध्युषितत्व, तत्र चक्राङ्कादिभिः शोधनसंभवात्‌ 
गमनवासादयर्हता इति भावेन कृष्णामृतमहारणवि ““म्लेच्छदेशे' इति श्लोके 
उत्तम्‌ । एव च भारते तीर्थयात्रार्थं सर्वेषां आपदि गृहस्थस्य शूद्राणां अनापद्यपि 
गमनवासादि कर्तुं शक्यते । 

चातुर्मास्ये व्रते तिन्त्रिणी निषेधे तत्र तादृश कालनिमित्तनिषेधस्य 
नैमित्तिकत्वात्‌ तादृशनिमित्तापाये तत्स्वीकारः यथा उचितः एव॒ अयं 
अङ्गादिदेशगमननिषेधो । पलाण्डुभक्षणस्य स्वरूपतः निर्निमित्ततया निषेधः 
यथा तथा म्लेच्छदेशगमनस्य निषेधः । यतो हि सर्वत्र वर्णाश्रमाचाराग 
भारतमेव । तदुक्त लौगाक्षिस्मृतौ - 

देशानां पुण्यदेशत्वं महदैकनिवासतः । 

असदैकनिवासेन कुदेशत्वं तथा स्मृतम्‌ । 

अङ्गवङ्ादयो देशाः षट्पथाशत्कभेदकाः । 

कदाचित्पुण्यदेशाः स्युः महतां सत्निवेशतः । 

कदाचित्तदभावेन स्युस्ते पापविरेषणाः । 

देवदेशविशेषाश्च धेन्वावासनिवेषणैः । 

पुनः शुद्धाः भवन्त्येव तथा मन्त्रोक्षणेन च । 

अङ्गादिदेशगमनं यदि यात्रार्थं आपदि क्रियते तदा तत्र कृतस्य वर्णा- 
श्रमाचारस्य फलं अवश्यंभावि । अतः भारतगतदेशनिषेधः न स्वाभाविकः 
तथात्वे आपद्यपि निषेधः जागरूकः स्यात्‌ । तथाहि स्कान्दे - 

अङ्वङ््‌ कलिङ्गश्च पर्वताश्च खशान्स्तथा । 
सिन्धुसौवीरसौराष्टान्‌ पारदानान्ध्रमालवान्‌ । 


विवाहने द्विजो नित्यं अनापदि विवर्जयेत्‌ । 
एतानप्यापदि गृही संश्रयेदरूत्तिकर्शितः । स्पष्टम्‌ 
अत्र प्रमाणसग्रहःदेशाचारे - 


अवन्तयो (आनर्तका).ऽङ्मगधाः सुराष््राः दक्षिणापथाः । 
उपावृत्सिन्धुसौवीराः एते सद्धीर्णयोनयः | 

- बोधायनधर्मसूत्रे द्वितीयखण्डे १४ सूत्राणि 
(गमनविचरे) आरट्ान्‌ ,कारस्करान्‌ , पुण्डान्‌ , सौवीरान्‌, 


वङ्गान्‌ , कलिङ्गान्‌ , प्रानूनानिति च गत्वा पुनस्तोमेन यजेत सर्वपृष्टया 
वां (१५ -२- बोधायने) 


आदिपुराणे- 
आरा नाम ते देशाः न तेष्वार्योन्वहं वसेत्‌ । 
पद्भ्यां स कुरुते पापं यः कलिङ्खान्‌ प्रपद्यते । 
ऋषयो निष्कृति तस्य प्राहुः वैश्वानरं हविः । 
(वीरमित्रोदय पङ्क्तयः आनर्तका द्वारका यस्मिन्‌ देशे ।) 


अङ्गश्चम्पाप्रदेशः। अयं च निषेधः तीर्थयात्रां विना, तदुक्तं देवलस्मृतौ 
१६श्लोके - 
अपवादविचारे - अङ्वङ्कलिङ्केषु सौराष्ट्र मगधेषु च । 


तीर्थयात्रां विना गच्छन्‌ पुनःसस्कारमर्हति । 


लक्लन विचारे - आर्यावर्तसमुत्पन्नो द्विजो वा यदि वाऽ द्विजः । 


कर्मदां सिन्धुपारं च करतोयां न लङ्घयेत्‌ ।। 


अपवादःगमनवासादौ - आदिपुराणे (वीरमित्रोदये ५९पुटे)} 


कीकटेषु गया पुण्या नदी पुण्या पुनः पुनः। 
च्यवनस्याश्रमः पुण्यः पुण्यं राजगृहं वनं ।। 

श्राद्धान्हदेशविचरे ~ वायुपुराणे - 
त्रिश्ट्को: वर्जयेदेशं सर्व द्रादशयोजनं । 
उत्तरेण महानद्याः दक्षिणेन च कीकटान्‌ । 
देशः त्रैशङ्कवो नाम श्राद्धकर्मणि गर्हितः] 
देशाचाराग्रहविचरे - आदिपुराणे - 
काचिकोसलसौराष्देशाः कर्णाटकच्छजाः । 
कावेरी कोल्वणोद्धूताः ते जनाः निन्दिताः भृशं ।। 
लद्घनविचारे - आदिपुराणे 
नर्मदासिन्धुकौश्ीनां पारं पदमस्य पश्चिमं ।। 
गत्वा नरकमाप्नोति तीर्थकालादिकं वसन्‌] 
विवाहयज्ञश्राद्धादौ निषेधः 
अङ्ग वङ्ग कलिङगन्श्र मद्रमालविकास्तथा । 
नर्मदादक्षिणे यच्च सिन्धोरुत्तर एव च ।। 
पौण्ड्श्रैव सुराष्टश्च वैन्ध्यमागथकाः खशाः । 
न विवाहं तथा श्राद्धं यज्ञ तेषु समाचरेत्‌ । 
व्यासा अपि एवमेवोचुः 
देशान्‌ शृद्रजनाक्रान्तान्‌ अधार्मिकजनावृतान्‌ । 
ग्लेच्छावृतान्‌ प्रयत्नेन वर्जयेद्धार्मिको द्विजः । 
इति भारते निषिद्धदेशविषये प्रमाणसङ्गहः। 
ननु कृष्णमृतमहार्णवे - 
म्लेच्छदेशेऽशुचौ वापि चक्राङ्ो यत्र तिष्ठति । 
योजनानि तथा त्रीणि ममक्षेत्रं वसुन्धरे । ९१०७ । 
शालग्रामोद्धवो देवः शलं चक्राङ्कमण्डितम्‌ । 
यत्रापि नीयते तत्र वारणस्या : शताधिकम्‌ । १०८ । 

इति सालग्राम चक्राङ्कसतनिधानात्‌ म्लेच्छदेशाद्यपि शुद्ध भवति, अतः 
तत्र गमने न दोष इति किं न स्यात्‌ ? इति - चेन्मैवम्‌ । श्रीमदाचार्यं 
भावानवबोधात्‌ भवताम्‌ । श्रीभागवततात्पर्ये एेकादशीये 
कर्मण्याकर्मण्यदेशविभागमार्चय्य अकर्मण्येषु सौवीरासस्कृतेरिणकीकटेषु म 
ध्ये कीकटमात्रे कृष्णसाराधिवास, सदधिष्ठितत्वं विष्णुलिङ्गसद्धाव चाश्रित्य 
कर्मण्यता दृढीकृता श्रीमदाचार्यैः ।। यद्ययं सालग्रामचक्राङसन्निधिः 
सौवीरदीनामपि कर्मण्यत्वं सम्पादयेत्‌ तदा कीकटमात्रेऽपवादकथनमयुक्त 
स्यात्‌ । व्यर्थः स्यात्‌ कर्मण्याकर्मण्यविभागः । अतः कृष्णसारोप- 
लक्षितकर्मण्यभूमौ भारते यदि खला अधिवसेयुः तत्र तदा द्विजानावासार्थ 
सालग्रामविष्णुलिङ्ग सत्सन्निधानानि अपेक्षितानि इति वक्तु सालिग्रामचक्राङ््‌- 
महिमा अत्र स्तूयते, न तु अकर्मण्य भूमौ कर्मरण्यत्वसम्पादनार्थं इत्यर्थः 
वक्तव्यः । अस्तु वा यथाश्रुतार्थं एव । चक्राङ्स्थानेन योजन त्रयं शुद्धं भवति 
इति । किमेतेन तस्य गम्यत्वं वासयोग्यत्वं चेष्टे भवतां ? तत्र तथाऽनुक्तेः। 
शुद्धत्वेन, हरिकषत्रत्वेन वा ते ऊयते इति चेत्‌ तर्हिं योजनत्रयान्तर्गत 
स्मशानशौचकूपादिष्वपि गमनवासदेवपूजादिकर्मकरणादेरदोषत्वापत्तिः । 
अमेध्यादीनामपि मेध्यत्वापत्तिः । किं बहुना बुहविप्लवापत्तिः स्यात्‌ । तथा 
च नेयं शुद्धिः सर्वकार्यार्हितां साधयेत्‌ किन्तु प्रमाणान्तरानुसारं यथायोग्यं अर्हतां 
सम्पादयति इति सिद्धम्‌ । ततश्च तददेशीयानां हरिकषे्रत्वेन अधिकपुण्यकर 
भवति इति भाव उन्नेयः । अवश्यं चैवम्‌ । अशुचिपदेन गतार्थतायां व्यर्थमन्यत्‌ 
स्यात्‌ । एवं सर्वत्र तत्तद्वस्तुमाहात्म्यवर्णनपरेष्वर्थवादेषु तात्पर्य 
विनिश्चयम्‌ । स्वतो म्लेच्छदेशस्य वर्णाश्रमोचितधर्मानज्गत्वात्‌ चक्राङ्कादि- 
संनन्धेऽपि न विशेषः । यत्र हि स्वतः कर्मण्ये देशे दोषसंबन्धात्‌ प्रतिबन्धात्‌ 
धर्मजन्यफलासाधनत्वं तत्र हि चक्राङ्केन उत्तेजनमवश्यम्‌ । यथा मणिप्रतिबन्धेन 
दाहाजनके वह्नौ मन्त्रेणोत्तेजनम्‌ यद्धि स्वयमवह्िः सति मणौ वान वातत्र 
मन्त्रेण कृत्यमस्ति ॥ 

किथ- यत्रापि नीयते तत्र वाराणस्याः शताधिकं इत्युक्तत्वात्‌ , 
अस्यापि यथाश्रुतार्थग्रहणे खलादिगृहं विदेशश्च वाराणस्येक्षया शतगुणाधिकः 
इति प्राप्नोति । ततश्च काशीमरणाद्यपेक्षया खलादिगृहमरणादेरेव गरीयस्त्वेन 
शिष्टानुष्ठानं अयुक्त स्यात्‌ । सर्वविधिनिषेधपरशाख्राणां सालग्रामरहितदेश- 
परतया सङ्कोचे तत्सद्धावविधिमात्रेण कृतकृत्यतायां महाप्रबन्धरचने ऋषीणां 
प्रवृत्तेः तथा महतो ' वेदस्य च वैयर्थ्य च स्यात्‌ । शिष्टाचाराणां 
चानुपपन्नत्वप्रसङ्गात्‌ । अतः ईदृशार्थवादानां स्तुतौ तात्पर्यात्‌ स्वार्थे तात्पर्य तु 
अधिकारिविशेषविषयं कल्प्यम्‌ । एवं अन्येऽपि क्षद्रोपद्रवाः परिहरणीयाः। 
अथ समुद्रोह्वङ्गनविचारः 

अत्र प्रसङ्गात्‌ समुद्रयानविचारः प्रस्तूयते । यद्यपि भारतन्यतिरिक्ताकर्मण्य 
भूमिं प्रति गमनस्य पातकपातित्यादिहेतुत्वं भवति इति सिद्धे समुद्रमार्गेण 
गमननिषेधः नावश्यकः तथापि शासेषु समुद्रयानं अपि प्रत्येकं निषिद्धमिति 
तदपि अवश्यं वक्तव्यम्‌ । ये तावत्‌ समुद्रमुष्ुक्चय विदेश निषिद्धदेश द्रीपान्तरं 
वा गताः ते बहुदोषभाजः इत्येतदर्थं इदमपि मिरूप्यते । पतनीयेषु समुद्रयानस्य 
प्राथम्यं दृश्यते बोधायनीये धर्मसूत्रे - तथाहि :- 

अथ पतनीयानि - (२ खण्ड-सू- १) 

९. समुद्रसंयानं । ब्रह्मस्वन्या सापहरणम्‌ । भूम्यनृतं सर्वापिण्यैः 
(सर्वपण्यैः) व्यवहरणं शूद्रसेवनम्‌ । शद्राभिजननम्‌ । तदपत्यत्वं 
च ।। (२ खण्ड २ सू) तत्र श्रीगोविन्दस्वामिविरचितविवरणे "पतनीयानि 
= पतनार्हाणि कर्माणि महापातकेभ्यः ईषन्न्यूनानि वक्ष्यमाण 
उपपातकेभ्य अधिकपापावहानि इति यावत्‌ । समुद्रसयानमित्यस्य 
“नावा द्रीपान्तरगमनं' इति च तत्र व्याख्यानम्‌ । समुद्रे समुद्रस्य संयानं = 
समुद्रसंयानम्‌ । अत्र नौशब्दःव्याख्याने दृश्यमानोऽपि समुद्रसंबन्धियानं इति 
तदर्थः । अत्र नौशब्दः व्याख्याने दृश्यमानोऽपि समुद्र यानसाधनोपलक्षकः इति 
ज्ञेयम्‌ । समुद्रसम्बन्धियानसामान्यनिषेधस्य तात्पर्यगृहीतेः । अन्यथा 

नौशब्दावाच्येन उपायान्तरेण समुद्रतरणस्य अनिषिद्धत्वापत्तेः । अति- 
प्रसङ्गश्च इष्टापत्तौ । “न सुरां पिबेत्‌ "इति निषेधस्य श्रुतसुरापानमात्रविषयत्वे 
अनत्नादिमिश्रणेनोपसेचनतां संपाद्य, सुरामिश्रितान्नभक्षणस्य “न पलाण्डु 
भक्षयीत' इत्यादौ पलाण्डुरसपानस्य अदोषत्वापत्तिः । अतः तात्पर्यानुपपत्ति 
अनुसन्धाय पानभक्षणादिशब्दानां उपसेवन सामान्योपलक्षकत्वं एष्यम्‌ । 
तात्पर्यं च क्रचित्‌ समभिव्याहारात्‌ क्रचित्‌ समाख्यानात्‌ क्रचित्‌ शिष्टाचारात्‌ 
निश्चीयते इति इह यानादिसाधनान्यनुक्त्वा समुद्रसंयानस्यैव निषेधात्‌ 
समुद्रतरणोटटुघनादियावन्निषेधतात्पर्य निश्चीयते इति ज्ञेयम्‌ । 

ननु अग्नीषोमीयं पशुमालभेत इति पश्वालबनसामान्यविधेः 
मन्त्रप्रकरणाभ्यां छागरूपे पशुविशेषे उपसंहारःदृश्यते, तद्रदिहापि समुद्रयान- 
सामान्यनिषेधस्य नौयात्रा तु समुद्रतः इति विशेषपरतयोपसंहारे 
छागन्यतिरिक्तपश्वनालबवत्‌ नौभिन्नविमानादिद्रारा समुद्रयानस्या- 
निषिद्धत्वसिद्धिः इति चेत्‌ मैवम्‌ यतः तत्र हि सामान्यस्य विशेषेण उपसंहारः 
यत्र विशेषान्तरस्य अप्राप्तिः बाधो वा । यथा छागस्य वपाया मेदसोऽनुब्रूहि 
इति मन्त्रवर्णे छागशब्दश्रवणात्‌ पश्वन्तरविनियोगे मन्त्राभावात्‌ अमन्त्रक- 
विनियोगस्य अंसभवाच्च प्रकरणात्नित्यत्वावगमात्‌, पश्वन्तराणां 
प्रातिस्विकविध्यभावाच्च , भ्रूयमाणपशुशब्दः पशुविशेषछागपरोऽवसीयते । 
यथा च गामानयेतिविधेः, गवैक्ये नीलां गां बधानेत्युत्तरविधिमनुसृत्य 
नीलगोपरत्वं तथा । प्रकृते तु विमानादि साधनरूपविशेषान्तरस्य प्रापेरबाधाच्च 
नास्ति तथात्वमिति सामान्यस्य विशेषे नोपसंहारः । उक्तं च सामान्य- 
विधिरस्पष्टः संहियेत विशेषतः । स्पष्टस्य तु विधेर्नैवमुपसंहार इष्यते 
इति । किचेह निषेधः सामान्यनिषेधस्य विशेषोपसंहारः न शक्यः कर्तुम्‌ । 
अन्यथा “न ब्राह्मणं हन्या "दिति सामान्यनिषेधस्य ' नात्रेयं हन्यात्‌" इति 
विशेषोपसंहारेण आत्रेयान्यत्राह्मणहननस्यादोषत्वापत्तेः। तस्मात्‌ सामान्य- 
विशोषनिषेधौ फलभेदप्रयोज्यौ उपगन्तव्यौ । न एकविशेषनिषेधेना- 

परविशेषानिषेधो वा तदभ्यनुज्ञा वा सिद्ध्यति सामान्यनिषेधस्य जागरूक- 
त्वात्‌ । प्रकृते तु विशेषपरवाक्यपक्षया सामान्यपराणामेव बाहुल्यमिति अलं 
्षुद्रोपद्रवनिरासायासेन । 
किच - समुद्रयानगमनं ब्राह्मणस्य न शस्यते । 
सम्भवेद्दिमोहेन पुनः संस्कारमर्हति ' - पराशटरस्मृति 
न शस्यते = नाभ्यनुज्ञायते निषिध्यते इति यावत्‌ | ब्राह्मणस्येत्युपलक्षणम्‌। 
वर्णाश्रमिभिरिति भावः । अन्यत्र 'विप्रादिनौसंस्थितं' इत्युक्तेः । मोहेन = 
अज्ञानेन अबुद्धिपूर्वं इत्यर्थः । पुनः संस्कारं = उपनयनादि । प्रायश्चिततोक्तेः 
समुद्रयान पापकरमिति सिद्ध्यति । समुद्रयानगमनमिति । यानपदं 
वाहनादितरणसाधनपर जञेयम्‌। गमन पदेनगतार्थतापत्तेः । तथा च समुद्रस्य 
तरणार्थं वाहनादिसाधनमाश्रित्य प्रयाणमिति फलति । बाह्वादिभिस्तरणस्य म 
नुष्यादिभिरशक्यत्वात्‌ विशिष्य योग्यसाधनपरिगणनं कृतमिति भावः | 
किश्च - अगारदाही गरदः कुण्डाशीसोमविक्रयी । 
समुद्रयायी वान्ताश्शी तैलिकः कूटकारकः । 
एतान्‌ विगर्हिताचारान्‌ आपाङ्क्तेयान्‌ द्विजाधमान्‌ । 
द्विजातिप्रवरोविद्रान्‌ उभयत्र विवर्जयेत्‌ । 
~ अब्धि नौयानमीमांसा 
समुद्रयायी विगर्हिताचार इत्यभिहितः अपाङ्क्तेय इति च । उभयत्र = 
दैवे चैत्ये च । अगारदाही = गृहदाही । गरदः = विषं दत्वा परान्‌ मारयतीत्य्थः 
(शब्दकल्पद्रुम) कुण्डाशी = कुण्डं = योनिकुण्डं तदुपलक्षीकृत्य अशी = 
जीवनायात्रां यापयति । सोमविक्रयी = सोमो नाम रसः तस्य विक्रयकर्ता 
समुद्रयायी = समुद्र प्रयाणकर्ता । वान्ताशी वमने निष्कृतं अश्नाति न । 
तैलकः = यन्तरादिषु तिलमर्दनेन तैलं सम्पाद्य जीवनकर्ता । उक्तकर्मसु 
तारतम्यस्य सत्वेऽपि पापावहत्वं तु सिद्धम्‌ ॥ 
अपि च सन्तीह बहुप्रमाणानि स्पष्टसमुद्रयाननिषेधपराणि - 

समुद्रयायी कृतहा रथ्यासमयभेदकः। 
वेदनिन्दारतश्चैव देवनिन्दरतस्तथा । 
द्विजनिन्दारतश्चैव ते वर्ज्या; श्राद्धकर्मणि । 
- उशनसस्मृति-अ-४ -३३-३५ 
समुद्रगाः पतिताः -(अन्धिनौयानमींमासायां उदाहतं) 
सकृत्समुद्रयाने हि प्रायश्चित्तमुदाहतम्‌ । 
बहुकालाध्यसने तु प्रायश्चित्तं च नैव हि । 
इमान्धर्मान्‌ कलियुगे वर्ज्यानाहूर्मनीषिणः । 
समुद्रयात्रास्वीकारः कमण्डलु विदारणम्‌ । - बृहन्नारदीये 
दिजस्याब्धौ तु नौयातुः शोधितस्यापि सङ्कहः 
इति कलिवर्ज्यानाहुः । आदित्यपुराणे - 
कलौ तु पापबाहुल्यात्‌ वर्जनीयानि मानवैः । 
विधवा पुनरुद्राहः नौयात्रा तु समुद्रतः। - नारायणस्मृतौ ७.२ 
विप्रादिष्वसवर्णजोद्हमथो विप्रादिनौसंस्थितिम्‌ | 
(कालनिर्णये ~ कलिव्ज्यं ) 
द्विजस्याधौ तु निर्याणं - इति - अब्धिनौयानमीमांसा 


अत्र केचित्‌ विलासार्थं समुद्रयानं निषिद्धम्‌ । उत्तमोदेशेन तत्वप्रचारादयर्थ 
च गमने तु न दोषः इति संकोचयन्ति । अनारभ्याधीतत्वात्‌ अनभ्यनुज्ञातत्वाच्च 
विशेषस्य नीजाभावादयुक्तमेतत्‌ । उदेश्यविशेषपरतया सद्धोचस्य सर्वत्र 
सम्भवात्‌ अतिप्रसङ्गाच्च । शिष्त्वेन प्रमितैः कैरपि प्राचीनैः उत्तमोदेशं पुरस्कृत्य 
समुद्रयात्रादिना विदेशगमनस्याननुष्ठितत्वात्‌ । आपवादिकप्रमाणानामपि 
अनुपलन्धत्वात्‌ । अतः समुद्रयान शाखरनिषिद्धमिति सिद्ध्यति । यद्यपि 
सन्ति तदभ्यनुज्ञापराः केचन निबन्धाः तथापि द्रव्यादि लोभेनाधुनिकैः रचिता 
इति अवश्यमुपेक्ष्याः । 

अत्रेदं अपि अवधेयम्‌ । 

मासं कारागृहे वासः नौभियत्रा दिनत्रयम्‌ । 

म्लेच्छावासस्तथा पक्षं यस्य स्यात्‌ स तु पातकी -हेमाद्रि 

इति दिनत्रयमविरतं समुद्रयाने पातकं उक्तमिति त्रिदिनन्यूनं समुद्रयानं न 
दोषायेति कैश्चिदूह्यते । समुद्रयानस्य समान्यतः पतनीयेषु गणनात्‌ दिनत्रय 
तदधिकावधिसमुद्रसंयानं पापाधिक्यहेतुः । तन्नयूनं तु अल्पपापकरं इति । 
तीर्थयात्रार्थं समुद्रसंयानं तु केवलहोराद्यवधिकमेवेति नैतद्विषयम्‌ । एतेन 
रमेश्वर द्रारकायात्रासु किञ्चित्‌ समुदरप्रयाणे सत्यपि न दोषः । तीर्थयात्रार्थमपि 
दिनत्रयं यावत्‌ समुद्रयान निषिद्धमिति सेत्स्यति । अतः गज्सागरसङ्गमदर्शनार्थ 
दक्षिणतः समुद्र प्रयाणं निषिद्धमित्येव सिद्धम्‌ ।। 

अथ वा नोदाहृतवाक्यं समुद्रनौयानविषयं किन्तु नद्यादिषु अपि 
दिनत्रयाद्यवधिकनैरन्तरनौयान निषेधपरमिति । 

तथा च (तीर्थयात्रां विना गच्छन्‌" इत्येतत्‌ अत्र अपि अतिदिश्य 

तीर्थयात्रार्थं विना समुद्रयानसामान्यं दिनत्रयतदधिकोवधिनद्यादिनौयानसामान्यं 
च निषिद्धमिति सिद्धम्‌ । तीर्थयात्रां विना समुद्रयानं होराद्यवधि अपि निषिद्धं 
स्वरूपत एव । नदीनौयानं तु न स्वरूपतः निषिद्धम्‌ । किन्तु दिनत्रयतदधिक- 
दिनावधिनिरन्तरनदीनौयानमेवेति भूस्पर्शं विना दिनत्रयपर्यन्तं नित्यकर्म 
वर्जनप्रसज्गोऽत्र निषिध्यते इत्यवगम्यते । मासं कारागृहावासस्य पक्ष 
म्लेच्छावासस्य निषेधे निमित्तान्तरं गवेषणीयम्‌ । गमनस्यैव निषेधे 
अकर्मण्यत्वस्य हेतुत्वोक्तेः तादृशनिषिद्धम्लेच्छदेशविषयकत्वेऽस्य श्लोकस्य, 
दिनत्रयं नित्य-कर्माकरणे पातित्यवचनात्‌ "पक्ष' शब्दो निरर्थकः स्यात्‌ । 
अत्रः अयं श्लोकः सालग्रामादिरहितस्य म्लेच्छावृततद्धूयिष्ठकर्मण्यदेश- 
वासपरो वा पुनःसंस्कारादि-प्रायशचित्तानर्हताप्रयोजककालनिर्देशपरो वा 
वाच्यः। समभिव्याहतकारागृहवासस्य एतज्नातीयकत्वात्‌ । 

अथ समुद्रयात्रानिषेधस्य कलिवर्ज्यप्रकरणपठितत्वात्‌ कृतादौ समुद्रयान 
न निषिद्धमिति भाति । एवं धर्माधिसारे गर्भिणीपतिधर्मप्रस्तावे - 

विदेशगमनं चैव न कुर्यात्‌ गर्भिणीपतिः । (अ-नौ-मी) 
वर्जयेत्सप्तमान्मासान्नाव आरोहणं तथा । इति रत्नसंङ्कहे गालवः। 
नाव आरोहणं चैव वर्जयेद्र्भिणीपतिः । (अ-नौ-मी) 


अव्यक्तगर्भापतिरब्धियानं मृतस्य वाह क्षुरकर्म सङ्गम्‌ । 
इत्याद्युदाहतप्रमाणेषु गर्भिणीपतिः समुद्रयानं न कुर्यादिति तदन्यस्य 

समुद्रयानं न निषिद्धमिति प्रतीयते इति चेन्नैवम्‌ । समुद्रयानं पापावहमिति 
सामान्यत एवोक्तेः तस्य अधिकारिविशेषकालविशेषमात्रसम्बद्धतया पर्यव- 
साययितुमशक्यत्वात्‌ । यथा हि नानृत वदेत्‌' इति सामान्यतो निषेधात्‌ 
दर्शपूर्णामासप्रकरणे तदधिकारिसम्बद्धतया अनृतवचननिषेधेऽपि सामान्य- 
निषेधस्य न सर्वाधिकारिकत्वं भज्यते तद्रदिति । यथा च सार्वकालिक- 
निषेधस्यापि अन्यथाज्ञानस्य "न कलौ निर्गुणभावना सुखाय' इति कालविशेषे 
निषेधः तथेति ज्ञेयम्‌ । सामान्यतः प्रत्यवायवतोऽपि निषेधस्य अधिकारि- 
विशेषोक्तौ, कालविशेषोक्तौ वा प्रत्यवायविशेषपरत्वाभ्युपगमात्‌ न दोषः । 
अन्यथा अतिप्रसङ्गात्‌ । अवश्यं चैव विज्ञेयम्‌ । गर्भिर्णीपतिभित्नाना कृत- 
योगेऽपि समुद्रयानविरोध प्रथायाः श्रुतत्वात्‌ । तथा हि नारायणस्मृतौ ७ 
अध्याय (६-श्लोक ३९१) इति । 

नारायण उवाच 

कलौ तु कानि कर्माणि वर्ज्यानि परिचक्ष्व मे । 

दुर्वासाः उवाच 

शुणु नारायण ब्रह्मन्‌ सावधानतयाऽद्य मे । 

कलौ तु पापबाहुल्यात्‌ वर्जनीयानि मानवैः । 

विधवापुनरुद्राहौ नौयाच्रा तु समुद्रतः । 

आतिथ्यकरणार्थं तु मधुपक पशोर्वधः। 

शूद्रात्नरभोज्यता विपैः तीर्थसेवी च दूरतः । 

सर्ववर्णेषु भिक्षूणां भक्षाचर्य विधानतः । 

ब्राह्मणादिषु गेहेषु शूद्रस्य पचनक्रिया । 

भूग्बभनिपतनं चाष्टौ कर्माण्येतानि वर्जयेत्‌ । 
अवर्जयित्वेतानि शाखत्रोक्तमिति बुद्धितः । 
कृतादौ तु महीपालो वेनो नाम नृपोत्तमः। 
शशास पृथिवीं सर्वाम्‌ सकरुलाद्रिमहार्णवाम्‌। 
दुरात्मा स तु कृत्येन ब्राह्मणानन्वशासत । 
सूयमद्यप्रभृति वै समुद्रे यानमार्गतः। 

द्वीपात्‌ द्वीपान्तरं गत्वा कुरुध्वं सर्वविक्रयम्‌ | 
विधवापुनरुद्राहं यथेच्छं न विचारणा । 
पशुभक्षमथातिथ्यन्याजेनाचरथ द्विजाः । 

गृहे पचन्तु युष्माकं शूद्राः श्राद्धेऽपि नित्यशः । 
तीर्थसेवाव्याजमात्रात्‌ त्यजध्वं श्रौतकर्म च | 
यतयस्सर्ववर्णेषु भिक्षां कुर्वन्तु कामतः । 
ब्राह्मणाश्शूद्रगेहेषु भुञ्जन्तु च यथेच्छया । 
कालासहिष्णवो वृद्धाः भृगुपातं चरन्तु भोः । 
यो मच्छासनमत्युग्रमन्यथा कर्तुमिच्छति । ` 
असिना तीक्ष्णधारेण वध्य एव न संशयः । 
इति वेनवचः श्रुत्वा पर्यतप्यन्त पीडिताः । १३ 
शपो यदि भवेदेषः राज्यं भूयादनायकम्‌ । 
अशप्श्चेद्धवेत्पीडा कथं कार्यमितः परम्‌ । 
इति चिन्त्य महात्मानः सङ्गीभूय सभान्तरे । 
वेनं महीपति ब्रूयुः विप्राः प्राणपरीप्सवः । 

भो भो वेन महीपाल किमर्थ नः प्रबाधसे । 
अशास्रीयानिमान्‌ कृत्वाऽमहर्षिकथितान्‌ प्रभो । 
निपातयसि नो घोरे निरये कि फलं तव । 
ऋषिभाषितमेवाद्य करिष्यामो महीपते । 
नान्यत्‌ किञ्चित्‌ करिष्यामः प्राणैः कण्ठगतैरपि । 
एतच्छुत्वाऽथ भूपालो वेनः क्रोधपरिप्लुतः । 

अष्टादशसहस्र तु ऋषीनानय्य सत्वरम्‌ । 
स्तम्भेषु पडाक्तिशो बद्ध्वा करौरभ्यहनत्स्वयम्‌ । 
तेन संपीङ्यमानास्ते घोषयाचक्रिरे नृपम्‌ । 

भो भो राजन्‌ महीपाल किमर्थं नः प्रबाधसे । 
वेन उवाच - 

अमनोरजञ्जकान्यद्य शास्त्राणि रचितानि हि । 
रञ्जकान्येव सर्वेषु वदध्वं तत्प्रियं मम । 
नानादेशेषु विप्राद्याः नौयानात्‌ प्रचरन्तु भोः । 
विधवापुनरुद्राहं चरन्तु पृथिवीतले । 

प्रचरन्तु पशोर्हिंसां मधुपक द्विजातयः, 

श्रगेहेषु भुञ्जन्तु द्विजगेहे पचन्तु ते । 
भिदावत्सर्ववर्णेषु भैक्षाचर्य चरन्तु च । 
दीर्घकालासहा वृद्धा चरन्तु भृगुपातनं । 
काममग्रीन्‌ परित्यज्य तीर्थसेवां चरन्तु च । 
इत्याकर्ण्य च तद्वाक्यम्‌ वेपमानाः महर्षयः । 
नौयात्राद्यं त्वष्टकर्मं ह्यनुजानन्ति दुःखिताः । 
ततो विसृज्य भूपालो महर्षीनमितौजसः। 
शशास पूर्ववत्‌ पृथ्वीं परिपूर्णमनोरथः । 

ततः प्रभृति विप्राद्याः नौयात्राद्यष्टकर्मणि । 
प्रवृत्ता ऋषिवाक्येन धर्मबुद्ध्या च मोहिताः । 
युगत्रयेषु यातेषु ततः प्राप्ते कलौ युगे । 
बदरीवनमासाद्य सङ्खीभूय महर्षयः । 

विचिन्त्य विधियोगेन कृत्यान्येतान्यवारयन्‌। 
तस्मात्‌ कलौ त्विमान्‌ धर्मान्‌ वर्ज्यानाहूर्महर्षयः। 
कलौ युगे तु सम्प्रप नौयात्रादि करोति यः। 
पतित्वा निरये घोरे दु ःखमेति महत्तरं । 
तस्मादिमान्‌ कलौ धर्मान्‌ वर्ज्यानाहूर्महर्षयः ।३९। 

इमान्‌ कृत्वा कलियुगे निष्कृतिर्न विधीयते । 
यदि निष्कृतिमापन्नः सेतुस्नानादिना क्रचित्‌ । 
तथाऽपि न परिग्राह्यः पापबाहुल्यकं यतः । 
किमन्यच्छरोतुकामोऽसि वदस्व द्विजनन्दन । 


इति सप्तमोऽध्यायः ।। तथा च समुद्रयानादिसार्वकालिकनिषिद्धमिति 
सिद्धान्तः । ननु ऋग्वेदे (८-८-३) तमे 


"तुग्रो भुज्युमश्चिनौ उदमेधे रयिन कश्चिन्ममृवां अवाहाः तमूहतुः 


नौभिरात्मन्वतीभिरन्तरिक्ष प्रुङ्भिरपादकाभिः' इति । 
आख्यायिकापर इमा ऋच इति व्याख्यातं सायणभाष्ये । 


तथाहि अत्रेयमाख्यायिका-तुग्रो नामाधिनोः प्रियः कश्चिद्राजर्षिः । स च 
्रीपान्तस्वर्तिभिः शत्रुभिः उपद्रुतः सन्तेषां जयाय स्वपुत्र भुज्युं सेनया सह नावा 
प्राहिणोत्‌ । सा च नौः मध्ये समुद्रं अतिदूरं गत्वा भिन्ना आसीत्‌ । तदानीं सः 
भुज्युः शीघ्रं अश्विनौ तुष्टाव । तौ च स्तुतौ सेनया सह तमात्मीयासु नौषु 
आरोप्य पितुः तुप्रस्य समीपं त्रिभिः अहोरात्रैः प्रापयामासतुः' इति । तथा च 
भुज्युना राजर्षिणा सैनिकैः सह समुद्रनौयानं कृतमिति ज्ञायते तत्सामन्यस्य 
निषिद्धत्वे कथमिदं समुद्रयानं अश्िन्यनुग्रहश्च सङ्गच्छेते ? 

किथ वसिष्ठ,कश्यपकण्वादि ऋषीणां समुद्रनौयानं कृतमिति तत्र तत्र 
पुराणेषु श्रूयते । तथा पाण्डवाः अपि दिग्विजयावसरे समुद्रयान विदेशगमनं च 
कृतवन्तः इति भारते सभापर्वणि उक्तम्‌। 
शाकलद्धीपवासाश्च सप्तद्वीपेषु ये नृपाः । 

स तानपि महेष्वासान्‌ विजिग्ये भरतर्षभ । 
सकिरातैश्च चीनैश्च वृतः प्राज्योतिषो भवत्‌ । इति अयं अर्जुनविजयः । 


सिहानामधिपं चैवं येच सागरवासिनः । 
सर्वान्‌ म्लेच्छगणांश्चैव विजिग्ये भरतर्षभ । इति अयं भीमसेनविजयः 

ततः सागरकुक्षिस्थान्‌ म्लेच्छान्‌ परमदारुणान्‌ 

पप्लवान्‌ बर्बराश्चैव किरातन्‌, यवनान्‌, शकान्‌- 

इति नकुलविजयोऽयम्‌ एवं सहदेवविजयेऽपि श्रूयते । समुद्रमगत्वा कथं 
समुद्रकुक्षिस्थान्‌ हन्तु कथ पाण्डवाः क्षमाः ? अतः समुद्रयानं न निषिद्धमिति 
चेन्यैवम्‌। समुद्रसंयानस्य पतनीयेषु गणनात्‌ महापातकेभ्यः ईशन्यूनत्वोक्तेः 
स्पष्टप्रत्यवायश्रवणात्‌ तथाविधबहूविधप्रमाणसद्धावाच्च निरवकाशत्वाच्च 
तेषा कतिचन दृष्टान्तोपलब्धिमात्रेण तदन्यथयितुं अपलपितु वा अशक्य- 
त्वात्‌ । विशिष्टाधिकारिणः खल्वेते । भुज्युवसिष्ठपाण्डवादयः श्रीहरिभक्तत्वेनैव 
प्रथिताः । अतः "तेजीयसां न दोषाय'इति न्यामनुस्मृत्यैव उपपादनीयम्‌ । 

तथा हि भागवते दशमे ३१अबध्याये 

राजोवाच - 

संस्थापनाय धर्मस्य प्रशमायेतरस्य च । 

अवतीर्णो हि भगवान्‌ अशेन जगदीश्वरः । 

स कथं धर्मसेतूनां वक्ता कर्ताऽभिरक्षिता । 

प्रतीपमाचरत्‌ ब्रह्मन्‌ परदाराभिमर्षणम्‌ । 

आत्मारामो यदुपतिः कृतवान्‌ वै जुगुप्सितम्‌ । 

किमभिप्राय एतं नः संशयं छिन्धि सुव्रत । 

श्रीशुक उवाच - 

धर्मव्यतिक्रमो दृष्टः ईश्वराणां च साहसम्‌ । 

तेजीयसां न दोषाय वह्वेः सर्वभुजो यथा । 

नैतत्‌ समाचरेजातु मनसाऽपि ह्यनीश्वरः । 

नश्यत्याश्चराचरन्‌ मौढ्यात्‌ यथा रुद्रोऽपिबद्धिषम्‌ । 

ईश्वराणां वचः सत्यं तथेवाचरितम्‌ क्रचित्‌ । 

तेषां यत्स्वतो युक्तं बुद्धिमान्‌ नैतदाचरेत्‌ । 

कुशलाचरितानेषामिह चाथो न विद्यते । 

विपर्ययेण चानर्थो निरहंकारिणा प्रभो । 
किमुताखिलसत्वानां तिर्यङ्मर्त्यदिवौकसाम्‌ । 
ईशितुश्चेशितन्यानां कुशलाकुशलान्वयः । इति 
तथा च यत्र कचित्‌ सात्विकेषु हरिभक्तेषु पुराणादिषु धर्मन्यतिकरः 
दृश्यते । तत्र तेषां विशिष्टयोग्यतावत्वात्‌ न दोषावहः परन्तु सामान्यैः अनीश्वरः 
अस्माभिः न अनुसरणीयः इति निश्चेतन्यम्‌ । सत्येवं दुष्टाचरणं नानुसरणीयमि 
ति कैमुत्येनैव सेत्स्यति। एतेन श्रीरामचन्द्रस्य तथा हनुमदादेश्च समुद्रोह्नं 
समर्थितं भवति । 
तदन्यैः अननुष्ठेयत्वं च । ननु 
समुद्रयानं मांसस्य भक्षणं शास्रजीविका । 
शीधुपानं उदीच्यानां अविगीतानि धर्मतः । 
(स्मृतिमुक्तफले आचार खण्डे स्मृति रत्नाकरे च उदाहृतम्‌) 
इति उदीच्यानां = नर्मदाया उत्तरदेशे विद्यमानानां समुद्रयानं अविगीत 
धर्मत्वेन उक्तमिति कथं समुद्रयानं सर्वद्विजाधिकारिकनिषेधविषयः? इति । 
उच्यते श्रौतस्मार्तशिष्टागमत्वेन व्याख्यातस्िविधोपि धर्मः तत्तच्छिष्टदेशभेदेन 
व्यवस्थापितः । तत्र यदि विप्रतिपत्तिः(विसंवादः)धर्मनिबद्धारः तदन्यतरधर्म 
सम्प्रदयिकपरग्परां अनुसृत्य निर्णिनीषन्ति। तथाहि - 
अस्मिन्नेव समुद्रयानशीधुपानादि विषये बोधायननिर्णये १अ रेखण्डे 
“पथा विप्रतिपत्तिः दक्षिणतस्तथोत्तरतः -१. यानि दक्षिणतः 
तानि व्याख्यास्यामः - २. यथेतदनुपेतेन सह भोजन, च्रिया 
सह भोजनं, पर्युषितभोजनं, मातुल पितृष्वसृदुहितृगमन- 
मिति - ३ अथोत्तरतः उर्णाविक्रयः शीधुपानमुभयतो दद्धि- 
व्यवहारः आयुधीयकं समुद्रसंयानं (द्रीपान्तरगमन)इति 
इतरदितरस्मिन्‌ कुर्वन्‌ दुष्यतीतरदितरस्मिन्‌ - ५ तत्र तत्र देश- 
प्रामाण्यमेव स्यात्‌ -६ मिथ्यैतदिति गौतमः- ७ उभयं चैव 

नाद्रियेत ८ शिष्टस्मृतिविरोधदर्शनात्‌ शिष्टागमविरो धदर्शनाच्च ९ 

इदमत्राकूतम्‌ । देशभेदेन एकमेव कर्म॑क्रचित्‌ धर्मत्वेन क्रचिद- 
धर्मत्वेन परिगृह्यमाणं तु दृश्यते. । यत्रान्यतरस्य परिग्रहे प्रनलप्रमाणाविरोधः 
बहुप्रमाणाविरोधो वान तत्र दोषः । यत्र वा विरुद्धाचरणे बाधकप्रमाणानुपलब्धिः 
तत्परिगृहे वा न दोषः । प्रकृते दक्षिणोत्तरभेदेन प्थधाकृतस्य विसंबादस्य 
ऋषिषु गौतमादेः असम्मतिदर्शनात्‌ उपलब्धमपि देशभेदेन आचारकथनं 
अप्रमाणं निश्चेतव्यम्‌ । सर्वत्र देशाचारविषये प्रमितशिष्टाना अनुष्ठानमेव 
अनुसर्तव्यमिति । ओत्तरीयानां अविगीतत्वेन उक्तेषु पश्वसु नैकमपि 
तदेशीयप्राचीनशिष्टैः अनुष्टितं नापि शिष्ट नापि तत्वेन क्रचिदितिहासे श्रुतम्‌ । 
अतः भरणीयुक्तएकदशी नोपोष्या, नोपाष्यं पुत्रवता च इत्यादिप्रमाणवत्‌ 
उपेक््यम्‌ । सावकाशत्वेन अर्थान्तरं वा उन्नेयम्‌ । प्रकृते स्मृतिमुक्ताफलो- 
दाहृतप्रमाणे उदीच्यशब्दः उत्तमाधिकारिषु देवादिषु सावकाश इति ज्ञेयम्‌ 
यद्यपि उभयं चैव नाद्रीयेतेति वदता बोधायनेन उभयदेशाचारोपि नादरणयोग्यः 
इति निर्णीतम्‌ । तथापि मातुलकन्यापरिणयने पैतृश्वस्रीयाविवाहे च अस्ति 
शाखीयाऽभ्यनुज्ञा । 

अथ प्रायश्चित्तविचारः 
समुद्रसंयाने प्रायश्चित्तमुक्त बोधायनीये - 
एषां अन्यतमत्कृत्वा चतुर्थकाला मितभोजिनस्स्युः सवनानु- 

कल्पम्‌ । स्थानासनाभ्यां विहरन्त एते त्रिभिवर्षैस्तदपहन्ति पापम्‌ । 

चतुर्थकाला -दिनद्रयकर्तव्यभोजनचतुष्टये एकमेव भोजनं कर्तव्य- 
मित्यभिप्रायः । एव कृतप्रायश्चित्तोऽपि द्विजस्याब्धौ तु नौयातुः शोधितस्यापि 
सङ्गहः इत्युक्ते : स्वस्नानसन्ध्यावन्दनादि नित्यकर्मसु अधिकृतो भवति । न तु 
शिष्टसज्गाह्यः। शिष्टसन्यवहारस्तु पङ्क्तिभोजन, प्रतिग्रह, कन्यासम्बन्ध, 
अध्यापनादिरूपः । नारायणस्मृतौ तु समुद्रसंयाने गक्गास्नानादि, सर्वस्वदानं 
इत्यादि प्रायश्चित्तमभिहितम्‌ । 

गङ्गास्नानं वर्षमात्रं मासं सेतुनिमजजनम्‌ । 
साङ्ग च विधिवत्कृत्वा व्यवहार्यो भवेदिह । 
भवेत्स्वकर्ममात्रस्य भविता त्वर्हता द्विज । 
परकर्मणि नैवार्हः भवेदेव न संशयः । 
तस्मादिमान्‌ कलियुगे वज्यनिष्टौ ब्रुवन्ति हि । 
असाध्यत्वात्कलौ काल द्रव्यव्ययविोषतः ।७ । 
यदि सर्वस्वदानेन चित्तं चरितुमिच्छति । 
तदाऽसौ सर्वकर्माहिं भवेदेव न संशयः ।८ । 
तदद्य तव वक्ष्यामि रहस्यमिदमुत्तमम्‌ । 
यदा प्रवृत्तस्त्वेतस्मिन्‌ तदिनं परिगण्य च ।९। 
चान्द्रायणद्रयं नित्यं कर्तव्यमविशङ्कया । 
पूर्वोत्तराद्संयुक्तं अग्लिङ्कशतमन्त्रितम्‌ । १० । 
सहस्चकलशस्नानं पवारुणहोमकम्‌ । ` 
कूष्पाण्डगणहोमानां शतं पाहि त्रयोदशः ।११। 
शतं तु विरजाहोमं गायत्रीशतहोमकम्‌ । 
तिलहोमसहयैश्च गर्भं च बटभूगवाम्‌ ।१२। 
मजनं गोमयहृदे गोदानं द्रादशाचरेत्‌ । 
दशदानं भूरिदानं सहसरब्रह्मभोजनम्‌ ।१३। 
एवमादि यथाशासखं धनव्ययमचिन्त्य तु । 
सन्तुष्टचित्तः कृत्वा (सततं) शुद्धिमाप्नोत्यसंशयः ।। ९४ ।। 


स्वकर्मपरकार्मा्हो भवेदेव न संशयः । 
इति अष्टमाद्यायः । 
अथ नवमोऽध्यायः । धनहीनाय प्रायश्चित्तवर्णनम्‌ 
नारायण उवाच 


भगवन्‌ सर्वधर्मज्ञ शरणागतवत्सल । 
अकिशथचनानामार्तानां कलिवर्ज्यकृता नृणाम्‌ । 

कथं निष्कृतिरादिष्टा वद मे शिष्यवत्सल ।९। 
दुर्वासा उवाच - 
तात ते कथयाम्यद्य श्रृणु वात्सल्यगौरवात्‌ ।२। 
अत्यन्तार्तो यदि ब्रह्मन्‌ अधनः कलिवर्ज्यकृत्‌ । 
शरणं यदि सम्प्राप्तः प्रायश्चित्तमिदं वदेत्‌ ।३। 
सशिखं वपनं कृत्वा नित्यकर्मपरायणः। 
पुण्यतीर्थे हृदे वाऽपि पुष्करिण्यामथाऽपिवा ।४। 
आकण्ठजलसम्मग्नः प्राङ्मुखस्त्वघमर्षणम्‌ । 
शिरस्यञ्जलिमाधाय जप्त्वा स्नानं समाचरेत्‌ ।५। 
पुनर्जप्त्वा पुनस्स्नात्वा पुन्जपमथाचरेत्‌ । 
एवं मध्याह्पर्यन्त प्राङ्‌ मुखस्स्नानमाचरेत्‌ ।६। 
माध्याद्धिकं ततः कृत्वा समाराध्येष्टदेवताम्‌ । 
ततः प्रत्यङ्मुखो भूत्वा पूर्ववत्स्नानमाचरेत्‌ ।७। 
सायाह्ने समनुप्राप्रे तटमुत्तीर्य वाग्यतः। 
न समृजेच्छरीराणि वाससा वाऽपि पाणिना ।८। 
पलाष्टकप्रमाणेन तण्डुलेन हतिः पचेत्‌ । 
गोमूत्रे विनिवेद्यैव हरये परमात्मने ।९। 
तदेव भुक्त्वा सायाहे स्वपेद दक्षिणाशिरः । 
एवं षण्मासकृ्विपरः पूर्वतच्छुद्धिमाप्नुयात्‌ ।९०। 
ततो गङ्गाजले स्नात्वा सेतुदर्शनमेव वा । 
कृत्वा ततः पुनः कर्म कृत्वा शुद्धिमवाप्नुयात्‌ ।९९। 
स्वकर्मपरकर्माहिं भवेदेव न संशयः । 
एवं सम्यक्‌ समादिष्ट श्रुत्वा नारायणो मुनिः ।९२। 
विच्छिन्नरसंशयो भूत्वा परमानन्दनिर्भरः। 
मेरुपृष्ठमुपागम्य तपश्चर्तुं ययौ मुनिः ।९३। 

इति श्रीनारायणस्मृतौ कलिवर्ज्यकर्मप्रायश्चित्तवर्णनेनाम नवमोऽध्यायः। 

कर्मण्यभूमौ ये प्रतिषिद्धदेशाः तत्र तीर्थयात्रां विना गच्छतः आहितः 
वैश्वानरेष्टः प्रायश्चित्तम्‌ । अनाहिताग्नेः तु चान्द्रायणादि अन्यत्रोक्तं अतिदिश्यते। 
अकर्मण्यभूमौ गमने वासे वा प्रायश्चित्तं न निर्दिष्टम्‌ । एतच्नातीयेषु अभिहितं 
यत्प्रायश्चित्त तदत्राप्यतिदेष्टन्यमिति भाति । शिष्टास्तु प्रायश्चित्तमेव नेति 
प्राहुः । एतत्सर्व अबुद्धिपूर्वकदुष्कर्मकरणे एव इत्यनुसन्धेयम्‌ इति ।॥ ` 

तस्मात्‌ शिष्टसप्रदायपरपरागतसदाचारादीन्‌ उष्टङ्य स्वैरं चरन्ति ते गर्ह्या 
भवन्ति । विदेशगमन समुद्रो्ुघनं च शास्रनिषिद्धं , तथा प्राचीनशिष्टैरपरिगृहीतं 
किन्तु दूषितं इति तत्कर्तारः संस्कारहीनद्विजा इव कर्मभ्रष्टाः ब्रात्याः पतिताश्च 
भवन्ति । पतितानां नास्ति वर्णाश्रमोचितकर्मसु अधिकार इति स्फुट 
शाख्रमर्यादाविदां विदुषाम्‌ । तथा च प्रकृते केचित्सन्यासिनोऽपि द्रन्याद्या- 
मिषेण स्वधर्म त्यक्त्वा एतादृशविदेशगमनादि कृतवन्त इत्यहो कलिकाल- 
महिमा ।। धर्मोपदेष्टार एव धर्ममुष्टुघयन्ति । करुणाकरः श्रीरमणो भगवान्‌ 
जनेषु धर्मप्रज्ञा जनयत्विति प्रार्थयामः।। 

विहितं दृश्यते । एतादृशा विशिष्टपूजादिकर्मसु नाधिकारिण इति सर्वमन- 
वद्यम्‌ ॥ 

श्रीनिवासगुरोः रम्या चरणांभोरुहस्मृतिः। 
माता कृतेः भवत्यस्याः केवलं लेखकाः वयम्‌ ।। 

